



ஆழ்வார்கள் அருளிச் செய்த
நாலாயிர திவ்யப்ரபந்தம்

மூன்றாம் ஆயிரம்



<http://svlife.org>

நாலாயிர திவ்யப்ரபந்தம் - மூன்றாம் ஆயிரம்

Copyright © 2023 by TCA Venkatesan

All rights reserved. No part of this publication may be reproduced, distributed, or transmitted in any form or by any means, including photocopying, recording, or other electronic or mechanical methods, without the prior written permission of the publisher, except in the case of brief quotations embodied in critical reviews and certain other noncommercial uses permitted by copyright law.

While all attempts have been made to verify the information provided within this publication, neither the author, nor the publisher assumes any responsibility for errors, omissions, or contrary interpretations on the subject matter within. No guarantees for any results are being made by the author or publisher, nor are any liabilities being assumed.

Neither the author nor the publisher assumes any responsibility or liability whatsoever on behalf of the purchaser or reader of this material.

Published By: SV Life, LLC

Cover Design: TCA Venkatesan

நாலாயிர திவ்யப்பந்தம் - மூன்றாம் ஆயிரம்

பொது தனியன்கள்	4
முதல் திருவந்தாதி	5
இரண்டாம் திருவந்தாதி	16
மூன்றாம் திருவந்தாதி	27
நான்காம் திருவந்தாதி	38
திருவிருத்தம்	49
திருவாசிரியம்	60
பெரிய திருவந்தாதி	63
திருவெழுக்கூற்றிருக்கை	73
சிறிய திருமடல்	75
பெரிய திருமடல்	79
சாற்றுமுறை	86

பொது தனியன்கள்**மணவாள மாமுனிகள் தனியன்
(அழகிய மணவாளன் அருளிச் செய்தது)**

ஸ்ரீஸைலேஸ த₃யாபாத்ரம் தீ₄ப₄க்த்யாதி₃ கு₃ணார்ணவம் |
யதீந்த்₃ர ப்ரவணம் வந்தே₃ ரம்ய ஜாமாதரம் முநிம் ||

**குரு பரம்பரை தனியன்
(கூரத்தாழ்வான் அருளிச் செய்தது)**

லக்ஷ்மீ நாத₂ ஸமாரம்ப₄யாம் நாத₂யாமுந மத்யமாம் |
அஸ்மத₃ாசார்ய பர்யந்தாம் வந்தே₃ கு₃ரு பரம்பராம் ||

**எம்பெருமானார் தனியன்
(கூரத்தாழ்வான் அருளிச் செய்தது)**

யோ நித்யம் அச்யுத பத₃ாம்புஜ யுக்₃மருக்ம
வ்யாமோஹதஸ் ததி₃தராணி த்ருணாய மேநே |
அஸ்மத₃ கு₃ரோர் ப₄க₃வதோ-ஸ்ய த₃யைகஸிந்தே₄ா:
ராமாநுஜஸ்ய சரணௌ ஸரணம் ப்ரபத்₃யே ||

**நம்மாழ்வார் தனியன்
(ஆளவந்தார் அருளிச் செய்தது)**

மாதா பிதா யுவதயஸ் தநயா விபூ₄தி:
ஸர்வம் யதே₃வ நியமேந மத₃ந்வயாநாம் |
ஆத்₃யஸ்ய ந: குலபதேர் வகுளாபி₄ராமம்
ஸ்ரீமத் தத₃ங்க்₄ரி யுக்₃ளம் ப்ரணமாமி மூர்த்₄நா ||

**ஆழ்வார்கள் உடையவர் தனியன்
(ஸ்ரீ பராசர பட்டர் அருளிச் செய்தது)**

பூதம் ஸரஸ்ய மஹத₃ாஹ்வய ப₄ட்ட நாத₂
ஸ்ரீப₄க்திஸார குலஸேக₂ர யோகி₃வாஹாந் |
ப₄க்தாங்க்₄ரிரேணு பரகால யதீந்த்₃ரமிஸ்ரராந்
ஸ்ரீமத் பராங்குஸ முநிம் ப்ரணதோ-ஸமி நித்யம் ||

**பொய்கையாழ்வார் அருளிச் செய்த
முதல் திருவந்தாதி**

முதல் திருவந்தாதி தனியன்

முதலியாண்டான் அருளிச் செய்தது

கைதை சேர் பூம்பொழில் சூழ் கச்சி நகர் வந்துதித்த *
பொய்கைப் பிரான் கவிஞர் போர் ஏறு * - வையத்து
அடியவர்கள் வாழ அருந்தமிழ் நூற்றந்தாதி *
படி விளங்கச் செய்தான் பரிந்து

**பொய்கையாழ்வார் அருளிச் செய்த
முதல் திருவந்தாதி**

- ** வையம் தகளியா * வார் கடலே நெய்யாக *
வெய்ய கதிரோன் விளக்காக ** - செய்ய
கடர் ஆழியான் அடிக்கே * சூட்டினேன் சொல் மாலை *
இடர் ஆழி நீங்குகவே என்று 1
- என்று கடல் கடைந்தது? * எவ்வுலகம் நீர் ஏற்றது? *
ஒன்றும் அதனை உணரேன் நான் ** - அன்று அது
அடைத்து உடைத்துக் * கண்படுத்த ஆழி * இது நீ
படைத்து இடந்து உண்டு உமிழ்ந்த பார் 2
- பார் அளவும் ஓர் அடி வைத்து * ஓர் அடியும் பார் உடுத்த *
நீர் அளவும் செல்ல நிமிர்ந்ததே ** - சூர் உருவின்
பேய் அளவு கண்ட * பெருமான்! அறிகிலேன் *
நீ அளவு கண்ட நெறி 3
- நெறி வாசல் தானேயாய் நின்றானை * ஐந்து
பொறி வாசல் * போர்க் கதவம் சாத்தி ** - அறிவானாம்
ஆல மர நீழல் * அறம் நால்வர்க்கு அன்று உரைத்த *
ஆலம் அமர் கண்டத்தரன் 4
- அரன் நாரணன் நாமம் * ஆன்விடை புள் ஊர்தி *
உரை நூல் மறை உறையும் கோயில் ** - வரை நீர்
சுருமம் அழிப்பு அளிப்புக் * கையது வேல் நேமி *
உருவம் எரி கார் மேனி ஒன்று 5
- ஒன்றும் மறந்தறியேன் * ஓத நீர் வண்ணனை நான் *
இன்று மறப்பனோ? ஏழைகள்! ** - அன்று
சுருவரங்கத்துள் கிடந்து * கை தொழுதேன் கண்டேன் *
திருவரங்க மேயான் திசை 6

திசையும் * திசை உறு தெய்வமும் * தெய்வத்து
இசையும் கருமங்கள் எல்லாம் ** - அசைவில் சீர்க்
கண்ணன் நெடுமால் * கடல் கடைந்த * கார் ஓத
வண்ணன் படைத்த மயக்கு 7

மயங்க வலம்புரி வாய் வைத்து * வானத்து
இயங்கும் * எறி கதிரோன் தன்னை ** - முயங்கு அமருள்
தேர் ஆழியால் மறைத்தது * என்? நீ திருமாலே! *
போர் ஆழிக் கையால் பொருது 8

பொரு கோட்டோர் ஏனமாய்ப் * புக்கு இடந்தாய்க்கு * அன்று உன்
ஒரு கோட்டின் மேல் கிடந்ததன்றே ** - விரி தோட்ட
சேவடியை நீட்டித் * திசை நடுங்க விண் துளங்க *
மா வடிவில் நீ அளந்த மண் 9

மண்ணும் மலையும் * மறி கடலும் மாருதமும் *
விண்ணும் விழுங்கியது மெய் என்பர் ** - எண்ணில்
அலகளவு கண்ட * சீர் ஆழியாய்க்கு * அன்று இவ்
வுலகளவும் உண்டோ? உன் வாய் 10

வாய் அவனை அல்லது * வாழ்த்தாது * கை உலகம்
தாயவனை அல்லது * தாம் தொழா ** - பேய் முலை நஞ்சு
உண்ணாக உண்டான் * உருவொடு பேர் அல்லால் *
காணா கண் கேளா செவி 11

செவி வாய் கண் மூக்கு * உடல் என்று ஐம்புலனும் * செந்தீ
புவி கால் * நீர் விண் பூதம் ஐந்தும் ** - அவியாத
ஞானமும் வேள்வியும் * நல் அறமும் என்பரே *
ஏனமாய் நின்றாற்கு இயல்வு 12

இயல்வாக * ஈன் துழாயான் அடிக்கே செல்ல *
முயல்வார் இயல் அமரர் முன்னம் ** - இயல்வாக
நீதியால் ஓதி * நியமங்களால் பரவ *
ஆதியாய் நின்றார் அவர் 13

அவர் அவர் தாம் தாம் * அறிந்தவாறு ஏத்தி *
இவர் இவர் எம்பெருமான் என்று ** - சுவர் மிசைச்
சார்த்தியும் * வைத்தும் தொழுவர் * உலகளந்த
மூர்த்தி உருவே முதல் 14

முதல் ஆவார் மூவரே * அம்மூவர் உள்ளும்
முதல் ஆவான் * மூரி நீர் வண்ணன் ** - முதல் ஆய
நல்லான் அருள் அல்லால் * நாம நீர் வையகத்து *
பல்லார் அருளும் பழுது 15

பழுதே பல பசலும் * போயின என்று * அஞ்சி
அழுதேன் * அரவணை மேல் கண்டு - தொழுதேன் **
கடல் ஓதம் கால் அலைப்பக் * கண் வளரும் * செங்கண்
அடல் ஓத வண்ணர் அடி 16

அடியும் படி கடப்பத் * தோள் திசை மேல் செல்ல *
முடியும் விசும்பு அளந்தது என்பர் ** - வடி உகிரால்
ஈர்ந்தான் * இரணியனது ஆகம் * இருஞ்சிறைப் புள்
ஊர்ந்தான் உலகளந்த நான்கு 17

நான்ற முலைத் தலை நஞ்சுண்டு * உறி வெண்ணெய்
தோன்ற உண்டான் * வென்றி சூழ் களிற்றை - ஊன்றி **
பொருதுடைவு கண்டானும் * புள்ளின் வாய் கீண்டானும் *
மருதிடை போய் மண் அளந்த மால் 18

மாலும் கருங்கடலே! * என் நோற்றாய்? * வையகம் உண்டு
ஆலின் இலைத் துயின்ற ஆழியான் ** - கோலக்
கரு மேனிச் * செங்கண் மால் கண்படையுள் * என்றும்
திருமேனி நீ தீண்டப் பெற்று 19

பெற்றார் தளை கழலப் * பேர்ந்தோர் குறள் உருவாய் *
செற்றார் படி கடந்த செங்கண் மால் ** - நற்றா
மரை மலர்ச் சேவடியை * வானவர் கை கூப்பி *
நிரை மலர் கொண்டு * ஏத்துவரால் நின்று 20

நின்று நிலம் அங்கை * நீர் ஏற்று மூவடியால் *
சென்று திசை அளந்த செங்கண் மாற்கு ** - என்றும்
படை ஆழி புள் ஊர்தி * பாம்பணையான் பாதம் *
அடை ஆழி நெஞ்சே! அறி 21

அறியும் உலகெல்லாம் * யானேயும் அல்லேன் *
பொறி கொள் சிறை உவணம் ஊர்ந்தாய் ** - வெறி கமழும்
காம்பேய் மென்தோளி * கடை வெண்ணெய் உண்டாயை *
தாம்பே கொண்டு ஆர்த்த தழும்பு 22

தழும்பிருந்த சார்ங்க நாண் * தோய்ந்தவாம் அங்கை *
தழும்பிருந்த தாள் சகடம் சாடி ** - தழும்பிருந்த
பூங்கோதையாள் வெருவப் * பொன்பெயரோன் மார்பு இடந்த *
வீங்கோத வண்ணர் விரல் 23

விரலோடு வாய் தோய்ந்த * வெண்ணெய் கண்டு * ஆய்ச்சி
உரலோடு உறப் பிணித்த நான்கு ** - குரல் ஓவாது
ஏங்கி நினைந்து * அயலார் காண இருந்திலையே? *
ஓங்கோத வண்ணா! உரை 24

உரை மேல் கொண்டு * என் உள்ளம் ஓவாது * எப்போதும்
வரை மேல் * மரதகமே போல ** - திரை மேல்
கிடந்தானைக் * கீண்டானை * கேழலாய்ப் பூமி
இடந்தானை ஏத்தி எழும் 25

எழுவார் விடை கொள்வார் * ஈன் துழாயானை *
வழுவா வகை நினைந்து வைகல் - தொழுவார் **
வினைச் சுடரை நந்துவிக்கும் * வேங்கடமே * வானோர்
மனச் சுடரைத் தூண்டும் மலை 26

மலையால் குடை கவித்து * மா வாய் பிளந்து *
சிலையால் மராமரம் ஏழ் செற்று ** - கொலை யானைப்
போர்க் கோடு ஓசித்தனவும் * பூங்குருந்தம் சாய்த்தனவும் *
கார்க் கோடு பற்றியான் கை 27

கைய வலம்புரியும் நேமியும் * கார் வண்ணத்து
ஐய! * மலர்மகள் நின் ஆகத்தாள் ** - செய்ய
மறையான் நின் உந்தியான் * மாமதிள் மூன்று எய்த *
இறையான் நின் ஆகத்து இறை 28

இறையும் நிலனும் * இருவிசும்பும் காற்றும் *
அறை புனலும் செந்தீயும் ஆவான் ** - பிறை மருப்பின்
பைங்கண் மால் யானை * படு துயரம் காத்து அளித்த *
செங்கண் மால் கண்டாய் தெளி 29

தெளிதாக * உள்ளத்தைச் செந்நிறீஇ * ஞானத்
தெளிதாக * நன்குணர்வார் சிந்தை ** - எளிதாகத்
தாய் நாடு கன்றே போல் * தண் துழாயான் அடிக்கே *
போய் நாடிக் கொள்ளும் புரிந்து 30

புரி ஒரு கை பற்றி * ஓர் பொன் ஆழி ஏந்தி *
அரி உருவும் ஆள் உருவுமாகி ** - எரி உருவ
வண்ணத்தான் மார்பு இடந்த * மால் அடியை அல்லால் * மற்று
எண்ணத் தான் ஆமோ? இமை 31

இமையாத கண்ணால் * இருள் அகல நோக்கி *
அமையாப் பொறி புலன்கள் ஐந்தும் - நமையாமல் **
ஆகத்து அணைப்பார் * அணைவரே * ஆயிர வாய்
நாகத்தணையான் நகர் 32

நகரம் அருள் புரிந்து * நான்முகற்குப் பூ மேல் *
பகர மறை பயந்த பண்பன் ** - பெயரினையே
புந்தியால் சிந்தியாது * ஒதி உரு எண்ணும் *
அந்தியாலாம் பயன் அங்கென்? 33

என் ஒருவர் மெய் என்பர் * ஏழ் உலகுண்டு * ஆலிலையில்
முன் ஒருவனாய முகில்வண்ணா! ** - நின் உருகிப்
பேய்த் தாய் முலை தந்தாள் * பேர்ந்திலளால் * பேர் அமர்க்கண்
ஆய்த் தாய் முலை தந்த ஆறு! 34

ஆறிய அன்பில் * அடியார் தம் ஆர்வத்தால் *
கூறிய குற்றமாக் கொள்ளல் நீ - தேறி **
நெடியோய்! அடி * அடைதற்கன்றே * ஈரைந்து
முடியான் படைத்த முரண் 35

முரணை வலி * தொலைதற்கு ஆம் என்றே * முன்னம்
தரணி தனதாகத் தானே ** - இரணியனைப்
புண் நிரந்த வள்ளுகிரால் * பொன் ஆழிக் கையால் * நீ
மண் இரந்து கொண்ட வகை 36

வகை அறு நுண் கேள்வி * வாய்வார்கள் * நாளும்
புகை விளக்கும் * பூம்புனலும் ஏந்தி ** - திசை திசையின்
வேதியர்கள் * சென்று இறைஞ்சும் வேங்கடமே * வெண்சங்கம்
ஊதிய வாய் மால் உசந்த ஊர் 37

ஊரும் வரி அரவம் * ஒண் குறவர் மால் யானை *
பேர எறிந்த பெருமணியை ** - கார் உடைய
மின் என்று * புற்றடையும் வேங்கடமே * மேல சுரர்
எம் எனு மாலதிடம் 38

இடந்தது பூமி * எடுத்தது குன்றம் *
கடந்தது கஞ்சனை முன் அஞ்ச ** - கிடந்ததுவும்
நீர் ஓத மாகடலே * நின்றதுவும் வேங்கடமே *
பேர் ஓத வண்ணர் பெரிது 39

பெரு வில் பகழிக் * குறவர் கைச் செந்தீ *
வெருவிப் புனம் துறந்த வேழம் ** - இருவிசும்பில்
மீன் வீழக் * கண்டு அஞ்சும் வேங்கடமே * மேல் அசுரர்
கோன் வீழக் கண்டு உசந்தான் குன்று 40

குன்றையை குற்றம் செயினும் * குணம் கொள்ளும் *
இன்று முதலாக என் நெஞ்சே! ** - என்றும்
புறன் உரையே ஆயினும் * பொன் ஆழிக் கையான் *
திறன் உரையே சிந்தித்திரு 41

திருமகளும் மண்மகளும் * ஆய்மகளும் சேர்ந்தால் *
திருமகட்கே தீர்ந்தவாறு என் கொல்? ** - திருமகள் மேல்
பால் ஓதம் சிந்தப் * பட நாகணைக் கிடந்த *
மால் ஓத வண்ணர் மனம் 42

மன மாக தீரும் * அறுவினையும் சாரா *
தனமாய தானே கைகூடும் ** - புன மேய
பூந்துழாயான் அடிக்கே * போதொடு நீர் ஏந்தி *
தாம் தொழா நிற்பார் தமர் 43

தமர் உசந்தது எவ்வுருவம் * அவ்வுருவம் தானே *
தமர் உசந்தது எப்பேர் மற்றப்பேர் ** - தமர் உசந்து
எவ்வண்ணம் சிந்தித்து * இமையாது இருப்பரே *
அவ்வண்ணம் ஆழியானாம் 44

ஆமே அமரர்க்கு * அறிய? அது நிற்க *
நாமே அறிகிற்போம் நன்னெஞ்சே! ** - பூ மேய
மாதவத்தோன் தாள் பணிந்த * வாள் அரக்கன் நீள் முடியை *
பாதம் அத்தால் எண்ணினான் பண்பு 45

பண் புரிந்த நான்மறையோன் * சென்னிப் பலி ஏற்ற *
வெண்புரிநூல் மார்பன் வினை தீர் ** - புண் புரிந்த
ஆகத்தான் * தாள் பணிவார் கண்டீர் * அமரர் தம்
போகத்தால் பூமி ஆள்வார் 46

- வாரி சுருக்கி * மதக் களிந்து ஐந்தினையும் *
சேரி திரியாமல் செந்நீஇ ** - கூரிய
மெய் ஞானத்தால் * உணர்வார் காண்பரே * மேல் ஒரு நாள்
கைந்நாகம் காத்தான் கழல் 47
- கழல் ஒன்றெடுத்து * ஒரு கை சுற்றி ஓர் கை மேல் *
சுழலும் சுராசுரர்கள் அஞ்ச ** - அழலும்
செருவாழி ஏந்தினான் * சேவடிக் கே செல்ல *
மருவாழி நெஞ்சே! மகிழ் 48
- மகிழ் அலகொன்றே போல் * மாறும் பல் யாக்கை *
நெகிழ முயல்கிற்பார்க்கு அல்லால் ** - முகிழ் விரிந்த
சோதி போல் தோன்றும் * கூடர் பொன் நெடுமுடி * எம்
ஆதி காண்பார்க்கும் அரிது 49
- அரிய புலன் ஐந்தடக்கி * ஆய்மலர் கொண்டு * ஆர்வம்
புரிய பரிசினால் புல்கில் ** - பெரியனாய்
மாற்றாது வீற்றிருந்த * மாவலி பால் * வண்கை நீர்
ஏற்றானைக் காண்பது எளிது 50
- எளிதில் இரண்டடியும் காண்பதற்கு * என் உள்எம்
தெளியத் * தெளிந்து ஒழியும் செவ்வே ** - களியில்
பொருந்தாதவனைப் * பொரல் உற்று * அரியாய்
இருந்தான் திருநாமம் எண் 51
- எண்மர் பதினொருவர் * ஈறுவர் ஓரிருவர் *
வண்ண மலர் ஏந்தி வைகலும் ** - நண்ணி
ஒரு மாலையால் * பரவி ஓவாது * எப்போதும்
திருமாலைக் கை தொழுவர் சென்று 52
- ** சென்றால் குடையாம் * இருந்தால் சிங்காசனமாம் *
நின்றால் மரவடியாம் நீள் கடலுள் ** - என்றும்
புணையாம் அணிவிளக்காம் * பூம்பட்டாம் புல்கும்
அணையாம் * திருமாற்கு அரவு 53
- அரவம் அடல் வேழம் * ஆன் குருந்தம் புள் வாய் *
குரவை குட முலை மற்குன்றம் ** - கரவின்றி
விட்டு இறுத்து மேய்த்து ஒசித்துக் * கீண்டு கோத்தாடி * உண்டு
அட்டெடுத்த செங்கண் அவன் 54
- அவன் தமர் எவ்வினையர் ஆகிலும் * எங்கோன்
அவன் தமரே * என்று ஒழிவது அல்லால் ** - நமன் தமரால்
ஆராயப்பட்டு * அறியார் சுண்டீர் * அரவணை மேல்
பேர் ஆயற்கு ஆட்பட்டார் பேர் 55
- பேரே வரப் * பிதற்றல் அல்லால் எம் பெம்மாணை *
ஆரே அறிவார்? அது நிற்க ** - நேரே
கடிக் கமலத்து உள் இருந்தும் * காண்கிலான் * கண்ணன்
அடிக் கமலம் தன்னை அயன் 56

அயல் நின்ற வல்வினையை * அஞ்சினேன் அஞ்சி *
உய நின் திருவடியே சேர்வான் ** - நய நின்ற
நன்மாலை கொண்டு * நமோ நாரணா என்னும் *
சொல் மாலை கற்றேன் தொழுது 57

தொழுது மலர் கொண்டு * தூபம் கை ஏந்தி *
எழுதும் எழு வாழி நெஞ்சே! ** - பழுதின்றி
மந்திரங்கள் கற்பனவும் * மால் அடியே கை தொழுவான் *
அந்தரம் ஒன்றில்லை அடை 58

அடைந்த அருவினையோடு * அல்லல் நோய் பாவம் *
மிடைந்தவை மீண்டொழிய வேண்டில் ** - நுடங்கிடையை
முன் இலங்கை வைத்தான் * முரண் அழிய * முன் ஒரு நாள்
தன் வில் அங்கை வைத்தான் சரண் 59

சரணா மறை பயந்த * தாமரையானோடு *
மரண் ஆய மன்னுயிர்கட்கு எல்லாம் ** - அரண் ஆய
பேர் ஆழி கொண்ட * பிரான் அன்றி மற்று அறியாது *
ஓர் ஆழி சூழ்ந்த உலகு 60

உலகும் உலகிறந்த ஊழியும் * ஒண்கேழ்
விலகு * கருங்கடலும் வெற்பும் ** - உலகினில்
செந்தீயும் * மாருதமும் வானும் * திருமால் தன்
புந்தியில் ஆய புணர்ப்பு 61

புணர் மருதின் ஊடு போய்ப் * பூங்குருந்தம் சாய்த்து *
மணமருவ மால் விடை ஏழ் செற்று ** - கணம் வெருவ
ஏழுலகும் தாயினவும் * எண்திசையும் போயினவும் *
சூழ் அரவப் பொங்கணையான் தோள் 62

தோள் அவனை அல்லால் தொழா * என் செவி இரண்டும் *
கேள் அவனது இன்மொழியே கேட்டிருக்கும் ** - நா நாளும்
கோணாகணையான் * குரைகழலே கூறுவதே *
நாணாமை நள்ளேன் நயம் 63

நயவேன் பிறர் பொருளை * நள்ளேன் கீழாரோடு *
உயவேன் உயர்ந்தவரோடு அல்லால் ** - வியவேன்
திருமாலை அல்லது * தெய்வம் என்று ஏத்தேன் *
வருமாறு என் நம் மேல் வினை? 64

வினையால் அடர்ப்படார் * வெந்நரகில் சேரார் *
தினையேனும் தீக்கதிக்கண் செல்லார் ** - நினைதற்கு
அரியானைச் * சேயானை * ஆயிரம் பேர்ச் செங்கண்
கரியானைக் கை தொழுதக்கால் 65

காலை எழுந்து * உலகம் கற்பனவும் * கற்றுணர்ந்த
மேலைத் தலை மறையோர் வேட்பனவும் ** - வேலைக்கண்
ஓர் ஆழியான் அடியே * ஓதுவதும் ஓர்ப்பனவும் *
பேர் ஆழி கொண்டான் பெயர் 66

பெயரும் கருங்கடலே * நோக்கும் ஆறு * ஒண்பூ
உயரும் * சுதிரவனே நோக்கும் ** - உயிரும்
தருமனையே நோக்கும் * ஒண்தாமரையாள் கேள்வன் *
ஒருவனையே நோக்கும் உணர்வு 67

உணர்வார் ஆர் உன் பெருமை? * ஊழி தோறுழி *
உணர்வார் ஆர் உன் உருவம் தன்னை? ** - உணர்வார் ஆர்
விண்ணகத்தாய்! மண்ணகத்தாய்! * வேங்கடத்தாய்! * நால்வேதப்
பண்ணகத்தாய்! * நீ கிடந்த பால்? 68

பாலன் தனது உருவாய் * ஏழுலகுண்டு * ஆலிலையின்
மேல் அன்று * நீ வளர்ந்த மெய் என்பர் ** - ஆல் அன்று
வேலை நீர் உள்ளதோ? * விண்ணதோ? மண்ணதோ? *
சோலை சூழ் குன்றெடுத்தாய்! * சொல்லு 69

சொல்லுந்தனையும் தொழுமின் * விழும் உடம்பு *
செல்லுந்தனையும் திருமாலை ** - நல்லிதழ்த்
தாமத்தால் வேள்வியால் * தந்திரத்தால் மந்திரத்தால் *
நாமத்தால் ஏத்துதிரேல் நன்று 70

நன்று பிணி மூப்புக் * கை அகற்றி நான்கூழி *
நின்று நில முழுதும் ஆண்டாலும் ** - என்றும்
விடல் ஆழி நெஞ்சமே! * வேண்டினேன் கண்டாய் *
அடல் ஆழி கொண்டான் மாட்டன்பு 71

அன்பாழியானை * அணுகென்னும் நா அவன் தன் *
பண்பாழித் தோள் பரவி ஏத்தென்னும் ** - முன்பூழி
காணானைக் காண் என்னும் கண் * செவி கேள் என்னும் *
பூண் ஆரம் பூண்டான் புகழ் 72

புகழ்வாய் பழிப்பாய் * நீ பூந்துழாயானை *
இகழ்வாய் கருதுவாய் நெஞ்சே! ** - திகழ் நீர்க்
கடலும் மலையும் * இருவிசும்பும் காற்றும் *
உடலும் உயிரும் ஏற்றான் 73

ஏற்றான் புள் ஊர்ந்தான் * எயில் எரித்தான் மார்விடந்தான் *
நீற்றான் நிழல் மணிவண்ணத்தான் ** - கூற்றொரு பால்
மங்கையான் * பூமகளான் வார்சடையான் * நீள்முடியான்
கங்கையான் * நீள்கழலான் காப்பு 74

காப்பு உன்னை உன்னக் கழியும் * அருவினைகள்
ஆப்பு உன்னை உன்ன அவிழ்ந்து ஒழியும் ** - மூப்பு உன்னைச்
சிந்திப்பார்க்கு இல்லை * திருமாலே! * நின் அடியை
வந்திப்பார் காண்பர் வழி 75

வழி நின்று * நின்னைத் தொழுவார் * வழுவா
மொழி நின்ற * மூர்த்தியரே ஆவர் ** - பழுதொன்றும்
வாராத வண்ணமே * விண் கொடுக்கும் * மண் அளந்த
சீரான் திருவேங்கடம் 76

வேங்கடமும் * விண்ணகரும் வெஃகாவும் * அஃகாத
பூங்கிடங்கின் * நீள்கோவல் பொன்னகரும் ** - நான்கிடத்தும்
நின்றான் இருந்தான் * கிடந்தான் நடந்தானே *
என்றால் செடுமாம் இடர் 77

இடர் ஆர் படுவார்? * எழு நெஞ்சே * வேழம்
தொடர் வான் * கொடு முதலை சூழ்ந்த ** - படம் உடைய
பைந்நாகப் பள்ளியான் * பாதமே கை தொழுதும் *
கொய்ந்நாகப் பூம்போது கொண்டு 78

கொண்டானை அல்லால் * கொடுத்தாரை யார் பழிப்பார்? *
மண் தா என இரந்து மாவலியை ** - ஒண் தாரை
நீர் அங்கை தோய * நிமிர்ந்திலையே? * நீள்விசம்பில்
ஆர் அங்கை தோய அடுத்து 79

அடுத்த கடும் பகைஞற்கு * ஆற்றேன் என்றோடி *
படுத்த பெரும் பாழி சூழ்ந்த - விடத்தரவை **
வல்லாளன் கைக்கொடுத்த * மாமேனி மாயவனுக்கு *
அல்லாதும் ஆவரோ ஆள்? 80

ஆள் அமர் வென்றி * அடுகளத்துள் அஞ்ஞான்று *
வாள் அமர் வேண்டி வரை நட்டு ** - நீள் அரவைச்
சுற்றிக் கடைந்தான் * பெயர் அன்றே? * தொல் நரகைப்
பற்றிக் கடத்தும் படை 81

படை ஆரும் வாட்கண்ணார் * பாரசி நாள் * பைம்பூந்
தொடையலோடு * ஏந்திய தூபம் ** - இடை இடையின்
மீன் மாய * மாசூணும் வேங்கடமே * மேல் ஒரு நாள்
மான் மாய எய்தான் வரை 82

வரை குடை தோள் காம்பாக * ஆநிரை காத்து * ஆயர்
நிரை விடை ஏழ் செற்ற ஆறென்னே! ** - உரவுடைய
நீர் ஆழியுள் கிடந்து * நேரா நிசாசரர் மேல் *
பேர் ஆழி கொண்ட பிரான்! 83

பிரான்! உன் பெருமை * பிறர் ஆர் அறிவார்? *
உராய் உலகளந்த ஞான்று ** - வராகத்து
எயிற்றளவு * போதா ஆறு என் கொலோ? * எந்தை
அடிக்களவு போந்த படி 84

படி கண்டறிதியே? * பாம்பணையினான் * புள்
கொடி கண்டறிதியே? கூறாய் ** - வடிவில்
பொறி ஐந்தும் உள் அடக்கிப் * போதொடு நீர் ஏந்தி *
நெறி நின்ற நெஞ்சமே! நீ 85

நீயும் திருமகளும் நின்றாயால் * குன்றெடுத்துப்
பாயும் * பனி மறுத்த பண்பாளா ** - வாசல்
கடை கழியா உள் புகாக் * காமர் பூங்கோவல் *
இடைகழியே பற்றி இனி 86

இனி ஆர் புகுவார் * எழு நரச வாசல்? *
முனியாது மூரித் தாள் கோமின் ** - கனி சாயக்
கன்றெறிந்த தோளான் * கனை கழலே காண்பதற்கு *
நன்கு அறிந்த நாவலம் சூழ் நாடு 87

நாடிலும் * நின் அடியே நாடுவன் * நாள் தோறும்
பாடிலும் * நின் புகழே பாடுவன் ** - சூடிலும்
பொன் ஆழி ஏந்தினான் * பொன் அடியே சூடுவேற்கு *
என் ஆகில் என்னே எனக்கு? 88

எனக்காவார் * ஆர் ஒருவரே! * எம்பெருமான்
தனக்காவான் * தானே மற்றல்லால் ** - புனக் காயாம்
பூமேனி காணப் * பொதி அவிமும் பூவைப் பூ *
மாமேனி காட்டும் வரம் 89

வரத்தால் வலி நினைந்து * மாதவ! நின் பாதம் *
சிரத்தால் வணங்கானாம் என்றே? ** - உரத்தினால்
ஈர் அரியாய் * நேர் வலியோனாய இரணியனை *
ஓர் அரியாய் நீ இடந்ததான் 90

ஊனக் குரம்பையின் * உள் புக்கு இருள் நீக்கி *
ஞானச் சுடர் கொளீஇ நாள் தோறும் ** - ஏனத்து
உருவாய் உலகு இடந்த * ஊழியான் பாதம் *
மருவாதார்க்கு உண்டாமோ வான்? 91

வானாகித் தீயாய் * மறிகடலாய் மாருதமாய் *
தேனாகிப் பாலாம் திருமாலே! ** - ஆன் ஆய்ச்சி
வெண்ணெய் விழுங்க * நிறையுமே? * முன் ஒரு நாள்
மண்ணை உமிழ்ந்த வயிறு 92

வயிறழல வான் உருவி * வந்தானை அஞ்ச *
எயிறு இலக வாய் மடித்தது என் நீ? ** - பொறி உகிரால்
பூ வடிவை ஈடழித்த * பொன் ஆழிக் கையா! * நின்
சேவடி மேல் ஈடழியச் செற்று 93

செற்றெழுந்து தீ விழித்துச் * சென்ற இந்த ஏழுலகும் *
மற்றிவை ஆவென்று வாய் அங்காந்து ** - முற்றும்
மறையவற்குக் காட்டிய * மாயவனை அல்லால் *
இறையேனும் ஏத்தாது என் நா 94

நா வாயில் உண்டே * நமோ நாரணா என்று *
ஓவாது உரைக்கும் உரை உண்டே ** - மூவாத
மாக் கதிக்கண் செல்லும் * வகை உண்டே * என் ஒருவர்
தீக் கதிக்கண் செல்லும் திறம்? 95

திறம்பாது என் நெஞ்சமே! * செங்கண் மால் கண்டாய் *
அறம் பாவம் என்று இரண்டும் ஆவான் ** - புறம் தான் இம்
மண் தான் * மறிகடல் தான் மாருதம் தான் * வான் தானே
கண்டாய் கடைக்கட்பிடி 96

பிடி சேர் * களிற்றித்த பேராளா! * உன்தன்
அடி சேர்ந்து அருள் பெற்றாள் அன்றே ** - பொடி சேர்
அனற்கங்கை ஏற்றான் * அவிர் சடை மேல் பாய்ந்த *
புனர் கங்கை என்னும் பேர்ப் பொன் 97

பொன் திகழு மேனிப் * புரி சடை அம்புண்ணியனும் *
நின்றுலகம் தாய நெடுமாலும் ** - என்றும்
இருவர் அங்கத்தால் * திரிவரேலும் * ஒருவன்
ஒருவன் அங்கத்து என்றும் உள்ளன் 98

** உள்ள கண்டாய் நன்னெஞ்சே! * உத்தமன் என்றும்
உள்ள கண்டாய் * உள்ளுவார் உள்ளத்து - உள்ள கண்டாய் **
வெள்ளத்தின் உள்ளானும் * வேங்கடத்து மேயானும் *
உள்ளத்தின் உள்ளான் என்று ஓர் 99

** ஓரடியும் சாடுதைத்த * ஒண்மலர்ச் சேவடியும் *
ஈரடியும் காணலாம் என் நெஞ்சே! ** - ஓரடியில்
தாயவனைக் கேசவனைத் * தண்துழாய் மாலை சேர் *
மாயவனையே மனத்து வை 100

தசக அடிவரவு: வையம் வாய் நின்று புரி குன்று எளிதில் உலகும் நன்று ஆள் ஊன் அன்பு

பொய்கையாழ்வார் திருவடிகளே சரணம்

பூதத்தாழ்வார் அருளிச் செய்த

இரண்டாம் திருவந்தாதி

இரண்டாம் திருவந்தாதி தனியன்

திருக்குருகைப்பிரான் பிள்ளான் அருளிச் செய்தது

என் பிறவி தீர இறைஞ்சினேன் இன்னமுதா *
அன்பே தகளி அளித்தானை * - நன்புகழ் சேர்
சீத்தார் முத்துக்கள் சேரும் * கடல் மல்லைப்
பூதத்தார் பொன் அங்கழல்

பூதத்தாழ்வார் அருளிச் செய்த

இரண்டாம் திருவந்தாதி

- ** அன்பே தகளியா * ஆர்வமே நெய் ஆக *
இன்புருகு சிந்தை இடு திரியா ** - நன்புருகி
ஞானச் சுடர் விளக்கேற்றினேன் * நாரணற்கு *
ஞானத் தமிழ் புரிந்த நான் 1
- ஞானத்தால் நன்குணர்ந்து * நாரணன் தன் நாமங்கள் *
தானத்தால் மற்றவன் பேர் சாற்றினால் ** - வானத்து
அணி அமரர் * ஆக்குவிக்கும் அஃதன்றே * நங்கள்
பணி அமரர் கோமான் பரிசு 2
- பரிசு நறுமலரால் * பாற்கடலான் பாதம் *
புரிவார் புகப் பெறுவர் போலாம் ** - புரிவார்கள்
தொல்லமரர் கேள்வித் * துலங்கொளி சேர் தோற்றத்து *
நல்லமரர் கோமான் நகர் 3
- நகர் இழைத்து நித்திலத்து * நாண்மலர் கொண்டு * ஆங்கே
திகழு மணி வயிரம் சேர்த்து ** - நிகர் இல்லாப்
பைங்கமலம் ஏந்திப் * பணிந்தேன் பனிமலரால் *
அங்கம் வலம் கொண்டான் அடி 4
- அடி மூன்றில் இவ்வுலகம் * அன்று அளந்தாய் போலும் *
அடி மூன்று இரந்து அவனி கொண்டாய் ** - படி நின்ற
நீர் ஓத மேனி * நெடுமாலே! * நின் அடியை
யார் ஓத வல்லார் அறிந்து? 5
- அறிந்தைந்தும் உள் அடக்கி * ஆய்மலர் கொண்டு * ஆர்வம்
செறிந்த மனத்தராய்ச் செவ்வே ** - அறிந்தவன் தன்
பேர் ஓதி ஏத்தும் * பெருந்தவத்தோர் காண்பரே *
கார் ஓத வண்ணன் கழல் 6

கழல் எடுத்து வாய் மடுத்துக் * கண் சுழன்று * மாற்றார்
அழல் எடுத்த சிந்தையராய் அஞ்ச ** - தழல் எடுத்த
போர் ஆழி ஏந்தினான் * பொன் மலர்ச் சேவடியே *
ஓர் ஆழி நெஞ்சே! உசந்து 7

உசந்து உன்னை வாங்கி * ஒளி நிறங்கொள் கொங்கை *
அகம் குளிர உண் என்றாள் ஆவி ** - உசந்து
முலை உண்பாய் போலே * முனிந்து உண்டாய் * நீயும்
அலை பண்பால் ஆனமையால் அன்று 8

அன்று அது கண்டு அஞ்சாத * ஆய்ச்சி உனக்கு இரங்கி *
நின்று முலை தந்த இந்நீர்மைக்கு ** - அன்று
வரன் முறையால் நீ அளந்த * மாகடல் சூழ் ஞாலம் *
பெருமுறையால் எய்துமோ பேர்த்து? 9

பேர்த்தனை * மா சகடம் பிள்ளையாய் * மண் இரந்து
காத்தனை * பல்லுயிரும் காவலனே! ** - ஏத்திய
நா உடையேன் பூ உடையேன் * நின் உள்ளி நின்றமையால் *
கா அடியேன் பட்ட கடை 10

கடை நின்று அமரர் * கழல் தொழுது ** நாளும்
இடை நின்ற இன்பத்தர் ஆவர் ** - புடை நின்ற
நீர் ஓத மேனி * நெடுமாலே! * நின் அடியை
யார் ஓத வல்லார் அவர்? 11

அவர் இவர் என்றில்லை * அரவணையான் பாதம் *
எவர் வணங்கி ஏத்தாதார் எண்ணில் ** - பவரும்
செழுங்கதிரோன் ஒண்மலரோன் * கண் நுதலோன் அன்றே? *
தொழும் தகையார் நாளும் தொடர்ந்து 12

தொடர் எடுத்த மால் யானை * சூழ் கயம் புக்கஞ்சி *
படர் எடுத்த பைங்கமலம் கொண்டு ** - அன்று இடர் அடுக்க
ஆழியான் * பாதம் பணிந்தன்றே? * வானவர் கோன்
பாழி தான் எய்திற்றுப் பண்டு 13

பண்டு இப்பெரும் பதியை ஆக்கி * பழி பாவம்
கொண்டு * இங்கு வாழ்வாரைக் கூறாதே ** - எண்திசையும்
பேர்த்த கரம் நான்குடையான் * பேர் ஓதிப் பேதைகாள்! *
தீர்த்தகரர் ஆமின் திரிந்து 14

திரிந்தது வெஞ்சமத்துத் * தேர் கடவி * அன்று
பிரிந்தது * சீதையை மான் பின் போய் ** - புரிந்ததுவும்
கண் பள்ளி கொள்ள * அழகியதே! * நாகத்தின்
தண்பள்ளி கொள்வான் தனக்கு 15

தனக்கடிமை பட்டது * தான் அறியானேலும் *
மனத்தடைய வைப்பதாம் மாலை ** - வனத் திடரை
ஏரியாம் வண்ணம் * இயற்றும் இது அல்லால் *
மாரி யார் பெய்கிற்பார் மற்று? 16

மற்றார் இயல் ஆவர்? * வானவர் கோன் மாமலரோன் *
சுற்றும் வணங்கும் தொழிலாளை ** - ஒற்றைப்
பிறை இருந்த * செஞ்சடையான் பின் சென்று * மாலைக்
குறை இரந்து தான் முடித்தான் கொண்டு 17

கொண்டது உலகம் * குறள் உருவாய்க் கோள் அரியாய் *
ஒண்திறலோன் மார்வத்து உசுர் வைத்தது ** - உண்டதுவும்
தான் கடந்த ஏழ் உலகே * தாமரைக்கண் மால் ஒரு நாள் *
வான் கடந்தான் செய்த வழக்கு 18

வழக்கன்று கண்டாய் * வலி சகடம் செற்றாய் *
வழக்கென்று நீ மதிக்க வேண்டா ** - குழக் கன்று
தீ விளவின் காய்க்கெறிந்த * தீமை திருமாலே! *
பார் விளங்கச் செய்தாய் பழி 19

பழி பாவம் கை அகற்றிப் * பல்காலும் நினை *
வழி வாழ்வார் வாழ்வராம் மாதோ ** - வழு இன்றி
நாரணன் தன் நாமங்கள் * நன்குணர்ந்து நன்கேத்தும் *
காரணங்கள் தாம் உடையார் தாம் 20

தாம் உளரே * தம் உள்ளம் உள் உளதே * தாமரையின்
பூ உளதே * ஏத்தும் பொழுதுண்டே ** - வாமன்
திரு மருவு * தான் மருவு சென்னியரே * செவ்வே
அருநரகம் சேர்வது அரிது 21

அரியது எளிதாகும் * ஆற்றலால் மாற்றி *
பெருக முயல்வாரைப் பெற்றால் ** - கரியதோர்
வெண்கோட்டு மால் யானை * வென்று முடித்தன்றே *
தண்கோட்டு மா மலரால் தாழ்ந்து 22

தாழ்ந்து வரம் கொண்டு * தக்க வகைகளால் *
வாழ்ந்து கழிவாரை வாழ்விக்கும் ** - தாழ்ந்த
விளங்கனிக்குக் * கன்று எறிந்து வேற்றுருவாய் * ஞாலம்
அளந்து அடிக் கீழ்க் கொண்ட அவன் 23

அவன் கண்டாய் நன்னெஞ்சே! * ஆர் அருளும் கேடும் *
அவன் கண்டாய் ஐம்புலனாய் நின்றான் ** - அவன் கண்டாய்
காற்றுத் தீ நீர் வான் * கருவரை மண் * கார் ஓத
சீற்றத் தீ ஆவானும் சென்று 24

சென்றது இலங்கை மேல் * செவ்வே தன் சீற்றத்தால் *
கொன்றது இராவணனைக் கூறுங்கால் ** - நின்றதுவும்
வேய் ஓங்கு தண் சாரல் * வேங்கடமே * விண்ணவர் தம்
வாய் ஓங்கு தொல் புகழான் வந்து 25

வந்தித்து அவனை * வழி நின்ற ஐம்பூதம் *
ஐந்தும் அகத்தடக்கி ஆர்வமாய் ** - உந்திப்
படி அமரர் வேலையான் * பண்டு அமரர்க்கு ஈந்த *
படி அமரர் வாழும் பதி 26

பதி அமைந்து நாடிப் * பருத்தெழுந்த சிந்தை *
மதி உரிஞ்சி வான் முகடு நோக்கி ** - கதி மிகுத்து அங்
கோல் தேடி ஓடும் * கொழுந்ததே போன்றதே *
மால் தேடி ஓடும் மனம் 27

மனத்துள்ளான் வேங்கடத்தான் * மா கடலான் * மற்றும்
நினைப்பரிய * நீள் அரங்கத்து உள்ளான் ** - எனைப் பலரும்
தேவாதி தேவன் * எனப்படுவான் * முன் ஒரு நாள்
மா வாய் பிளந்த மகன் 28

மகன் ஆகக் கொண்டெடுத்தாள் * மாண்பாய் கொங்கை *
அகன் ஆர உண்பன் என்றுண்டு ** - மகனைத் தாய்
தேறாத வண்ணம் * திருத்தினாய் * தென் இலங்கை
நீறாக எய்தழித்தாய்! நீ 29

நீ அன்று உலகளந்தாய் * நீண்ட திருமாலே! *
நீ அன்று உலகிடந்தாய் என்பரால் ** - நீ அன்று
கார் ஓத முன் கடைந்து * பின் அடைத்தாய் மா கடலை *
பேர் ஓத மேனிப் பிரான்! 30

பிரான் என்று நாளும் * பெரும் புலரி என்றும் *
குரா நற்செழும் போது கொண்டு ** - வராகத்து
அணி உருவன் * பாதம் பணியும் அவர் கண்டீர் *
மணி உருவம் காண்பார் மகிழ்ந்து 31

மகிழ்ந்தது சிந்தை * திருமாலே! * மற்றும்
மகிழ்ந்தது * உன் பாதமே போற்றி ** - மகிழ்ந்தது
அழல் ஆழி சங்கம் * அவை பாடி ஆடும் *
தொழில் ஆகம் சூழ்ந்து துணிந்து 32

துணிந்தது சிந்தை * துழாய் அலங்கல் * அங்கம்
அணிந்தவன் பேர் * உள்ளத்துப் பல்கால் ** - பணிந்ததுவும்
வேய் பிறங்கு சாரல் * விறல் வேங்கடவனையே *
வாய் திறங்கள் சொல்லும் வகை 33

வகையால் அவனி * இரந்து அளந்தாய் பாதம் *
புகையால் நறுமலரால் முன்னே ** - மிக வாய்ந்த
அன்பாக்கி ஏத்தி * அடிமைப் பட்டேன் உனக்கு *
என் பாக்கியத்தால் இனி 34

இனிதென்பர் காமம் * அதனிலும் ஆற்ற *
இனிதென்பர் தண்ணீரும் எந்தாய்! ** - இனிதென்று
காம நீர் வேளாது * நின் பெருமை வேட்பரேல் *
சேம நீர் ஆகும் சிறிது 35

சிறியார் பெருமை * சிறிதின் கண் எய்தும் *
அறியாரும் தாம் அறியார் ஆவர் ** - அறியாமை
மண் கொண்டு மண் உண்டு * மண் உமிழ்ந்த மாயன் என்று *
எண் கொண்டு என் நெஞ்சே! இரு 36

இருந்தண் கமலத்து * இருமலரின் உள்ளே *
திருந்து திசைமுகனைத் தந்தாய்! ** - பொருந்திய நின்
பாதங்கள் ஏத்திப் * பணியாவேல் * பல் பிறப்பும்
ஏதங்கள் எல்லாம் எமக்கு 37

எமக்கென்று இரு நிதியம் * ஏமாந்திராதே *
தமக்கென்றும் சார்வம் அறிந்து ** - நமக்கென்றும்
மாதவனே என்னும் * மனம் படைத்து * மற்றவன் பேர்
ஓதுவதே நாவினால் ஓத்து 38

ஓத்தின் பொருள் முடிவும் இத்தனையே * உத்தமன் பேர்
ஏத்தும் * திறம் அறிமின் ஏழைகாள்! ** - ஓத்தனை
வல்லீரேல் * நன்றனை மாட்டீரேல் * மாதவன் பேர்
சொல்லுவதே ஓத்தின் சுருக்கு 39

சுருக்காக வாங்கிச் * சுலாவி நின்று * ஐயார்
நெருக்கா முன் * நீர் நினைமின் கண்டீர் ** - திருப் பொலிந்த
ஆகத்தான் * பாதம் அறிந்தும் அறியாத *
போகத்தால் இல்லை பொருள் 40

பொருளால் அமர் உலகம் * புக்கியலல் ஆகாது *
அருளால் அறம் அருளும் அன்றே? ** - அருளாலே
மா மறையோர்க்கீந்த * மணிவண்ணன் பாதமே *
நீ மறவேல் நெஞ்சே! நினை 41

நினைப்பன் திருமாலை * நீண்ட தோள் காண *
நினைப்பார் பிறப்பொன்றும் நேரார் ** - மனைப்பால்
பிறந்தார் பிறந்தெய்தும் * பேர் இன்பம் எல்லாம் *
துறந்தார் தொழுதார் அத்தோள் 42

தோள் இரண்டு எட்டேழும் * மூன்றும் முடி அனைத்தும் *
தாள் இரண்டும் வீழ்ச் * சரம் துரந்தான் - ** தாள் இரண்டும்
ஆர் தொழுவார் பாதம் * அவை தொழுவதன்றே? * என்
சீர் செழு தோள் செய்யும் சிறப்பு 43

சிறந்தார்க்கு எழு துணையாம் * செங்கண் மால் நாமம் *
மறந்தாரை மானிடமா வையேன் ** - அறம் தாங்கும்
மாதவனே! என்னும் * மனம் படைத்து * மற்று அவன் பேர்
ஓதுவதே நாவினால் உள்ளு 44

உளதென்று இறுமாவார் * உண்டில்லை என்று *
தளர்தல் அதன் அருகும் சாரார் ** - அளவரிய
வேதத்தான் வேங்கடத்தான் * விண்ணோர் முடி தோயும் *
பாதத்தான் பாதம் பயின்று 45

பயின்றது அரங்கம் திருக்கோட்டி * பன்னாள்
பயின்றதுவும் * வேங்கடமே பன்னாள் - ** பயின்றது
அணி திகழும் சோலை * அணி நீர்மலையே *
மணி திகழும் வண்தடக்கை மால் 46

- மாலை அரி உருவன் * பாத மலர் அணிந்து *
காலை தொழுதெழுமின் கை கோலி ** - ஞாலம்
அளந்து இடந்து உண்டு உமிழ்ந்த * அண்ணலை மற்றல்லால் *
உளம் கிடந்த ஆற்றால் உணர்ந்து 47
- உணர்ந்தாய் மறை நான்கும் * ஓதினாய் நீதி *
மணந்தாய் மலர்மகள் தோள் மாலே! ** - மணந்தாய் போய்
வேய் இருஞ்சாரல் * வியல் இரு ஞாலம் சூழ் *
மாய் இருஞ்சோலை மலை 48
- மலை ஏழும் * மாநிலங்கள் ஏழும் அதிர *
குலை சூழ் குரை கடல்கள் ஏழும் ** - முலை சூழ்ந்த
நஞ்சுரத்துப் பெண்ணை * நவின்றுண்ட நாவன் என்று *
அஞ்சாது என் நெஞ்சே! அழை 49
- அழைப்பன் திருமாலை * ஆங்கு அவர்கள் சொன்ன *
பிழைப்பில் பெரும் பெயரே பேசி ** - இழைப்பரிய
ஆயவனே! யாதவனே! * என்றவனை யார் முகப்பும் *
மாயவனே! என்று மதித்து 50
- மதிக் கண்டாய் நெஞ்சே! * மணிவண்ணன் பாதம் *
மதிக் கண்டாய் மற்றவன் பேர் தன்னை ** - மதிக் கண்டாய்
பேர் ஆழி நின்று * பெயர்ந்து கடல் கடைந்த *
நீர் ஆழி வண்ணன் நிறம் 51
- நிறம் கரியன் * செய்ய நெடுமலராள் மார்வன் *
அறம் பெரியன் ஆர் அதறிவார்? ** - மறம் புரிந்த
வாள் அரக்கன் போல்வானை * வானவர் கோன் தானத்து *
நீள் இருக்கைக்கு உய்த்தான் நெறி 52
- நெறியார் குழல் கற்றை * முன் நின்று பின் தாழ்ந்து *
அறியாது இளங்கிரி என்ற் உஎண்ணி ** - பிறியாது
பூங்கொடிக்கள் வைகும் * பொரு புனல் குன்று என்னும் *
வேங்கடமே யாம் விரும்பும் வெற்பு 53
- வெற்பென்று இருஞ்சோலை * வேங்கடம் என்று இவ்விரண்டும் *
நிற்பென்று நீ மதிக்கும் நீர்மை போல் ** - நிற்பென்று
உளங்கோயில் உள்ளம் வைத்து உள்ளினேன் * வெள்ளத்து
இளங்கோயில் * கைவிடேல் என்று 54
- என்றும் மறந்தறியேன் * ஏழ் பிறப்பும் எப்பொழுதும் *
நின்று நினைப்பொழியா நீர்மையால் ** - வென்றி
அடல் ஆழி கொண்ட * அறிவனே! * இன்பக்
கடல் ஆழி நீ அருளிக் காண் 55
- காணக் கழி காதல் * கைமிக்குக் காட்டினால் *
நாணப்படும் என்றால் நாணுமே? ** - பேணிக்
கரு மாலைப் * பொன் மேனி காட்டா முன் காட்டும் *
திருமாலை நங்கள் திரு 56

திருமங்கை நின்றருளும் * தெய்வம் நா வாழ்த்தும் *
சுருமம் கடைப்பிடிமின் கண்டீர் ** - உரிமையால்
ஏத்தினோம் பாதம் * இருந்தடக்கை எந்தை பேர் *
நால் திசையும் கேட்டீரே? நாம் 57

நாம் பெற்ற நன்மையும் * நா மங்கை நன்னெஞ்சத்து *
ஓம்பி இருந்து எம்மை ஓதுவித்து ** - வேம்பின்
பொருள் நீர்மை ஆயினும் * பொன் ஆழி பாடென்று *
அருள் நீர்மை தந்த அருள் 58

அருள் புரிந்த சிந்தை * அடியார் மேல் வைத்து *
பொருள் தெரிந்து காண்குற்ற அப்போது ** - இருள் திரிந்து
நோக்கினேன் நோக்கி * நினைந்தேன் அநொண்கமலம் *
ஓக்கினேன் என்னையும் அங்கு ஓர்ந்து 59

ஓர் உருவன் அல்லை * ஒளி உருவம் நின் உருவம் *
ஈர் உருவன் என்பர் இரு நிலத்தோர் ** - ஓர் உருவம்
ஆதியாம் வண்ணம் * அறிந்தார் அவர் கண்டீர் *
நீதியால் மண் காப்பார் நின்று 60

நின்றதோர் பாதம் * நிலம் புதைப்ப * நீண்ட தோள்
சென்று அளந்தது என்பர் * திசை எல்லாம் ** - அன்று
சுருமாணியாய் இரந்த * கள்வனே! * உன்னைப்
பிரமாணித்தார் பெற்ற பேறு! 61

பேறொன்று முன் அறியேன் * பெற்றறியேன் பேதைமையால் *
மாறென்று சொல்லி வணங்கினேன் ** - ஏறின்
பெருத்தெருத்தம் கோடொசியப் * பெண் நசையின் பின் போய் *
எருத்திறுத்த நல் ஆயர் ஏறு 62

ஏறேழும் * வென்று அடர்த்த எந்தை * எரி உருவத்து
ஏறேறி * பட்ட விடு சாபம் ** - பாறேறி
உண்ட தலை வாய் நிறையக் * கோட்டங்கை ஒண் குருதி *
கண்ட பொருள் சொல்லில் கதை 63

கதையும் பெரும் பொருளும் கண்ணா! * நின் பேரே
இதயம் * இருந்தவையே ஏத்தில் ** - கதையின்
திருமொழியாய் நின்ற * திருமாலே! * உன்னைப்
பருமொழியால் காணப் பணி 64

பணிந்தேன் திருமேனி * பைங்கமலம் கையால் *
அணிந்தேன் உன் சேவடி மேல் அன்பாய் ** - துணிந்தேன்
புரிந்தேத்தி * உன்னைப் புகல் இடம் பார்த்து * ஆங்கே
இருந்தேத்தி வாழும் இது 65

இது கண்டாய் நன்னெஞ்சே! * இப்பிறவி ஆவது *
இது கண்டாய் எல்லாம் நாம் உற்றது ** - இது கண்டாய்
நாரணன் பேர் ஓதி * நரகத்து அருகணையா *
காரணமும் வல்லையேல் காண் 66

கண்டேன் திருமேனி * யான் கனவில் * ஆங்கவன் கைக்
கண்டேன் * கனலும் சுடர் ஆழி - ** கண்டேன்
உறு நோய் வினை இரண்டும் * ஓட்டுவித்து * பின்னும்
மறு நோய் செறுவான் வலி 67

வலி மிக்க வாள் எயிற்று * வாள் அவுணர் மாள *
வலி மிக்க வாள் வரை மத்தாக ** - வலி மிக்க
வாணாகம் சுற்றி * மறுகக் கடல் கடைந்தான் *
கோணாகம் கொம்பொசித்த கோ 68

கோவாகி * மா நிலம் காத்து * நங்கண் முகப்பே *
மாவேகிச் செல்கின்ற மன்னவரும் ** - பூ மேவும்
செங்கமல நாபியான் * சேவடிக் கே ஏழ் பிறப்பும் *
தண்கமலம் ஏய்ந்தார் தமர் 69

தமர் உள்ளம் தஞ்சை * தலை அரங்கம் தண்கால் *
தமர் உள்ளும் தண்பொருப்பு வேலை ** - தமர் உள்ளும்
மா மல்லை கோவல் * மதிள் குடந்தை என்பரே *
ஏவல்ல எந்தைக்கிடம் 70

இடங்கை வலம்புரி நின்று ஆர்ப்ப * எரி கான்று
அடங்கார் * ஒடுங்குவித்தது ஆழி ** - விடங்காலும்
தீ வாய் அரவணை மேல் * தோன்றல் திசை அளப்பான் *
பூவார் அடி நிமிர்த்த போது 71

போதறிந்து வானரங்கள் * பூஞ்சனை புக்கு * ஆங்கலர்ந்த
போதறிந்து கொண்டு ஏத்தும் போது ** உள்ளம்! - போது
மணி வேங்கடவன் * மலர் அடிக் கே செல்ல *
அணி வேங்கடவன் பேர் ஆய்ந்து 72

ஆய்ந்துரைப்பன் ஆயிரம் பேர் * ஆதி நடு அந்திவாய் *
வாய்ந்த மலர் தூவி வைகலும் ** - ஏய்ந்த
பிறைக் கோட்டுச் செங்கண் * கரி விடுத்த பெம்மான் *
இறைக்கு ஆட்படத் துணிந்த யான் 73

யானே தவம் செய்தேன் * ஏழ் பிறப்பும் எப்பொழுதும் *
யானே தவம் உடையேன் எம்பெருமான்! ** - யானே
இருந்தமிழ் நன்மாலை * இணை அடிக் கே சொன்னேன் *
பெருந்தமிழன் நல்லேன் பெரிது 74

பெருகு மத வேழம் * மாப்பிடிக்கு முன் நின்று *
இருகண் இளமுங்கில் வாங்கி ** - அருகிருந்த
தேன் கலந்து நீட்டும் * திருவேங்கடம் கண்டீர் *
வான் கலந்த வண்ணன் வரை 75

வரைச் சந்தனக் குழம்பும் * வான் கலனும் பட்டும் *
விரைப் பொலிந்த வெண்மல்லிகையும் - நிரைத்துக் கொண்டு **
ஆதிக்கண் நின்ற * அறிவன் அடி இணையே *
ஓதிப் பணிவதுறும் 76

உறுங்கண்டாய் நன்னெஞ்சே! * உத்தமன் நற்பாதம் *
உறுங்கண்டாய் ஒண்கமலம் தன்னால் ** - உறுங்கண்டாய்
ஏத்திப் பணிந்தவன் பேர் * ஈரைஞ்ஞாறு எப்பொழுதும் *
சார்த்தி உரைத்தல் தவம் 77

தவம் செய்து * நான்முகனே பெற்றான் * தரணி
நிவர்ந்துஅளப்ப * நீட்டிய பொற்பாதம் ** - சிவந்த தன்
கை அனைத்தும் * ஆரக் கழுவினான் * கங்கை நீர்
பெய்தனைத்துப் பேர் மொழிந்து பின் 78

பின் நின்று * தாய் இரப்பக் கேளான் * பெரும் பணைத்தோள்
முன் நின்று * தான் இரப்பாள் மொய்ம்மலரான் ** - சொல் நின்று
தோள் நலந்தான் * நேர் இல்லாத் தோன்றல் * அவன் அளந்த
நீள் நிலம் தான் அத்தனைக்கும் நேர் 79

நேர்ந்தேன் அடிமை * நினைந்தேன் அதொண்கமலம் *
ஆர்ந்தேன் உன் சேவடி மேல் அன்பாய் ** - ஆர்ந்த
அடிக் கோலம் * கண்டவர்க்கு என் கொலோ? * முன்னைப்
படிக் கோலம் கண்ட பகல் 80

பகல் கண்டேன் * நாரணனைக் கண்டேன் * கனவில்
மிகக் கண்டேன் * மீண்டு அவனை மெய்யே - மிகக் கண்டேன் **
ஊன் திகழு நேமி * ஒளி திகழும் சேவடியான் *
வான் திகழும் சோதி வடிவு 81

வடிக் கோல வான் நெடுங்கண் * மா மலரான் * செவ்விப்
படிக் கோலம் * கண்டு அகலாள் பல் நாள் ** - அடிக்கோலி
ஞாலத்தாள் * பின்னும் நலம் புரிந்தது என் கொலோ? *
கோலத்தால் இல்லை குறை 82

குறை ஆக வெஞ்சொற்கள் * கூறினேன் கூறி *
மறை ஆங்கென உரைத்த மாலை ** - இறையேனும்
ஈயங்கொல்! என்றே * இருந்தேன் எனைப் பகலும் *
மாயன் கண் சென்ற வரம் 83

வரம் கருதித் தன்னை * வணங்காத வன்மை *
உரம் கருதி மூர்க்கத்தவனை ** - நரம் கலந்த
சிங்கமாய்க் கீண்ட * திருவன் அடி இணையே *
அங்கண் மாஞாலத்து அமுது 84

அமுது என்றும் தேன் என்றும் * ஆழியான் என்றும் *
அமுதன்று கொண்டு உகந்தான் என்றும் ** - அமுதன்ன
சொல் மாலை ஏத்தித் * தொழுதேன் சொலப்பட்ட *
நன்மாலை ஏத்தி நவின்று 85

நவின்றுரைத்த நாவலர்கள் * நாண்மலர் கொண்டு * ஆங்கே
பயின்றதனால் * பெற்ற பயன் என் கொல்? ** - பயின்றார் தம்
மெய்த்தவத்தால் * காண்பரிய மேக மணிவண்ணனை * யான்
எத்தவத்தால் காண்பன் கொல் இன்று? 86

- இன்றா அறிகின்றேன் அல்லேன் * இருநிலத்தைச்
சென்றாங்கு அளந்த திருவடியை ** - அன்று
சருக் கோட்டியுள் கிடந்து * கை தொழுதேன் கண்டேன் *
திருக்கோட்டி எந்தை திறம் 87
- திறம்பிற்று இனி அறிந்தேன் * தென்னரங்கத்து எந்தை *
திறம்பா வழி சென்றார்க்கு அல்லால் ** - திறம்பாச்
செடி நரகை நீக்கித் * தாம் செல்வதன் முன் * வானோர்
கடி நகர வாசல் கதவு 88
- கதவிக் கதம் சிறந்த * கஞ்சனை முன் காய்ந்து *
அதவிப் போர் யானை ஒசித்து ** - பதவியாய்ப்
பாணியால் நீர் ஏற்றுப் * பண்டொருகால் மாவலியை *
மாணியாய்க் கொண்டிலையே மண்? 89
- மண் உலகம் ஆளேனே? * வானவர்க்கும் வானவனாய் *
விண் உலகம் தன் அகத்து மேவேனே? ** - நண்ணித்
திருமாலைச் * செங்கண் நெடியானை * எங்கள்
பெருமானைக் கை தொழுத பின் 90
- பின்னால் அருநரகம் * சேராமல் பேதுறுவீர் *
முன்னால் வணங்க முயன்மினோ ** - பன்னூல்
அளந்தானைக் * கார்க்கடல் சூழ் ஞாலத்தை * எல்லாம்
அளந்தான் அவன் சேவடி 91
- அடியால் முன் கஞ்சனைச் செற்று * அமரர் ஏத்தும்
படியான் * கொடி மேல் புள் கொண்டான் ** - நெடியான் தன்
நாமமே * ஏத்துமின்கள் ஏத்தினால் * தாம் வேண்டும்
காமமே காட்டும் கடிது 92
- கடிது கொடு நரகம் * பிற்காலும் செய்கை *
கொடிதென்று அது கூடா முன்னம் ** - வடி சங்கம்
கொண்டானைக் * கூந்தல் வாய் கீண்டானை * கொங்கை நஞ்சு
உண்டானை ஏத்துமினோ உற்று 93
- உற்று வணங்கித் தொழுமின் * உலகேழும்
முற்றும் விழுங்கும் முசில்வண்ணன் ** - பற்றிப்
பொருந்தாதான் மார்பு இடந்து * பூம்பாடகத்துள்
இருந்தானை * ஏத்தும் என் நெஞ்சு 94
- என்னெஞ்சு மேயான் * என் சென்னியான் * தானவனை
வன்னெஞ்சம் கீண்ட மணிவண்ணன் ** - முன்னம் சேய்
ஊழியான் * ஊழி பெயர்த்தான் * உலகேத்தும்
ஆழியான் அத்தியூரான் 95
- ** அத்தியூரான் புள்ளை ஊர்வான் * அணிமணியின்
துத்தி சேர் * நாகத்தின் மேல் துயில்வான் ** - முத்தீ
மறையாவான் * மாகடல் நஞ்சுண்டான் தனக்கும் *
இறை ஆவான் எங்கள் பிரான் 96

எங்கள் பெருமான்! * இமையோர் தலைமகன்! நீ *
செங்கண் நெடுமால்! திருமார்பா! ** - பொங்கு
பட மூக்கின் ஆயிர வாய்ப் * பாம்பணை மேல் சேர்ந்தாய் *
குடமூக்குக் கோயிலாக் கொண்டு 97

கொண்டு வளர்க்கக் * குழவியாய்த் தான் வளர்ந்தது *
உண்டது உலகேழும் உள் ஒடுங்க ** - கொண்டு
குடம் ஆடிக் * கோவலனாய் மேவி * என் நெஞ்சம்
இடம் ஆகக் கொண்ட இறை 98

** இறை எம்பெருமான்! அருள் என்று * இமையோர்
முறை நின்று * மொய்ம்மலர்கள் தூவ ** - அறை கழல
சேவடியான் * செங்கணெடியான் * குறள் உருவாய்
மா வடிவில் மண் கொண்டான் மால் 99

** மாலே! நெடியோனே! கண்ணனே! * விண்ணவர்க்கு
மேலா! * வியன் துழாய்க் கண்ணியனே! ** - மேலால்
விளவின் காய் * கன்றினால் வீழ்த்தவனே! * என்தன்
அளவன்றால் யான் உடைய அன்பு 100

தசக அடிவரவு: அன்பு கடை தாம் பிரான் பொருள் மதி நின்றது இடங்கை பகல் பின்னால்
திரு

பூதத்தாழ்வார் திருவடிகளே சரணம்

**பேயாழ்வார் அருளிச் செய்த
மூன்றாம் திருவந்தாதி**

மூன்றாம் திருவந்தாதி தனியன்

குருகை காவலப்பன் அருளிச் செய்தது

சீராரும் மாடத் திருக்கோவலூர் அதனுள் *
காரார் கருமுகிலைக் காணப் புக்கு * - ஓராத்
திருக்கண்டேன் என்று உரைத்த சீரான் கழலே *
உரைக் கண்டாய் நெஞ்சே! உகந்து

**பேயாழ்வார் அருளிச் செய்த
மூன்றாம் திருவந்தாதி**

** திருக் கண்டேன் * பொன் மேனி கண்டேன் * திகழும்
அருக்கன் அணி நிறமும் கண்டேன் ** - செருக் கிளரும்
பொன் ஆழி கண்டேன் * புரி சங்கம் கைக் கண்டேன் *
என் ஆழி வண்ணன் பால் இன்று 1

இன்றே கழல் கண்டேன் * ஏழ் பிறப்பும் யான் அறுத்தேன் *
பொன் தோய் வரை மார்பில் பூந்துழாய் ** - அன்று
திருக் கண்டு கொண்ட * திருமாலே! * உன்னை
மருக்கண்டு கொண்டென் மனம் 2

மனத்துள்ளான் * மாகடல் நீர் உள்ளான் * மலராள்
தனத்துள்ளான் * தண்துழாய் மார்பன் ** - சினத்துச்
செருநர் உகச் செற்றுகந்த * தேங்கோத வண்ணன் *
வரு நரகம் தீர்க்கும் மருந்து 3

மருந்தும் பொருளும் * அமுதமும் தானே *
திருந்திய செங்கண் மால் ஆங்கே ** - பொருந்திய
நின்று உலகம் உண்டு உமிழ்ந்து * நீர் ஏற்று மூவடியால் *
அன்று உலகம் தாயோன் அடி 4

அடி வண்ணம் தாமரை * அன்று உலகம் தாயோன் *
படி வண்ணம் பார்க்கடல் நீர் வண்ணம் ** - முடி வண்ணம்
ஓர் ஆழி வெய்யோன் * ஒளியும் அஃதன்றே *
ஆர் ஆழி கொண்டாற்கு அழகு 5

அழகன்றே ஆழியாற்கு * ஆழி நீர் வண்ணம் *
அழகன்றே அண்டம் கடத்தல் ** - அழகன்றே
அங்கை நீர் ஏற்றாற்கு * அலர் மேலோன் கால் கழுவ *
கங்கை நீர் கான்ற கழல் 6

- சுழல் தொழுதும் வா நெஞ்சே! * கார்க்கடல் நீர் வேலை *
பொழில் அளந்த புள் ஊர்திச் செல்வன் ** - எழில் அளந்தங்கு
எண்ணற்கு அரியானை * எப்பொருட்கும் சேயானை *
நண்ணற்கு அரியானை நாம் 7
- நாமம் பல சொல்லி * நாராயணா என்று *
நாம் அங்கையால் தொழுதும் நன்னெஞ்சே! - வா ** மருவி
மண் உலகம் உண்டு உமிழ்ந்த * வண்டறையும் தண்துழாய் *
கண்ணனையே காண்க நங்கண் 8
- கண்ணும் கமலம் * கமலமே கைத்தலமும் *
மண் அளந்த பாதமும் * மற்றவையே ** - எண்ணிற்
சுரு மா முசில் வண்ணன் * கார்க்கடல் நீர் வண்ணன் *
திரு மா மணி வண்ணன் தேசு 9
- தேசம் திறலும் * திருவும் உருவமும் *
மாசில் குடிப் பிறப்பும் மற்றவையும் - பேசில் **
வலம் புரிந்த வான் சங்கம் * கொண்டான் பேர் ஓத *
நலம் புரிந்து சென்றடையும் நன்கு 10
- நன்கோதும் * நால் வேதத்துள்ளான் * நறவிரியும்
பொங்கோதருவிப் புனல் வண்ணன் ** - சங்கோதப்
பாற்கடலான் * பாம்பணையின் மேலான் * பயின்று உரைப்பார்
நூற்கடலான் நுண்ணறிவினான் 11
- அறிவென்னும் தாள் கொளுவி * ஐம்புலனும் தம்மில் *
செறிவென்னும் திண் கதவம் செம்மி ** - மறை என்றும்
நன்கோதி * நன்குணர்வார் காண்பரே * நாள் தோறும்
பைங்கோத வண்ணன் படி 12
- படி வட்டத் தாமரை * பண்டு உலகம் நீர் ஏற்று *
அடி வட்டத்தால் அளப்ப நீண்ட - முடி வட்டம் **
ஆகாயம் ஊடறுத்து * அண்டம் போய் நீண்டதே *
மா காயமாய் நின்ற மாற்கு 13
- மாற்பால் மனம் சுழிப்ப * மங்கையர் தோள் கை விட்டு *
நூற்பால் மனம் வைக்க நொய்விதாம் ** - நாற்பால்
வேதத்தான் வேங்கடத்தான் * விண்ணோர் முடி தோயும் *
பாதத்தான் பாதம் பணிந்து 14
- பணிந்து உயர்ந்த பௌவப் * படுதிரைகள் மோத *
பணிந்த பண மணிகளாலே - அணிந்து ** அங்கு
அனந்தன் அணைக் * கிடக்கும் அம்மான் * அடியேன்
மனம் தன் அணைக் கிடக்கும் வந்து 15
- ** வந்துதைத்த வெண்திரைகள் * செம்பவள வெண்முத்தம் *
அந்தி விளக்கும் அணி விளக்காம் ** - எந்தை
ஒரு அல்லித் தாமரையாள் * ஒன்றிய சீர் மார்வன் *
திருவல்லிக்கேணியான் சென்று 16

சென்ற நாள் செல்லாத * செங்கண் மால் எங்கள் மால் *
என்ற நாள் எந்நாளும் நாள் ஆகும் ** - என்றும்
இறவாத எந்தை * இணை அடிக் கே ஆளாய் *
மறவாது வாழ்த்துக என் வாய் 17

வாய் மொழிந்து வாமனனாய் * மாவலி பால் * மூவடி மண்
நீ அளந்து கொண்ட நெடுமாலே! ** - தாவிய நின்
எஞ்சா இணை அடிக் கே * ஏழ் பிறப்பும் ஆள் ஆகி *
அஞ்சாது இருக்க அருள் 18

அருளாது ஒழியுமே? * ஆலிலை மேல் * அன்று
தெருளாத பிள்ளையாய்ச் சேர்ந்தான் ** - இருளாத
சிந்தையராய்ச் சேவடிக் கே * செம்மலர் தூய்க் கை தொழுது *
முந்தையராய் நிற்பார்க்கு முன் 19

முன் உலகம் * உண்டு உமிழ்ந்தாய்க்கு * அவ்வுலகம் ஈரடியால் *
பின் அளந்து கோடல் பெரிதொன்றே? ** - என்னே!
திருமாலே! செங்கண் நெடியானே! * எங்கள்
பெருமானே! நீ இதனைப் பேசு 20

பேசுவார் * எவ்வளவு பேசுவர் * அவ்வளவே
வாச மலர்த் துழாய் மாலையான் ** - தேசுடைய
சக்கரத்தான் * சங்கினான் சார்ங்கத்தான் * பொங்கரவ
வக்கரனைக் கொன்றான் வடிவு 21

வடிவார் முடி கோட்டி * வானவர்கள் * நாளும்
கடி ஆர் மலர் தூவிக் காணும் - படியானை **
செம்மையால் உள்ளருகிச் * செவ்வனே நெஞ்சமே! *
மெய்மையே காண விரும்பு 22

விரும்பி விண் மண் அளந்த * அஞ்சிறைய வண் தார் *
சுரும்பு தொளையில் சென்றாத ** - அரும்பும்
புனந்துழாய் மாலையான் * பொன் அங்கழற்கே *
மனந்துழாய் மாலாய் வரும் 23

வருங்கால் இருநிலனும் * மால் விசும்பும் காற்றும் *
நெருங்கு தீ நீர் உருவும் ஆனான் ** - பொருந்தும்
சுடர் ஆழி * ஒன்றுடையான் சூழ் கழலே * நாளும்
தொடர் ஆழி நெஞ்சே! தொழுது 24

தொழுதால் பழுதுண்டே? * தூ நீர் உலகம் *
முழுதுண்டு மொய்குழலான் ஆய்ச்சி ** - விழுதுண்ட
வாயானை * மால் விடை ஏழ் செற்றானை * வானவர்க்கும்
சேயானை நெஞ்சே! சிறந்து 25

சிறந்த என் சிந்தையும் * செங்கண் அரவும் *
நிறைந்த சீர் நீள் கச்சி உள்ளும் ** - உறைந்ததுவும்
வேங்கடமும் வெஃகாவும் * வேளுக்கைப் பாடியுமே *
தாம் கடவார் தண்துழாயார் 26

- ஆரே துயர் உழந்தார் * துன்புற்றார் ஆண்டையார்? *
காரே மலிந்த கருங்கடலை ** - நேரே
கடைந்தானைக் * காரணனை நீரனை மேல் * பள்ளி
அடைந்தானை நாளும் அடைந்து 27
- அடைந்தது அரவனை மேல் * ஐவர்க்காய் * அன்று
மிடைந்தது * பாரத வெம்போர் ** - உடைந்ததுவும்
ஆய்ச்சி பால் மத்துக்கே * அம்மனே! வாள் எயிற்றுப் *
பேய்ச்சி பால் உண்ட பிரான் 28
- பேய்ச்சி பால் உண்ட * பெருமானைப் பேர்ந்தெடுத்து *
ஆய்ச்சி முலை கொடுத்தாள் அஞ்சாதே ** - வாய்த்த
இருளார் திருமேனி * இன்பவளச் செவ்வாய் *
தெருளா மொழியானைச் சேர்ந்து 29
- சேர்ந்த திருமால் * கடல் குடந்தை வேங்கடம் *
நேர்ந்த என் சிந்தை நிறை விசும்பும் ** - வாய்ந்த
மறை பாடகம் அனந்தன் * வண்துழாய்க் கண்ணி *
இறை பாடி ஆய இவை 30
- இவை அவன் கோயில் * இரணியனது ஆகம் *
அவை செய்தரி உருவம் ஆனான் ** - செவி தெரியா
நாகத்தான் * நால் வேதத்துள்ளான் * நறவேற்றான்
பாகத்தான் பாற்கடல் உளான் 31
- பாற்கடலும் வேங்கடமும் * பாம்பும் பனி விசும்பும் *
நூற்கடலும் நுண்ணூல தாமரை மேல் ** - பாற்பட்டு
இருந்தார் மனமும் * இடமாகக் கொண்டான் *
குருந்து ஒசித்த கோபாலகன் 32
- பாலகனாய் * ஆலிலை மேல் பைய * உலகெல்லாம்
மேல் ஒரு நாள் * உண்டவனே! மெய்ம்மையே ** - மாலவனே!
மந்தரத்தால் * மா நீர்க் கடல் கடைந்து * வான் அமுதம்
அந்தரத்தார்க்கு ஈந்தாய் நீ * அன்று 33
- அன்று இவ்வுலகம் * அளந்த அசவே கொல்? *
நின்று இருந்து வேளுக்கை நீள்நகர்வாய் ** - அன்று
கிடந்தானைக் * கேடில் சீரானை * முன் கஞ்சைக்
கடந்தானை நெஞ்சமே! காண் 34
- காண் காண் என * விரும்பும் கண்கள் * கதிர் இலகு
பூண் தார் * அகலத்தான் பொன் மேனி ** - பாண் கண்
தொழில் பாடி * வண்டறையும் தொங்கலான் * செம்பொன்
கழல் பாடி யாம் தொழுதும் கை 35
- கைய கனல் ஆழி * கார்க்கடல்வாய் வெண்சங்கம் *
வெய்ய கதை சார்ங்கம் வெஞ்சுடர்வாள் ** - செய்ய
படை பரவை பாழி * பனி நீர் உலகம் *
அடி அளந்த மாயர் அவர்க்கு 36

அவற்கு அடிமைப் பட்டேன் * அகத்தான் புறத்தான் *
உவர்க்கும் கருங்கடல் நீர் உள்ளான் ** - துவர்க்கும்
பவள வாய்ப் பூமகனும் * பன்மணிப் பூண் ஆரம் *
திகழும் திருமார்பன் தான் 37

தானே தனக்கு உவமன் * தன் உருவே எவ்வுருவும் *
தானே தவ உருவும் தாரகையும் ** - தானே
எரி கூடரும் மால் வரையும் * எண்திசையும் * அண்டத்து
இருகூடரும் ஆய இறை 38

இறையாய் நிலனாகி * எண்திசையும் தானாய் *
மறையாய் மறைப் பொருளாய் வானாய் ** - பிறை வாய்ந்த
வெள்ளத்தருவி * விளங்கொலி நீர் வேங்கடத்தான் *
உள்ளத்தின் உள்ளே உள்ளன் 39

உளன் கண்டாய் நன்னெஞ்சே! * உத்தமன் என்றும்
உளன் கண்டாய் * உள்ளுவார் உள்ளத்து - உளன் கண்டாய் **
விண் ஒடுங்கக் கோடுயரும் * வீங்கருவி வேங்கடத்தான் *
மண் ஒடுங்கத் தான் அளந்த மன் 40

மன்னு மணி முடி நீண்டு * அண்டம் போய் எண்திசையும் *
துன்னு பொழில் அனைத்தும் சூழ் கழலே ** - மின்னை
உடையாகக் கொண்டு * அன்று உலகளந்தான் * குன்றம்
குடையாக ஆ காத்த கோ 41

கோவலனாய் * ஆநிரைகள் மேய்த்துக் குழல் ஊதி *
மா வலனாய்க் கீண்ட மணிவண்ணன் ** - மேவி
அரி உருவம் ஆகி * இரணியனது ஆகம் *
தெரி உகிரால் கீண்டான் சினம் 42

சின மா மத களிற்றின் * திண்மருப்பைச் சாய்த்து *
புன மேய பூமி அதனை ** - தனமாகப்
பேர் அகலத்துள் ஒடுக்கும் * பேர் ஆர மார்வனார் *
ஓர் அகலத்து உள்ளது உலகு 43

உலகமும் * ஊழியும் ஆழியும் * ஒண்கேழ்
அலர் கதிரும் * செந்தீயும் ஆவான் ** - பல கதிர்கள்
பாரித்த * பைம்பொன் முடியான் அடி இணைக்கே *
பூரித்து என் நெஞ்சே! புரி 44

புரிந்து மத வேழம் * மாப் பிடியோடு ஊடி *
திரிந்து சினத்தால் பொருது ** - விரிந்த சீர்
வெண்கோட்டு * முத்து உதிர்க்கும் வேங்கடமே * மேல் ஒரு நாள்
மண் கோட்டுக் கொண்டான் மலை 45

மலை முகடு மேல் வைத்து * வாசுகியைச் சுற்றி *
தலை முகடு தான் ஒரு கை பற்றி ** - அலை முகட்டு
அண்டம் போய் நீர் தெறிப்ப * அன்று கடல் கடைந்தான் *
பிண்டமாய் நின்ற பிரான் 46

நின்ற பெருமானே! நீர் ஏற்று * உலகெல்லாம்
சென்ற பெருமானே! செங்கண்ணா! ** - அன்று
துரக வாய் கீண்ட * துழாய் முடியாய்! * நங்கள்
நரக வாய் கீண்டாயும் நீ 47

நீ அன்றே நீர் ஏற்று * உலகம் அடி அளந்தாய்? *
நீ அன்றே நின்று நிரை மேய்த்தாய்? ** - நீ அன்றே
மா வாய் உரம் பிளந்து * மா மருதின் ஊடு போய் *
தேவாசுரம் பொருதாய் செற்று? 48

செற்றதுவும் * சேரா இரணியனை * சென்றேற்றுப்
பெற்றதுவும் * மாநிலம் பின்னைக்காய் ** - முற்றல்
முரி ஏற்றின் * முன் நின்று மொய்ம்பொழித்தாய்! * மூரிச்
சுரி ஏறு சங்கினாய்! சூழ்ந்து 49

சூழ்ந்த துழாய் அலங்கல் * சோதி மணி முடி மால் *
தாழ்ந்த அருவித் தட வரை வாய் ** - ஆழ்ந்த
மணி நீர்ச் சுனை வளர்ந்த * மா முதலை கொன்றான் *
அணி நீல வண்ணத்தவன் 50

அவனே அருவரையால் * ஆநிரைகள் காத்தான் *
அவனே அணி மருதம் சாய்த்தான் ** - அவனே
கலங்காப் பெரு நகரம் * காட்டுவான் கண்டீர் *
இலங்காபுரம் எரித்தான் எய்து 51

எய்தான் மராமரம் * ஏழும் இராமனாய் *
எய்தான் அம்மான் மறியை ஏந்திழைக்காய் ** - எய்ததுவும்
தென்னிலங்கைக் கோன் வீழ்ச் * சென்று குறள் உருவாய் *
முன்னிலம் கைக் கொண்டான் முயன்று 52

முயன்று தொழு நெஞ்சே! * மூரி நீர் வேலை *
இயன்ற மரத்து ஆலிலையின் மேலால் ** - பயின்று அங்கோர்
மண் நலங்கொள் வெள்ளத்து * மாயக் குழவியாய் *
தண் அலங்கல் மாலையான் தாள் 53

தாளால் சகடம் * உதைத்துப் பகடுந்தி *
கீளா மருதிடை போய்க் கேழலாய் ** - மீளாது
மண் அகலம் கீண்டு * அங்கோர் மாதுகந்த மார்வற்கு *
பெண் அகலம் காதல் பெரிது 54

பெரிய வரை மார்பில் * பேர் ஆரம் பூண்டு *
சரிய முகில் இடை மின் போல ** - திரியுங்கால்
பாண் ஒடுங்க * வண்டறையும் பங்கயமே * மற்றவன் தன்
நீள் நெடுங்கண் காட்டும் நிறம் 55

நிறம் வெளிது செய்து * பசிது கரிதென்று *
இறை உருவம் யாம் அறியோம் எண்ணில் ** - நிறைவுடைய
நா மங்கை தானும் * நலம் புகழ வல்லனே? *
பூ மங்கை கேள்வன் பொலிவு 56

பொலிந்திருண்ட கார் வானில் * மின்னே போல் தோன்றி *
மலிந்து திரு இருந்த மார்வன் ** - பொலிந்த
சருடன் மேல் கொண்ட * கரியான் கழலே *
தெருடன் மேல் கண்டாய் தெளி 57

தெளிந்த சிலாதலத்தின் * மேல் இருந்த மந்தி *
அளிந்த கடுவனையே நோக்கி ** - விளங்கிய
வெண்மதியம் * தா என்னும் வேங்கடமே * மேல் ஒரு நாள்
மண் மதியில் கொண்டு உகந்தான் வாழ்வு 58

வாழும் வகை அறிந்தேன் * மை போல் நெடுவரைவாய் *
தாழும் அருவி போல் தார் கிடப்ப ** - சூழும்
திரு மாமணி வண்ணன் * செங்கண் மால் * எங்கள்
பெருமான் அடி சேரப் பெற்று 59

பெற்றம் பிணை மருதம் * பேய் முலை மாச் சகடம் *
முற்றக் காத்துடு போய் உண்டு உதைத்து ** - கற்றுக்
குணிலை * விளங்கனிக்குக் கொண்டு எறிந்தான் * வெற்றிப்
பணிலம் வாய் வைத்து உகந்தான் பண்டு 60

** பண்டெல்லாம் வேங்கடம் * பாற்கடல் வைகுந்தம் *
கொண்டங்கு உறைவார்க்குக் கோயில் போல் ** - வண்டு
வளம் கிளரும் நீள் சோலை * வண்பூங்கடிகை *
இளங்குமரன் தன் விண்ணகர் 61

விண்ணகரம் வெஃகா * விரி திரை நீர் வேங்கடம் *
மண் நகரம் மா மாட வேளுக்கை ** - மண் அகத்த
தென் குடந்தை * தேனார் திருவரங்கம் தென் கோட்டி *
தன் குடங்கை நீர் ஏற்றான் தாழ்வு 62

தாழ் சடையும் நீள் முடியும் * ஒண் மழுவும் சக்கரமும் *
சூழ் அரவும் பொன் நாணும் தோன்றுமால் ** - சூழும்
திரண்டருவி பாயும் * திருமலை மேல் எந்தைக்கு *
இரண்டுருவும் ஒன்றாய் இசைந்து 63

இசைந்த அரவமும் * வெற்பும் கடலும் *
பசைந்தங்கு அமுது படுப்ப ** - அசைந்து
கடைந்த வருத்தமோ? * கச்சி வெஃகாவில் *
கிடந்து இருந்து நின்றதுவும் அங்கு? 64

அங்கற்கிடர் இன்றி * அந்திப் பொழுதத்து *
மங்க இரணியனது ஆகத்தை ** - பொங்கி
அரி உருவமாய்ப் பிளந்த * அம்மான் அவனே *
கரி உருவம் கொம்பொசித்தான் காய்ந்து 65

காய்ந்திருளை மாற்றிக் * கதிர் இலகு மா மணிகள் *
ஏய்ந்த பணக் கதிர் மேல் வெவ்வுயிர்ப்ப ** - வாய்ந்த
மது கைடவரும் * வயிறுருகி மாண்டார் *
அது கேடவர்க்கு இறுதி ஆங்கு 66

ஆங்கு மலரும் * குவியு மால் உந்தி வாய் *
ஓங்கு கமலத்தின் ஒண்போது ** - ஆங்கைத்
திகிரி சுடர் என்றும் * வெண்சங்கம் * வானில்
பசுரு மதி என்றும் பார்த்து 67

பார்த்த கடுவன் * சுனை நீர் நிழல் கண்டு *
பேர்த்தோர் கடுவன் எனப் பேர்ந்து ** - கார்த்த
சுளங்கனிக்குக் * கை நீட்டும் வேங்கடமே * மேல் நாள்
விளங்கனிக்குக் கன்று எறிந்தான் வெற்பு 68

வெற்பென்று * வேங்கடம் பாடும் * வியன் துழாய்
கற்பென்று சூடும் * கருங்குழல் மேல் ** - மல் பொன்ற
நீண்ட தோள் மால் கிடந்த * நீள் கடல் நீராடுவான் *
பூண்ட நாள் எல்லாம் புகும் 69

புகு மதத்தால் * வாய் பூசிக் கீழ் தாழ்ந்து * அருவி
உகு மதத்தால் * கால் கழுவிக் கையால் ** - மிகு மதத் தேன்
விண்ட மலர் கொண்டு * விறல் வேங்கடவனையே *
கண்டு வணங்கும் களிறு 70

களிறு முகில் குத்தக் * கை எடுத்தோடி *
ஒளிறு மருப்பொசி கை யாளி - பிளிறி
விழ ** கொன்று நின்றதிரும் * வேங்கடமே * மேல் நாள்
குழக் கன்று கொண்டு எறிந்தான் குன்று 71

குன்று ஒன்றினாய * குற மகளிர் கோல் வளைக் கை *
சென்று விளையாடும் தீங்கழை போய் ** - வென்று
விளங்கு மதி கோள் விடுக்கும் * வேங்கடமே * மேலை
இளங்குமரர் கோமான் இடம் 72

இடம் வலம் ஏழ் பூண்ட * இரவித் தேர் ஓட்டி *
வட முக வேங்கடத்து மன்னும் ** - குடம் நயந்த
கூத்தனாய் நின்றான் * குரை கழலே கூறுவதே *
நாத் தன்னால் உள்ள நலம் 73

நலமே வலிது கொல்? * நஞ்சூட்டு வன்பேய் *
நிலமே புரண்டு போய் வீழ் ** - சலமே தான்
வெங்கொங்கை உண்டானை * மீட்டாய்ச்சி ஊட்டுவான் *
தன் கொங்கை வாய் வைத்தாள் சார்ந்து 74

சார்ந்தகடு தேய்ப்பத் * தடாவிய கோட்டுச்சி வாய் *
ஊர்ந்து இயங்கும் வெண்மதியின் ஒண்முயலை ** - சேர்ந்து
சின வேங்கை பார்க்கும் * திருமலையே * ஆயன்
புன வேங்கை நாளும் பொருப்பு 75

பொருப்பிடையே நின்று * புனல் குளித்தும் * ஐந்து
நெருப்பிடையே நிற்கவும் நீர் வேண்டா ** - விருப்புடைய
வெஃகாவே சேர்ந்தானை * மெய்மலர் தூய்க் கை தொழுதால் *
அஃகாவே தீ வினைகள் ஆய்ந்து 76

ஆய்ந்த அருமறையோன் * நான்முகத்தோன் நன்குறங்கில் *
வாய்ந்த குழவியாய் வாள் அரக்கன் ** - ஏய்ந்த
முடிப் போது * மூன்றேழ் என்றெண்ணினான் * ஆர்ந்த
அடிப் போது நங்கட்கு அரண் 77

அரணாம் நமக்கு என்றும் * ஆழி வலவன் *
முரணாள் வலம் சுழிந்த மொய்ம்பன் ** - சரணாமேல்
ஏது கதி? ஏது நிலை? * ஏது பிறப்பு? என்னாதே *
ஓது கதி மாயனையே ஓர்த்து 78

ஓர்த்த மனத்தராய் * ஐந்தடக்கி ஆராய்ந்து *
பேர்த்தால் பிறப்பேழும் பேர்க்கலாம் ** - கார்த்த
விரையார் நறுந்துழாய் * வீங்கோத மேனி *
நிரையார மார்வனையே நின்று 79

நின்று எதிராய் * நிரை மணித் தேர் வாணன் தோள் *
ஒன்றிய ஈரைஞ்ஞாறு உடன் துணிய ** - வென்று இலங்கும்
ஆர் படு வான் * நேமி அரவணையான் * சேவடிக் கே
நேர் படுவான் தான் முயலும் நெஞ்சு 80

நெஞ்சால் நினைப்பரியனேலும் * நிலைப் பெற்றென்
நெஞ்சமே! பேசாய் * நினைக்குங்கால் ** - நெஞ்சத்துப்
பேராது நிற்கும் * பெருமானை என் கொலோ? *
ஓராது நிற்பது உணர்வு 81

உணரில் உணர்வரியன் * உள்ளம் புகுந்து *
புணரிலும் காண்பரியன் உண்மை ** - இணர் அணையக்
கொங்கணைந்து வண்டறையும் * தண்துழாய்க் கோமானை *
எங்கணைந்து காண்டும் இனி? 82

இனி அவன் மாயன் * என உரைப்பரேலும் *
இனி அவன் காண்பரியனேலும் ** - இனி அவன்
கள்ளத்தால் மண் கொண்டு * விண் கடந்த பைங்கழலான் *
உள்ளத்தின் உள்ளே உளன் 83

உளன் ஆய * நான்மறையின் உட்பொருளை * உள்ளத்து
உளன் ஆகத் * தேர்ந்து உணர்வரேலும் ** - உளன் ஆய
வண்தாமரை நெடுங்கண் * மாயவனை யாவரே? *
கண்டார் உகப்பர் கவி 84

கவியினார் கை புனைந்து * கண்ணார் கழல் போய் *
செவியினார் கேள்வியராய்ச் சேர்ந்தார் ** - புவியினார்
போற்றி உரைக்கப் * பொலியுமே? * பின்னைக்கா
ஏற்றுயிரை அட்டான் எழில் 85

எழில் கொண்டு * மின்னுக் கொடி எடுத்து * வேகத்
தொழில் கொண்டு * தான் முழங்கித் தோன்றும் ** - எழில் கொண்ட
நீர் மேகம் அன்ன * நெடுமால் நிறம் போல *
கார் வானம் காட்டும் கலந்து 86

கலந்து மணி இமைக்கும் கண்ணா! * நின் மேனி
மலர்ந்து * மரதகமே காட்டும் ** - நலந்திகழும்
கொந்தின் வாய் வண்டறையும் * தண்துழாய்க் கோமானை *
அந்தி வான் காட்டும் அது 87

அது நன்று இது தீதென்று * ஐயப் படாதே *
மது நின்ற தண்துழாய் மார்வன் ** - பொது நின்ற
பொன் அங்கழலே தொழுமின் * முழு வினைகள்
முன்னம் கழலும் முடிந்து 88

முடிந்த பொழுதில் குற வாணர் * ஏனம்
படிந்துமு சால் * பைந்தினைகள் வித்த ** - தடிந்தெழுந்த
வேயங்கழை போய் * விண் திறக்கும் வேங்கடமே * மேல் ஒரு நாள்
தீங்குழல் வாய் வைத்தான் சிலம்பு 89

சிலம்பும் செறி கழலும் * சென்றிசைப்ப * விண் ஆறு
அலம்பிய சேவடி போய் ** அண்டம் - புலம்பிய தோள்
எண்திசையும் சூழ * இடம் போதாது என் கொலோ? *
வண்துழாய் மால் அளந்த மண் 90

மண் உண்டும் * பேய்ச்சி முலை உண்டும் ஆற்றாதாய் *
வெண்ணெய் விழுங்க வெகுண்டு ** ஆய்ச்சி - கண்ணிக்
கயிற்றினால் கட்டத் * தான் கட்டுண்டு இருந்தான் *
வயிற்றினோடு ஆற்றா மகன் 91

மகன் ஒருவர்க்கு அல்லாத * மாமேனி மாயன் *
மகனாம் அவன் மகன் தன் காதல் - மகனை **
சிறை செய்த வாணன் தோள் * செற்றான் கழலே *
நிறை செய்து என் நெஞ்சே! நினை 92

நினைத்துலகில் ஆர் தெளிவார்? * நீண்ட திருமால் *
அனைத்துலகும் உள் ஒடுக்கி ஆல் மேல் ** - கனைத்துலவு
வெள்ளத்தோர் பிள்ளையாய் * மெள்ளத் துயின்றானை *
உள்ளத்தே வை நெஞ்சே! உய்த்து 93

உய்த்து உணர்வென்னும் * ஒளி கொள் விளக்கேற்றி *
வைத்தவனை நாடி வலைப் படுத்தேன் ** - மெத்தெனவே
நின்றான் இருந்தான் * கிடந்தான் என் நெஞ்சத்து *
பொன்றாமை மாயன் புகுந்து 94

புகுந்து இலங்கும் * அந்திப் பொழுதத்து * அரியாய்
இகழ்ந்த * இரணியனது ஆகம் ** - சுகிர்த்தெங்கும்
சிந்தப் பிளந்த * திருமால் திருவடியே *
வந்தித்து என் நெஞ்சமே! வாழ்த்து 95

வாழ்த்திய வாயராய் * வானோர் மணி மகுடம் *
தாழ்த்தி வணங்கத் தழும்பாமே ** - கேழ்த்த
அடித் தாமரை * மலர் மேல் மங்கை மணாளன் *
அடித் தாமரையாம் அலர் 96

அலர் எடுத்த உந்தியான் * ஆங்கு எழிலாய *
மலர் எடுத்த மாமேனி மாயன் ** - அலர் எடுத்த
வண்ணத்தான் * மாமலரான் வார் சடையான் * என்று இவர்கட்கு
எண்ணத் தான் ஆமோ? இமை 97

இமம் சூழ் மலையும் * இருவிசும்பும் காற்றும் *
அமம் சூழ்ந்தற விளங்கித் தோன்றும் ** - நமன் சூழ்
நரசத்து * நம்மை நணுகாமல் காப்பான் *
துரசத்தை வாய் பிளந்தான் தொட்டு 98

** தொட்ட படை எட்டும் * தோலாத வென்றியான் *
அட்டபுகரத்தான் அஞ்ஞான்று ** - குட்டத்துக்
கோள் முதலை துஞ்சக் * குறித்தெறிந்த சக்கரத்தான் *
தாள் முதலே நங்கட்குச் சார்வு 99

** சார்வு நமக்கென்றும் சக்கரத்தான் * தண் துழாய்த்
தார் வாழ் * வரை மார்பன் தான் முயங்கும் ** - காரார்ந்த
வான் அமரும் மின் இமைக்கும் * வண்தாமரை நெடுங்கண் *
தேன் அமரும் பூ மேல் திரு 100

தசக அடிவரவு: திரு நன்கு பேசுவார் இவை மன்னும் அவனே பண்டு களிற்று நெஞ்சால்
மண்ணுண்டும் நான்முகனே

பேயாழ்வார் திருவடிகளே சரணம்

திருமழிசை ஆழ்வார் அருளிச் செய்த
நான்முகன் திருவந்தாதி

தனியன்

சீராமப் பிள்ளை அருளிச் செய்தது

நாராயணன் படைத்தான் நான்முகனை * நான்முகனுக்கு
ஏரார் சிவன் பிறந்தான் என்னும் சொல் * - சீரார்
மொழி செப்பி வாழலாம் நெஞ்சமே! * மொய் பூ
மழிசைப் பரன் அடியே வாழ்த்து

திருமழிசை ஆழ்வார் அருளிச் செய்த
நான்முகன் திருவந்தாதி

- ** நான்முகனை * நாராயணன் படைத்தான் * நான்முகனும்
தான் முகமாய்ச் * சங்கரனைத் தான் படைத்தான் ** - யான் முகமாய்
அந்தாதி மேல் இட்டு * அறிவித்தேன் ஆழ்பொருளை *
சிந்தாமல் கொண்மினீர் தேர்ந்து 1
- தேருங்கால் தேவன் * ஒருவனே என்று உரைப்பர் *
ஆரும் அறியார் அவன் பெருமை ** - ஓரும்
பொருள் முடிவும் இத்தனையே * எத்தவம் செய்தார்க்கும் *
அருள் முடிவது ஆழியான் பால் 2
- பாலில் கிடந்ததுவும் * பண்டு அரங்கம் மேயதுவும் *
ஆலில் துயின்றதுவும் ஆர் அறிவார்? ** - ஞாலத்து
ஒரு பொருளை * வானவர் தம் மெய்ப்பொருளை * அப்பில்
அருபொருளை யான் அறிந்தவாறு 3
- ஆறு சடைக் கரந்தான் * அண்டர் கோன் தன்னோடும் *
கூறுடையன் என்பதுவும் கொள்கைத்தே ** - வேறொருவர்
இல்லாமை * நின்றானை எம்மானை * எப்பொருட்கும்
சொல்லானைச் சொன்னேன் தொகுத்து 4
- தொகுத்த வரத்தனாய்த் * தோலாதான் மார்வம் *
வசிர்த்த வளையுகிர் தோள் மாலே! ** - உசுத்தில்
ஒரு நானு நீ உயர்த்தி * உள் வாங்கி நீயே *
அரு நான்கும் ஆனாய் அறி 5
- அறியார் சமணர் * அயர்த்தார் பவுத்தர் *
சிறியார் சிவப்பட்டார் செப்பில் ** - வெறியாய்
மாயவனை மால் அவனை * மாதவனை ஏத்தார் *
ஈனவரே ஆதலால் இன்று 6

இன்றாக * நாளையே ஆக * இனிச் சிறிதும்
நின்றாக * நின் அருள் என் பாலதே ** - நன்றாக
நான் உன்னை * அன்றி இலேன் கண்டாய் * நாரணனே!
நீ என்னை அன்றி இலை 7

இலை துணை மற்று என் நெஞ்சே! * ஈசனை வென்ற *
சிலை கொண்ட செங்கண் மால் சேரா ** - குலை கொண்ட
ஈரைந்தலையான் * இலங்கையை ஈடழித்த *
கூர் அம்பன் அல்லால் குறை 8

குறை கொண்டு நான்முகன் * குண்டிகை நீர் பெய்து *
மறை கொண்ட மந்திரத்தால் வாழ்த்தி ** - கறை கொண்ட
கண்டத்தான் * சென்னி மேல் ஏறக் கழுவினான் *
அண்டத்தான் சேவடியை ஆங்கு 9

ஆங்காரவாரம் அது கேட்டு * அழல் உமிழும்
பூங்கார் அரவணையான் பொன் மேனி ** - யாம் காண
வல்லமே அல்லமே? * மாமலரான் வார்சடையான் *
வல்லரே அல்லரே? வாழ்த்து 10

வாழ்த்துக வாய் * காண்க கண் கேட்க செவி * மகுடம்
தாழ்த்தி * வணங்குமின்கள் தண்மலரால் ** - சூழ்த்த
துழாய் மன்னு நீள் முடி * என் தொல்லை மால் தன்னை *
வழா வண்கை கூப்பி மதித்து 11

மதித்தாய் போய் நான்கின் * மதியார் போய் வீழ *
மதித்தாய் மதி கோள் விடுத்தாய் ** - மதித்தாய்
மடுக் கிடந்த * மாமுதலை கோள் விடுப்பான் * ஆழி
விடற்கிரண்டும் போய் இரண்டின் வீடு 12

வீடாக்கும் * பெற்றி அறியாது * மெய் வருத்திக்
கூடாக்கி * நின்றுண்டு கொண்டு உழல்வீர்! ** - வீடாக்கும்
மெய்ப்பொருள் தான் * வேத முதற்பொருள் தான் * விண்ணவர்க்கு
நற்பொருள் தான் நாராயணன் 13

நாராயணன் என்னை ஆளி * நரகத்துச்
சேராமல் * காக்கும் திருமால் ** தன் - பேர் ஆன
பேசப் பெறாத * பிணச் சமயர் பேசக் கேட்டு *
ஆசைப்பட்டு ஆழ்வார் பலர் 14

பல தேவர் ஏத்தப் * படி கடந்தான் பாதம் *
மலர் ஏற இட்டிறைஞ்சி வாழ்த்த - வலர் ஆகில் **
மார்க்கண்டன் கண்ட வகையே * வரும் கண்டீர் *
நீர்க்கண்டன் கண்ட நிலை 15

நிலை மன்னும் என் நெஞ்சம் * அந்நான்று * தேவர்
தலை மன்னர் * தாமே மாற்றாக ** - பல மன்னர்
போர் மாள * வெங்கதிரோன் மாயப் பொழில் மறைய *
தேர் ஆழியால் மறைத்தாரால் 16

ஆல நிழற்கீழ் * அற நெறியை * நால்வர்க்கு
மேலை யுகத்துரைத்தான் * மெய்த்தவத்தோன் ** - ஞாலம்
அளந்தானை * ஆழிக் கிடந்தானை * ஆல் மேல்
வளர்ந்தானைத் தான் வணங்கும் ஆறு 17

மாறாய தானவனை * வள்ளுகிரால் * மார்விரண்டு
கூறாகக் * கீறிய கோள் அரியை ** - வேறாக
ஏத்தி இருப்பாரை * வெல்லுமே * மற்றவரைச்
சார்த்தி இருப்பார் தவம் 18

தவம் செய்து * நான்முகனால் பெற்ற வரத்தை *
அவம் செய்த ஆழியாய் அன்றே ** - உவந்து எம்மைக்
காப்பாய் நீ * காப்பதனை ஆவாய் நீ * வைகுந்தம்
ஈப்பாயும் எவ்வுயிர்க்கும் நீ 19

நீயே உலகெல்லாம் * நின் அருளே நிற்பனவும் *
நீயே தவத் தேவ தேவனும் ** - நீயே
எரி கூடரும் மால் வரையும் * எண்திசையும் * அண்டத்து
இரு கூடரும் ஆய இவை 20

இவையா! பில வாய் * திறந்தெரி கான்ற *
இவையா! எரி வட்டக் கண்கள் ** - இவையா!
எரி பொங்கிக் காட்டும் * இமையோர் பெருமான் *
அரி பொங்கிக் காட்டும் அழகு 21

அழகியான் தானே * அரி உருவன் தானே *
பழகியான் தானே பணிமின் ** - குழவியாய்த்
தான் ஏழ் உலகுக்கும் * தன்மைக்கும் தன்மையனே *
மீனாய் உயிர் அளிக்கும் வித்து 22

வித்தும் இட வேண்டும் கொலோ? * விடை அடர்த்த *
பத்தி உழவன் பழம் புனத்து ** - மொய்த்தெழுந்த
கார் மேகம் அன்ன * கரு மால் திருமேனி *
நீர் வானம் காட்டும் நிகழ்ந்து 23

நிகழ்ந்தாய் * பால் பொன் பசுப்புக் * கார் வண்ணம் நான்கும்
இகழ்ந்தாய் * இருவரையும் வீயப் - புகழ்ந்தாய் **
சினப் போர்ச் சுவேதனைச் * சேனாபதியாய் *
மனப் போர் முடிக்கும் வகை 24

வகையால் மதியாது * மண் கொண்டாய் * மற்றும்
வகையால் * வருவது ஒன்றுண்டே ** - வகையால்
வயிரம் குழைத்துண்ணும் * மாவலி தான் என்னும் *
வயிர வழக்கொழித்தாய் மற்று 25

மற்றுத் தொழுவார் * ஒருவரையும் யான் இன்மை *
கற்றைச் சடையான் கரிக் கண்டாய் ** - எற்றைக்கும்
கண்டு கொள் கண்டாய் * கடல் வண்ணா! * யான் உன்னைக்
கண்டு கொள்கிற்கும் ஆறு 26

மால் தான் புகுந்த * மட நெஞ்சம் * மற்றதுவும்
பேறு ஆகக் * கொள்வனோ? பேதைகள்! ** - நீறாடி
தான் காண மாட்டாத * தார் அகலச் சேவடியை *
யான் காண வல்லேற்கு இது 27

இது இலங்கை ஈடழியக் * கட்டிய சேது *
இது விலங்கு வாலியை வீழ்த்தது ** - இது இலங்கை
தான் ஒடுங்க வில் நுடங்கத் * தண்தார் இராவணனை *
ஊன் ஒடுங்க எய்தான் உகப்பு 28

உகப்புருவன் தானே * ஒளி உருவன் தானே *
மகப்புருவன் தானே மதிக்கில் ** - மிகப் புருவம்
ஒன்றுக்கொன்று * ஓசனையான் வீழ * ஒரு கணையால்
அன்றிக் கொண்டு எய்தான் அவன் 29

அவன் என்னை ஆளி * அரங்கத்தரங்கில் *
அவன் என்னை எய்தாமல் காப்பான் ** - அவன் என்னது
உள்ளத்து * நின்றான் இருந்தான் கிடக்குமே *
வெள்ளத்து அரவணையின் மேல் 30

மேல் நான்முகன் * அரனை இட்ட விடு சாபம் *
தான் நாரணன் ஒழித்தான் தாரகையுள் ** - வானோர்
பெருமானை * ஏத்தாத பேய்காள்! * பிறக்கும்
கரு மாயம் பேசில் கதை 31

கதைப் பொருள் தான் * கண்ணன் திரு வயிற்றின் உள்ள *
உதைப்பளவு போது போக்கின்றி ** - வதைப் பொருள் தான்
வாய்ந்த குணத்துப் * படாதது அடைமினோ *
ஆய்ந்த குணத்தான் அடி 32

அடிச் சகடம் சாடி * அரவாட்டி * யானை
பிடித்து ஒசித்துப் * பேய் முலை நஞ்சுண்டு ** - வடிப் பவள
வாய்ப் பின்னை தோளிக்கா * வல்லேற்று எருத்திறுத்து *
கோப் பின்னும் ஆனான் குறிப்பு 33

குறிப்பு எனக்குக் * கோட்டியூர் மேயானை ஏத்த *
குறிப்பு எனக்கு நன்மை பயக்க ** - வெறுப்பனோ?
வேங்கடத்து மேயானை * மெய்வினை நோய் எய்தாமல் *
தான் கடத்தும் தன்மையான் தாள் 34

** தாளால் உலகம் * அளந்த அசுவே கொல்? *
வாளா கிடந்தருளும் வாய் திறவான் ** - நீள் ஓதம்
வந்தலைக்கும் மாமயிலை * மாவல்லிக்கேணியான் *
ஐந்தலை வாய் நாகத்தணை 35

நாகத்தணைக் குடந்தை * வெஃகா திருவெவ்வுள் *
நாகத்தணை அரங்கம் பேர் அன்பில் ** - நாகத்
தணைப் பாற்கடல் கிடக்கும் * ஆதி நெடு மால் *
அணைப்பார் கருத்தன் ஆவான் 36

வான் உலவு தீ வளி * மா கடல் மா பொருப்பு *
தான் உலவு வெங்கதிரும் தண் மதியும் ** - மேல் நிலவு
கொண்டல் பெயரும் * திசை எட்டும் சூழ்ச்சியும் *
அண்டம் திருமால் அகைப்பு 37

அகைப்பில் மனிசரை * ஆறு சமயம்
புகைத்தான் * பொரு கடல் நீர் வண்ணன் ** - உகைக்கும் ஏல்
எத்தேவர் வாலாட்டும் * எவ்வாறு செய்கையும் *
அப்போதொழியும் அழைப்பு 38

அழைப்பன் * திருவேங்கடத்தானைக் காண *
இழைப்பன் * திருக்கூடல் கூட ** - மழைப் பேர்
அருவி * மணி வரன்றி வந்திழிய * யானை
வெருவி அரவொடுங்கும் வெற்பு 39

வெற்பென்று * வேங்கடம் பாடினேன் * வீடாக்கி
நிற்கின்றேன் * நின்று நினைக்கின்றேன் ** - கற்கின்ற
நூல் வலையில் பட்டிருந்த * நூலாட்டி கேள்வனார் *
கால் வலையில் பட்டிருந்தேன் காண் 40

காணல் உறுகின்றேன் * கல் அருவி முத்துதிர *
ஓண விழவில் ஒலி அதிர ** - பேணி
வரு வேங்கடவா! * என் உள்ளம் புகுந்தாய் *
திருவேங்கடம் அதனைச் சென்று 41

சென்று வணங்குமினோ * சேண் உயர் வேங்கடத்தை *
நின்று வினை கெடுக்கும் நீர்மையால் ** - என்றும்
கடிக் கமல நான்முகனும் * கண் மூன்றத்தானும் *
அடிக் கமலம் இட்டு ஏத்தும் அங்கு 42

மங்குல் தோய் சென்னி * வட வேங்கடத்தானை *
கங்குல் புகுந்தார்கள் * காப்பணிவான் ** - திங்கள்
சடை ஏற வைத்தானும் * தாமரை மேலானும் *
குடை ஏறத் தாம் குவித்துக் கொண்டு 43

கொண்டு குடங்கால் * மேல் வைத்த குழவியாய் *
தண்ட அரக்கன் தலை தாளால் - பண்டெண்ணி **
போம் குமரன் நிற்கும் * பொழில் வேங்கட மலைக்கே *
போம் குமரர் உள்ளீர்! புரிந்து 44

புரிந்து மலர் இட்டுப் * புண்டரீகப் பாதம் *
பரிந்து படு காடு நிற்ப ** - தெரிந்தெங்கும்
தான் ஓங்கி நிற்கின்றான் * தண்ணருவி வேங்கடமே *
வானோர்க்கும் மண்ணோர்க்கும் வைப்பு 45

வைப்பன் மணி விளக்கா * மாமதியை * மாலுக்கென்று
எப்பொழுதும் * கை நீட்டும் யானையை ** - எப்பாடும்
வேடு வளைக்கக் * குறவர் வில் எடுக்கும் வேங்கடமே *
நாடு வளைத்தாடுதுமேல் நன்று 46

நன்மணி வண்ணன் உவர் * ஆளியும் கோள் அரியும் *
பொன் மணியும் முத்தமும் பூ மரமும் ** - பன்மணி நீ
ரோடு பொருதுருளும் * கானமும் வானரமும் *
வேடும் உடை வேங்கடம் 47

வேங்கடமே * விண்ணோர் தொழுவதுவும் * மெய்ம்மையால்
வேங்கடமே * மெய் வினை நோய் தீர்ப்பதுவும் ** - வேங்கடமே
தானவரை வீழத் * தன் ஆழிப் படை தொட்டு *
வானவரைக் காப்பான் மலை 48

மலை ஆமை மேல் வைத்து * வாசுகியைச் சுற்றி *
தலை ஆமை தான் ஒரு கை பற்றி ** - அலையாமல்
பீறக் கடைந்த * பெருமான் திருநாமம் *
கூறுவதே யாவர்க்கும் கூற்று 49

கூற்றமும் சாரா * கொடு வினையும் சாரா * தீ
மாற்றமும் சாரா வகை அறிந்தேன் ** - ஆற்றங்
கரைக் கிடக்கும் * கண்ணன் கடல் கிடக்கும் * மாயன்
உரைக் கிடக்கும் உள்ளத்து எனக்கு 50

எனக்காவார் ஆர் ஒருவரே? * எம்பெருமான்
தனக்காவான் * தானே மற்றல்லால் ** - புனக் காயா
வண்ணனே! * உன்னைப் பிறர் அறியார் * என் மதிக்கு
விண் எல்லாம் உண்டோ விலை? 51

விலைக்கு ஆட்படுவர் * விசாதி ஏற்று உண்பர் *
தலைக்காட்பலி திரிவர் தக்கோர் ** - முலைக் கால்
விடம் உண்ட வேந்தனையே * வேறா ஏத்தாதார் *
கடம் உண்டார் கல்லாதவர் 52

கல்லாதவர் இலங்கை கட்டழித்த * காசுத்தன்
அல்லால் * ஒரு தெய்வம் யான் இலேன் ** - பொல்லாத
தேவரைத் * தேவர் அல்லாரை * திரு இல்லாத்
தேவரைத் தேறேல்மின் தேவு 53

தேவராய் நிற்கும் அத்தேவும் * அத்தேவரில்
மூவராய் நிற்கும் * முது புணர்ப்பும் ** - யாவராய்
நிற்கின்றது எல்லாம் * நெடு மால் என்று ஓராதார் *
கற்கின்றது எல்லாம் கடை 54

கடை நின்றமரர் * கழல் தொழுது * நாளும்
இடை நின்ற * இன்பத்தர் ஆவர் ** - புடை நின்ற
நீர் ஓத மேனி * நெடு மாலே! * நின் அடியை
யார் ஓத வல்லார் அவர்? 55

அவர் இவர் என்று இல்லை * அனங்க வேள் தாதைக்கு *
எவரும் எதிர் இல்லை கண்டீர் ** - உவரிக்
கடல் நஞ்சம் உண்டான் * கடன் என்று * வாணற்கு
உடன் நின்று தோற்றான் ஒருங்கு 56

ஒருங்கிருந்த நல்வினையும் * தீவினையும் ஆவான் *
பெருங்குருந்தம் சாய்த்தவனே பேசில் ** - மருங்கிருந்த
வானவர் தாம் தானவர் தாம் * தாரகை தான் * என் நெஞ்சம்
ஆனவர் தாம் அல்லாதது என்? 57

என் நெஞ்ச மேயான் * இருள் நீக்கி எம்பிரான் *
மன் அஞ்ச முன் ஒரு நாள் மண் அளந்தான் ** - என் நெஞ்ச
மேயானை * இல்லா விடை ஏற்றான் * வெவ்வினை தீர்த்து
ஆயனுக்கு ஆக்கினேன் அன்பு 58

அன்பாவாய் * ஆரமுதம் ஆவாய் * அடியேனுக்கு
இன்பாவாய் * எல்லாமும் நீ ஆவாய் ** - பொன் பாவை
கேள்வா! * கிளர் ஒளி என் கேசவனே! * கேடின்றி
ஆள்வாய்க்கு அடியேன் நான் ஆள் 59

ஆட்பார்த்து உழி தருவாய் * கண்டு கொள் என்றும் * நின்
தாட்பார்த்து உழி தருவேன் தன்மையை ** - கேட்பார்க்கு
அரும்பொருளாய் * நின்ற அரங்கனே! * உன்னை
விரும்புவதே விள்ளேன் மனம் 60

மனக் கேதம் சாரா * மதுசூதன் தன்னை *
தனக்கே தான் தஞ்சமாக் கொள்ளில் ** - எனக்கே தான்
இன்றொன்றி நின்று உலகை * ஏழ் ஆணை ஓட்டினான் *
சென்றொன்றி நின்ற திரு 61

திரு நின்ற பக்கம் * திறவிது என்று ஓரார் *
சரு நின்ற கல்லார்க்கு உரைப்பர் ** - திரு இருந்த
மார்வன் * சிரீதரன் தன் வண்டுலவு தண் துழாய் *
தார் தன்னைச் சூடித் தரித்து 62

தரித்திருந்தேன் ஆகவே * தாராகணப் போர் *
விரித்துரைத்த வெந்நாகத்துன்னை ** - தெரித்தெழுதி
வாசித்தும் கேட்டும் * வணங்கி வழிபட்டும் *
பூசித்தும் போக்கினேன் போது 63

போதான * இட்டிறைஞ்சி ஏத்துமினோ * பொன் மகரக்
காதானை * ஆதிப் பெருமானை ** - நாதானை
நல்லானை நாரணனை * நம் ஏழ் பிறப்பறுக்கும்
சொல்லானை * சொல்லுவதே சூது 64

சூதாவது * என் நெஞ்சத்து எண்ணினேன் * சொல் மாலை
மாதாய * மாயவனை மாதவனை ** - யாதானும்
வல்லவா * சிந்தித்து இருப்பேற்கு * வைகுந்தத்து
இல்லையோ சொல்லீர் இடம்? 65

இடம் ஆவது * என் நெஞ்சம் இன்றெல்லாம் * பண்டு
பட நாகணை * நெடிய மாற்கு ** - திடம் ஆக
வையேன் * மதி சூடி தன்னோடு * அயனை நான்
வையேன் ஆட்செய்யேன் வலம் 66

வலமாக * மாட்டாமை தானாக * வைகல்
குலமாக * குற்றம் தானாக ** - நலமாக
நாரணனை நாபதியை * ஞானப் பெருமானை *
சீர் அணனை ஏத்தும் திறம் 67

திறம்பேன்மின் கண்டீர் * திருவடி தன் நாமம் *
மறந்தும் புறம் தொழா மாந்தர் ** - இறைஞ்சியும்
சாதுவராய்ப் * போதுமின்கள் என்றான் * நமனும் தன்
தூதுவரைக் கூவிச் செவிக்கு 68

செவிக்கு இன்பம் ஆவதுவும் * செங்கண்மால் நாமம் *
புவிக்கும் புவி அதுவே கண்டீர் ** - கவிக்கு
நிறை பொருளாய் * நின்றானை நேர்பட்டேன் * பார்க்கில்
மறைப் பொருளும் அத்தனையே தான் 69

தான் ஒருவன் ஆகித் * தரணி இடந்து எடுத்து *
ஏனொருவனாய் எயிற்றில் தாங்கியதும் ** - யான் ஒருவன்
இன்றா அறிகின்றேன் அல்லேன் * இருநிலத்தைச்
சென்றாங்கு அடிப்படுத்த சேய் 70

சேயன் அணியன் * சிறியன் மிகப் பெரியன் *
ஆயன் துவரைக் கோளாய் நின்ற - மாயன் ** அன்று
ஓதிய * வாக்கதனைக் கல்லார் * உலகத்தில்
ஏதிலராம் மெய்ஞ்ஞானம் இல் 71

இல்லறம் இல்லேல் * துறவறம் இல்லென்னும் *
சொல்லறம் அல்லனவும் சொல்லல்ல ** - நல்லறம்
ஆவனவும் * நால்வேத மாத்தவமும் * நாரணனே
ஆவது ஈதன்று என்பார் ஆர்? 72

ஆரே அறிவார்? * அனைத்துலகும் உண்டு உமிழ்ந்த *
பேர் ஆழியான் தன் பெருமையை ** - கார் செறிந்த
கண்டத்தான் * எண்கண்ணான் காணான் * அவன் வைத்த
பண்டைத் தானத்தின் பதி 73

பதிப் பகைஞற்கு ஆற்றாது * பாய் திரை நீர்ப் பாழி *
மதித்தடைந்த வாள் அரவம் தன்னை ** - மதித்தவன் தன்
வல்லாகத்தேற்றிய * மாமேனி மாயவனை *
அல்லது ஒன்று ஏத்தாது என் நா 74

நாக் கொண்டு * மானிடம் பாடேன் * நலமாகத்
தீக் கொண்ட * செஞ்சடையான் சென்று ** என்றும் - பூக் கொண்டு
வல்லவாறு * ஏத்த மகிழாத * வைகுந்தச்
செல்வனார் சேவடி மேல் பாட்டு 75

பாட்டும் முறையும் * படுகதையும் பல்பொருளும் *
ஈட்டிய தீயும் இருவிசும்பும் ** - கேட்ட
மனுவும் * சுருதி மறை நான்கும் * மாயன்
தன மாயையில் பட்ட தற்பு 76

தற்பென்னைத் * தான் அறியானேலும் * தடங்கடலைக்
கற்கொண்டு தூர்த்த கடல் வண்ணன் ** - ஏற்கொண்ட
வெவ்வினையும் நீங்க * விலங்கா மனம் வைத்தான் *
எவ்வினையும் மாயுமால் கண்டு 77

கண்டு வணங்கினார்க்கு * என்னாங்கொல்? * காமன் உடல்
கொண்ட * தவத்தாற்கு உமை உணர்த்த ** - வண்டலம்பும்
தார் அலங்கல் நீள் முடியான் * தன் பெயரே கேட்டிருந்து * அங்
கார் அலங்கல் ஆனமையால் ஆய்ந்து 78

ஆய்ந்து கொண்டு * ஆதிப் பெருமானை * அன்பினால்
வாய்ந்த * மனத்து இருத்த வல்லார்கள் ** - ஏய்ந்த தம்
மெய் குந்தம் ஆக * விரும்புவரே * தாமும் தம்
வைகுந்தம் காண்பார் விரைந்து 79

விரைந்து அடைமின் மேல் ஒரு நாள் * வெள்ளம் பரக்க *
கரந்துலகம் காத்தளித்த கண்ணன் ** - பரந்துலகம் *
பாடின ஆடின கேட்டு * படு நரசம்
வீடின வாசற் கதவு 80

கதவு மனம் என்றும் * காணலாம் என்றும் *
குதையும் வினை ஆவி தீர்ந்தேன் ** - விதை ஆக
நல்தமிழை வித்தி * என் உள்ளத்தை நீ விளைத்தாய் *
கற்ற மொழி ஆசிக் கலந்து 81

கலந்தான் என் உள்ளத்துக் * காமவேள் தாதை *
நலந்தானும் ஈதொப்பது உண்டே? ** - அலர்ந்தலர்கள்
இட்டேத்தும் * ஈசனும் நான்முகனும் * என்றிவர்கள்
விட்டேத்த மாட்டாத வேந்து 82

வேந்தராய் விண்ணவராய் * விண்ணாசித் தண்ணளியாய் *
மாந்தராய் மாதாய் மற்றெல்லாமாய் ** - சார்ந்தவர்க்குத்
தன் ஆற்றான் நேமியான் * மால் வண்ணன் தான் கொடுக்கும் *
பின்னால் தான் செய்யும் பிதிர் 83

பிதிரு மனம் இலேன் * பிஞ்சுகள் தன்னோடு
எதிர்வன் * அவன் எனக்கு நேரான் ** - அதிரும்
கழற்கால மன்னனையே * கண்ணனையே * நாளும்
தொழக் காதல் பூண்டேன் தொழில் 84

தொழில் எனக்குத் * தொல்லை மால் தன் நாமம் ஏத்த *
பொழுது எனக்கு மற்றதுவே போதும் ** - கழி சினத்த
வல்லாளன் * வானரக் கோன் வாலி மதன் அழித்த *
வில்லாளன் நெஞ்சத்துளன் 85

உளன் கண்டாய் நன்னெஞ்சே! * உத்தமன் என்றும்
உளன் கண்டாய் * உள்ளுவார் உள்ளத்து - உளன் கண்டாய் **
தன் ஒப்பான் தானாய் * உளன் காண் தமிழேற்கு *
என் ஒப்பார்க்கீசன் இமை 86

இமையப் பெருமலை போல் * இந்திரனார்க்கு இட்ட *
சமய விருந்துண்டு ஆர் காப்பார்? ** - சமயங்கள்
கண்டான் அவை காப்பான் * கார்க்கண்டன் நான்முகனோடு *
உண்டான் உலகோடு உயிர் 87

உயிர் கொண்டு உடல் ஒழிய * ஓடும் போதோடி *
அயர்வென்ற தீர்ப்பான் பேர் பாடி ** - செயல் தீரச்
சிந்தித்து * வாழ்வாரே வாழ்வார் * சிறு சமயப்
பந்தனையார் வாழ்வேல் பழுது 88

பழுதாகாது ஒன்றறிந்தேன் * பாற்கடலான் பாதம் *
வழுவா வகை நினைந்து வைகல் - தொழுவாரை **
கண்டிறைஞ்சி வாழ்வார் * கலந்த வினை கெடுத்து *
விண் திறந்து வீற்றிருப்பார் மிக்கு 89

வீற்றிருந்து * விண்ணாள வேண்டுவார் * வேங்கடத்தான்
பால் திருந்த வைத்தாரே பல் மலர்கள் ** - மேல் திருந்த
வாழ்வார் * வரு மதி பார்த்து அன்பினராய் * மற்றவர்க்கே
தாழ்வாய் இருப்பார் தமர் 90

தமர் ஆவார் யாவர்க்கும் * தாமரை மேலாற்கும் *
அமரர்க்கும் ஆடரவார்த்தாற்கும் ** - அமரர்கள்
தாள் தாமரை * மலர்கள் இட்டு இறைஞ்சி * மால் வண்ணன்
தாள் தாமரை அடைவோம் என்று 91

என்றும் மறந்தறியேன் * என் நெஞ்சத்தே வைத்து *
நின்றும் இருந்தும் நெடு மாலை ** - என்றும்
திரு இருந்த மார்பன் * சிரீதரனுக்கு ஆளாய் *
கரு இருந்த நாள் முதலாக் காப்பு 92

காப்பு மறந்தறியேன் * கண்ணனே என்று இருப்பன் *
ஆப்பு அங்கொழியவும் பல் உயிர்க்கும் ** - ஆக்கை
கொடுத்தளித்த * கோனே! குணப் பரனே! * உன்னை
விடத் துணியார் மெய் தெளிந்தார் தாம் 93

மெய் தெளிந்தார் என் செய்யார்? * வேறானார் நீறாக *
கை தெளிந்து காட்டிக் களப் படுத்து ** - பை தெளிந்த
பாம்பின் அணையாய்! * அருளாய் அடியேற்கு *
வேம்பும் கறி ஆகும் ஏன்று 94

** ஏன்றேன் அடிமை * இழிந்தேன் பிறப்பு இடும்பை *
ஆன்றேன் அமரர்க்கு அமராமை ** - ஆன்றேன்
கடனாடும் மண்ணாடும் * கை விட்டு * மேலை
இட நாடு காண இனி 95

** இனி அறிந்தேன் * ஈசற்கும் நான்முகற்கும் தெய்வம் *
இனி அறிந்தேன் எம்பெருமான்! உன்னை ** - இனி அறிந்தேன்
காரணன் நீ கற்றவை நீ * கற்பவை நீ * நற்கிரிசை
நாரணன் நீ நன்கறிந்தேன் நான் 96

தசக அடிவரவு: நான்முகன் வாழ்த்துக இவை மேல் காணல் எனக்கு மனக்கேதம் சேயன்
கதவு தமராவார் பொய்ந்நின்ற

திருமழிசை ஆழ்வார் திருவடிகளே சரணம்

நம்மாழ்வார் அருளிச் செய்த
ருக் வேத ஸாரமான

திருவிருத்தம்

தனியன்

கிடாம்பியாச்சான் அருளிச் செய்தது

கரு விருத்தக் குழி நீத்த பின் காமக் கடுங்குழி வீழ்ந்து *
ஒரு விருத்தம் புக்கு உழலுறுவீர்! * உயிரின் பொருள்கட்கு
ஒரு விருத்தம் புகுதாமல் குருகையர் கோன் உரைத்த *
திருவிருத்தத்து ஓர் அடி சுற்றிரீர் திருநாட்டகத்தே

நம்மாழ்வார் அருளிச் செய்த
ருக் வேத ஸாரமான
திருவிருத்தம்

** பொய்நின்ற ஞானமும் * பொல்லா ஒழுக்கும் அழுக்குடம்பும் *
இந்நின்ற நீர்மை இனி யாம் உறாமை ** உயிர் அளிப்பான்
எந்நின்ற யோனியுமாய்ப் பிறந்தாய்! இமையோர் தலைவா! *
மெய்நின்று கேட்டருளாய் * அடியேன் செய்யும் விண்ணப்பமே

1

செழு நீர்த் தடத்துக் * கயல் மிளிர்ந்தால் ஒப்ப * சேய் அரிக் கண்
அழு நீர் துளும்ப அலமருகின்றன ** வாழியரோ
முழு நீர் முகில் வண்ணன் கண்ணன் விண்ணாட்டவர் மூதுவராம் *
தொழு நீர் இணை அடிக்கே * அன்பு சூட்டிய சூழ் குழற்கே

2

குழல் கோவலர் மடப் பாவையும் * மண்மகளும் திருவும் *
நிழல் போல்வனர் கண்டு நிற்குங்கொல்? மீளுங்கொல்? ** தண்ணந்துழாய்
அழல் போல் அடும் சக்கரத்து அண்ணல் விண்ணோர் தொழக் கடவும் *
தழல் போல் சினத்த * அப்புள்ளின் பின் போன தனி நெஞ்சமே

3

தனி நெஞ்சம் முன் அவர் * புள்ளே கவர்ந்தது * தண்ணந்துழாய்க்கு
இனி நெஞ்சம் இங்குக் கவர்வது யாம் இலம் ** நீ நடுவே
முனி வஞ்சப் பேய்ச்சி முலை சுவைத்தான் முடி சூடு துழாய்ப் *
பனி நஞ்ச மாருதமே! * எம்மதாவி பனிப்பு இயல்வே?

4

பனிப்பு இயல்வாக * உடைய தண்வாடை * இக்காலம் இவ்வூர்ப்
பனிப்பு இயல்வெல்லாம் * தவிர்ந்து எரி வீசும் ** அந்தண்ணந்துழாய்
பனிப் புயல் சோரும் தடங்கண்ணி மாமைத் திறத்துக் கொலாம்? *
பனிப் புயல் வண்ணன் * செங்கோல் ஒரு நான்கு தடாவிதே

5

தடாவி அம்பும் * முறிந்த சிலைகளும் போக விட்டு *
கடாயின கொண்டு ஒல்கும் வல்லி ஈதேனும் ** அசுரர் மங்கக்
கடாவி வேகப் பறவையின் பாகன் மதன செங்கோல் *
நடாவி கூற்றம் கண்டீர் * உயிர் காமின்கள் ஞாலத்துள்ளே

6

ஞாலம் பணிப்பச் செறித்து * நன்னீர் இட்டுக்கால் சிதைந்து *
நீல வல்லேறு பொரா நின்ற வானம் இது ** திருமால்
கோலம் சுமந்து பிரிந்தார் கொடுமை குழறு * தண் பூங்
காலங்கொலோ? அறியேன் * வினையாட்டியேன் காண்கின்றவே 7

காண்கின்றனகளும் * கேட்கின்றனகளும் காணில் * இந்நாள்
பாண் குன்ற நாடர் பயில்கின்றன ** இதெல்லாம் அறிந்தோம்
மாண் குன்றம் ஏந்தித் தண் மா மலை வேங்கடத்தும்பர் நம்பும் *
சேண் குன்றம் சென்று * பொருள் படைப்பான் கற்ற திண்ணனவே 8

திண் பூஞ்சுடர் நுதி நேமி அஞ்செல்வர் * விண்ணாடு அனைய
வண் பூ மணி வல்லி * ஆரே பிரிபவர் தாம்? ** இவையோ
சுண் பூங்கமலம் கருஞ்சுடர் ஆடி வெண்முத்து அரும்பி *
வண்பூங்குவளை * மட மான் விழிக்கின்ற மா இதழே 9

மாயோன் வட திருவேங்கட நாட * வல்லிக் கொடிகாள்!
நோயோ உரைக்கிலும் * கேட்கின்றிலீர் உரையீர் ** நுமது
வாயோ? அது அன்றி வல்வினையேனும் கிளியும் எள்கும்
ஆயோ? * அடும் தொண்டையோ? * அறையோ! இதறிவரிதே 10

அரியன யாம் இன்று காண்கின்றன * கண்ணன் விண் அனையாய்!
பெரியன காதம் * பொருட்கோ பிரிவென ** ஞாலம் எய்தற்கு
உரியன ஒண்முத்தும் பைம்பொன்னும் ஏந்தி ஓரோ குடங்கைப் *
பெரியன செண்டைக் குலம் * இவையோ வந்து பேர்கின்றவே 11

பேர்கின்றது மணி மாமை * பிறங்கி அள்ளல் பயலை *
ஊர்கின்றது கங்குல் ஊழிகளே ** இதெல்லாம் இனவே
ஈர்கின்ற சக்கரத்து எம்பெருமான் கண்ணன் தண்ணந்துழாய் *
சார்கின்ற நன்னெஞ்சினார் * தந்து போன தனி வளமே 12

தனி வளர் செங்கோல் நடாவு * தழல் வாய் அரசவியப்
பனி வளர் செங்கோல் * இருள் வீற்று இருந்தது ** பார் முழுதும்
துனி வளர் காதல் துழாயைத் துழாவு தண்வாடை தடிந்து *
இனி வளை காப்பவர் ஆர்? * எனை ஊழிகள் ஈர்வனவே 13

ஈர்வன வேலும் அஞ்சேலும் * உயிர் மேல் மிளிர்ந்து இவையோ
பேர்வனவோ அல்ல * தெய்வ நல் வேள் கணை ** பேர் ஒளியே
சோர்வன நீலச் சுடர் விடு மேனி அம்மான் * விசும்பூர்
தேர்வன * தெய்வம் அன்னீர் கண்ணோ? இச்செழுமம் சுயலே 14

சுயலோ நும கண்கள்? என்று * களிறு வினவி நிற்நீர் *
அயலோர் அறியிலும் ஈதென்ன வார்த்தை? ** கடல் சுவர்ந்த
புயலோடு உலாம் கொண்டல் வண்ணன் புன வேங்கடத்து எம்மொடும் *
பயலோ இலீர் * கொல்லை காக்கின்ற நாளும் பல பலவே 15

பல பல ஊழிகள் ஆயிடும் * அன்றி ஓர் நாழிகையைப்
பல பல கூறிட்ட கூறாயிடும் ** கண்ணன் விண் அனையாய்!
பல பல நாள் அன்பர் கூடிலும் நீங்கிலும் யாம் மெலிதும் *
பல பல சூழல் உடைத்து * அம்ம! வாழி இப்பாய் இருளே 16

இருள் விரிந்தால் அன்ன * மா நீர்த் திரை கொண்டு வாழியரோ *
இருள் பிரிந்தார் அன்பர் தேர் வழி தூரல் ** அரவணை மேல்
இருள் விரி நீலக் கரு நாயிறு சுடர் கால்வது போல் *
இருள் விரி சோதி * பெருமான் உறையும் எறி கடலே! 17

கடல் கொண்டு எழுந்தது வானம் * அவ்வானத்தை அன்றிச் சென்று *
கடல் கொண்டு ஒழிந்த அதனால் இது ** கண்ணன் மண்ணும் விண்ணும்
கடல் கொண்டு எழுந்த அக்காலம் கொலோ? புயல் காலம் கொலோ? *
கடல் கொண்ட கண்ணீர் * அருவி செய்யா நிற்கும் காரிகையே 18

காரிகையார் நிறை காப்பவர் யார் என்று * கார் கொண்டு இன்னே
மாரி கை ஏறி * அறையிடும் காலத்தும் ** வாழியரோ
சாரிகைப் புள்ளர் அந்தண்ணந்துழாய் இறை கூய் அருளார் *
சேரி கை ஏரும் * பழியாய் விளைந்தது என் சின்மொழிக்கே 19

சின்மொழி நோயோ கழி பெருந்தெய்வம் * இந்நோய் இனதென்று
இன்மொழி கேட்கும் * இளந்தெய்வம் அன்றிது ** வேல! நில நீ
என் மொழி கேண்மின் என் அம்மனைமீர்! * உலகேழும் உண்டான்
சொல் மொழி * மாலை அந்தண்ணந்துழாய் கொண்டு சூட்டுமினே 20

சூட்டு நன்மாலைகள் * தூயன ஏந்தி * விண்ணோர்கள் நன்னீர்
ஆட்டி * அந்துபம் தரா நிற்கவே அங்கு ** ஓர் மாயையினால்
ஈட்டிய வெண்ணை தொடு உண்ணப் போந்திமில் ஏற்று வன் கூன் *
கோட்டிடை ஆடினை கூத்து * அடல் ஆயர் தம் கொம்பினுக்கே 21

கொம்பார் தழை கை * சிறு நாண் எறிவிலம் * வேட்டை கொண்டாட்டு
அம்பார் களிறு * வினவுவதையர் ** புள் ஊரும் கள்வர்
தம் பார் அகத்தென்றும் ஆடாதன தம்மில் கூடாதன *
வம்பார் வினாச் சொல்லவோ * எம்மை வைத்தது இவ்வான் புனத்தே 22

புனமோ? புனத்தயலே * வழி போகும் அருவினையேன் *
மனமோ? மகளிர்! நும் காவல் சொல்லீர் ** புண்டரீகத்து அங்கேழ்
வனம் ஓர் அனைய கண்ணான் கண்ணன் வாணாடமரும் * தெய்வத்
தினம் ஓர் அனையீர்களாய் * இவையோ நும் இயல்வுகளே? 23

இயல்வு ஆயின * வஞ்ச நோய் கொண்டு உலாவும் * ஓரோ குடங்கைக்
கயல் பாய்வன * பெரு நீர்க் கண்கள் தம்மொடும் ** குன்றம் ஒன்றால்
புயல் வாயின நிரை காத்த புள் ஊர்தி கள் ஊரும் துழாய்க் *
கொயல் வாய் மலர் மேல் * மனத்தொடு என்னாங்கொல் எங்கோல் வளைக்கே? 24

எங்கோல் வளை முதலாக் * கண்ணன் மண்ணும் விண்ணும் அளிக்கும் *
செங்கோல் வளைவு விளைவிக்குமால் ** திறல் சேர் அமரர்
தங்கோனுடைய தங்கோன் உம்பர் எல்லா யவர்க்கும் தங்கோன் *
நங்கோன் உசுக்கும் துழாய் * என் செய்யாது இனி நானிலத்தே? 25

நானிலம் வாய்க் கொண்டு * நன்னீர் அறம் என்று கோது கொண்ட *
வேனில் அஞ்செல்வன் சுவைத்துமிழ் பாலை ** கடந்த பொன்னே!
கால் நிலம் தோய்ந்து விண்ணோர் தொழும் கண்ணன் வெஃகா உது * அம்பூந்
தேனிளம் சோலை அப்பாலது * எப்பாலைக்கும் சேமத்ததே 26

சேமம் செங்கோன் அருளே * செருவாரும் நட்பு ஆகுவர் என்று *
ஏமம் பெற வையம் சொல்லும் மெய்யே ** பண்டு எல்லாம் அறை கூய்
யாமங்கள் தோறு எரி வீசும் நம் கண்ணன் அந்தண்ணந்துழாய்த் *
தாமம் புனைய * அவ்வாடை ஈதோ வந்து தண் என்றதே 27

தண்ணந்துழாய் வளை கொள்வது யாம் இழப்போம் * நடுவே
வண்ணம் துழாவி * ஓர் வாடை உலாவும் ** வள்வாய் அலகால்
புண்ணந்துழாமே பொரு நீர்த் திருவரங்கா! அருளாய் *
எண்ணம் துழாவும் இடத்து * உளவோ பண்டும் இன்னன்னவே? 28

இன்னன்ன தூது எம்மை * ஆள் அற்றப் பட்டிரந்தாள் இவள் என்று *
அன்னன்ன சொல்லாப் பெடையொடும் போய் வரும் ** நீலம் உண்ட
மின் அன்ன மேனிப் பெருமான் உலகில் பெண் தூது செல்லா *
அன்னன்ன நீர்மை கொலோ? * குடிச் சீர்மையில் அன்னங்களே! 29

அன்னம் செல்வீரும் * வண்டானம் செல்வீரும் தொழுது இரந்தேன் *
முன்னம் செல்வீர்கள் மறவேன்மினோ ** கண்ணன் வைகுந்தனோடு
என் நெஞ்சினாரைக் கண்டால் என்னைச் சொல்லி * அவரிடை நீர்
இன்னம் செல்லீரோ? * இதுவோ தகவென்று இசைமின்களே! 30

இசைமின்கள் தூது என்று இசைத்தால் இசையிலம் * என் தலை மேல்
அசைமின்கள் என்றால் அசையுங்கொல் ஆம்? ** அம்பொன் மாமணிகள்
திசை மின் மிளிரும் திருவேங்கடத்து வன் தாள் * சிமய
மிசை * மின் மிளிரிய போவான் வழிக் கொண்ட மேகங்களே ! 31

மேகங்களே! உரையீர் * திருமால் திருமேனி ஒக்கும் *
யோகங்கள் உங்களுக்கு எவ்வாறு பெற்றீர்? ** உயிர் அளிப்பான்
மாகங்கள் எல்லாம் திரிந்து நன்னீர்கள் சுமந்து * நுந்தம்
ஆகங்கள் நோவ * வருத்தும் தவமாம் அருள் பெற்றதே 32

அருள் ஆர் திருச்சக்கரத்தால் * அகல் விசும்பும் நிலனும் *
இருள் ஆர் வினை கெடச் செங்கோல் நடாவுதிர் ** ஈங்கோர் பெண்பால்
பொருளோ எனும் இகழ்வோ? * இவற்றின் புறத்தாள் என்று எண்ணோ? *
தெருளோம் அரவணையீர்! * இவள் மாமை சிதைக்கின்றதே 33

சிதைக்கின்றதாழி என்று * ஆழியைச் சீறி * தன் சீறடியால்
உதைக்கின்ற நாயகம் * தன்னொடு மாலே! ** உனது தண்தார்
ததைக்கின்ற தண்ணந்துழாய் அணிவான் அதுவே மனமாய்ப் *
பதைக்கின்ற மாதின் திறத்து * அறியேன் செயற்பாலதுவே 34

பால் வாய்ப் பிறைப் பிள்ளை * ஒக்கலைக் கொண்டு * பகல் இழந்த
மேல் பால் திசைப் பெண் * புலம்புறு மாலை ** உலகளந்த
மால் பால் துழாய்க்கு மனம் உடையார்க்கு நல்கிற்றை எல்லாம் *
சோல்வான் புருந்து * இது ஓர் பனி வாடை துழாகின்றதே 35

துழா நெடுஞ்சூழ் இருள் என்று * தந்தண் தார் அது பெயரா *
எழா நெடு ஊழி எழுந்த இக்காலத்தும் ** ஈங்கு இவளோ!
வழா நெடுந்துன்பத்தள் என்று இரங்கார் அம்மனோ! * இலங்கைக்
குழா நெடு மாடம் * இடித்த பிரானார் கொடுமைகளே! 36

கொடுங்கால் சிலையர் * நிரை கோள் உழவர் கொலையில் வெய்ய *
சுடுங்கால் இளைஞர் துடி படும் சவ்வைத்து ** அருவினையேன்
நெடுங்காலமும் கண்ணன் நீள் மலர்ப் பாதம் பரவிப் பெற்ற *
தொடுங்கால் ஓசியும் இடை * இளமான் சென்ற சூழ் கடமே 37

கடம் ஆயினகள் கழித்துத் * தம் கால் வன்மையால் பல நாள்
தடம் ஆயின புக்கு * நீர் நிலை நின்ற தவம் இது கொல்? **
குடம் ஆடி இம்மண்ணும் விண்ணும் குலுங்க உலகளந்து *
நடம் ஆடிய பெருமான் * உரு ஒத்தன நீலங்களே 38

நீலத் தட வரை மேல் * புண்டரீக நெடுந்தடங்கள்
போல * பொலிந்து எமக்கு எல்லா இடத்தவும் ** பொங்கு முந்நீர்
ஞாலப் பிரான் விசும்புக்கும் பிரான் மற்றும் நல்லோர் பிரான் *
கோலம் கரிய பிரான் * எம்பிரான் கண்ணின் கோலங்களே 39

கோலப் பகல் களிற்று * ஒன்று கற்புய்ய * குழாம் விரிந்த
நீலக் கங்குல் * களிறெல்லாம் நிறைந்தன ** நேர் இழையீர் !
ஞாலப் பொன் மாதின் மணாளன் துழாய் நங்கள் சூழ் குழற்கே *
ஏலப் புனைந்து என்னைமார் * எம்மை நோக்குவது என்று கொலோ? 40

என்றும் புன் வாடை * இது கண்டறிதும் * இவ்வாறு வெம்மை
ஒன்றும் உருவும் சுவடும் தெரியிலம் ** ஒங்கசுரர்
பொன்றும் வகை புள்ளை ஊர்வான் அருள் அருளாத இந்நாள் *
மன்றில் நிறை பழி தூற்றி * நின்று என்னை வன் காற்று அடுமே 41

வன் காற்று அறைய * ஒருங்கே மறிந்து கிடந்து அலர்ந்த *
மென் கால் கமலத் தடம் போல் பொலிந்தன ** மண்ணும் விண்ணும்
என் காற்கு அளவின்மை காண்மின் என்பான் ஒத்து வான் நிமிர்ந்த *
தன் காற் பணிந்த என் பால் * எம்பிரான தடங்கண்களே 42

கண்ணும் செந்தாமரை * கையும் அவை அடியோ அவையே *
வண்ணம் கரியதோர் மால் வரை போன்று ** மதி விகற்பால்
விண்ணும் கடந்து உம்பர் அப்பால் மிக்கு மற்று எப்பால் யவர்க்கும் *
எண்ணும் இடத்ததுவோ? * எம்பிரானது எழில் நிறமே 43

நிறம் உயர் கோலமும் * பேரும் உருவும் இவை இவை என்று *
அற முயல் ஞானச் சமயிகள் பேசிலும் ** அங்கங்கு எல்லாம்
உற உயர் ஞானச் சுடர் விளக்காய் நின்றதன்றி ஒன்றும் *
பெற முயன்றார் இல்லையால் * எம்பிரான பெருமையையே 44

பெருங்கேழலார் தம் * பெருங்கண் மலர்ப் புண்டரீகம் * நம் மேல்
ஒருங்கே பிறழ வைத்தார் இவ்வகாலம் ** ஒருவர் நம் போல்
வரும் கேழ்பவர் உளரே? தொல்லை வாழியம் சூழ் பிறப்பு *
மருங்கே வரப் பெறுமே? * சொல்லு வாழி மட நெஞ்சமே! 45

மட நெஞ்சம் என்றும் தமது என்றும் * ஓர் கருமம் கருதி
விட நெஞ்சை உற்றார் விடவோ அமையும் ** அப்பொன் பெயரோன்
தட நெஞ்சம் கீண்ட பிரானார் தமது அடிக்கீழ் விடப் * போய்த்
திட நெஞ்சமாய் * எம்மை நீத்து இன்று தாறும் திரிகின்றதே 46

திரிகின்றது வட மாருதம் * திங்கள் வெந்தீ முகந்து *
 சொரிகின்றது அதுவும் அது ** கண்ணன் விண்ணூர் தொழுவே
 சரிகின்றது சங்கம் தண்ணந்துழாய்க்கு வண்ணம் பயலை *
 விரிகின்றது முழு மெய்யும் * என்னாங்கொல் என் மெல்லியற்கே? 47

மெல்லியல் ஆக்கைக் கிருமி * குருவில் மிளிர்ந்தது ஆங்கே
 செல்லிய செல்கைத்து * உலகை என் காணும்? ** என்னாலும் தன்னைச்
 சொல்லிய சூழல் திருமாலவன் கவி யாது கற்றேன் *
 பல்லியின் சொல்லும் சொல்லா * கொள்வதோ உண்டு பண்டு பண்டே 48

பண்டும் பல பல * வீங்கிருள் காண்டும் * இப்பாய் இருள் போல்
 கண்டும் அறிவதும் * கேட்பதும் யாம் இலம் ** காள் வண்ண
 வண்டுண் துழாய்ப் பெருமான் மதுகுதனன் தாமோதரன் *
 உண்டும் உமிழ்ந்தும் கடாய * மண்ணேர் அன்ன ஒண்ணுதலே! 49

ஒண்ணுதல் மாமை * ஒளி பயவாமை * விரைந்து நந்தேர்
 நண்ணுதல் வேண்டும் * வலவ! கடாகின்று ** தேன் நவின்ற
 விண் முதல் நாயகன் நீள் முடி வெண்முத்த வாசிகைத்தாய் *
 மண் முதல் சேர்வுற்று * அருவி செய்யா நிற்கும் மாமலைக்கே 50

மலை கொண்டு மத்தா அரவால் சுழற்றிய மாயப் பிரான் *
 அலை கண்டு கொண்ட அமுதம் கொள்ளாது கடல் ** பரதர்
 விலை கொண்டு தந்த சங்கம் இவை வேரித் துழாய் துணையாத் *
 துலை கொண்டு தாயம் கிளர்ந்து * கொள்வான் ஒத்து அழைக்கின்றதே 51

அழைக்கும் கருங்கடல் * வெண்திரைக் கைக் கொண்டு போய் * அலர் வாய்
 மழைக் கண் மடந்தை * அரவணை ஏற ** மண் மாதர் விண் வாய்
 அழைத்துப் புலம்பி முலை மலை மேல் நின்றும் ஆறுகளாய் *
 மழைக் கண்ண நீர் * திருமால் கொடியான் என்று வार्கின்றதே! 52

வார் ஆயின முலையாள் இவள் * வானோர் தலைமகனாம் *
 சீர் ஆயின தெய்வ நன்னோய் இது ** தெய்வத் தண்ணந்துழாய்த்
 தார் ஆயினும் தழை ஆயினும் தண்கொம்பு அதாயினும் * கீழ்
 வேர் ஆயினும் * நின்ற மண் ஆயினும் கொண்டு வீசமினே 53

வீசும் சிறகால் பறத்திர் * விண்ணாடு நுங்கட்கு எளிது *
 பேசும்படி அன்ன பேசியும் போவது ** நெய் தொடு உண்டு
 ஏசும்படி அன்ன செய்யும் எம் ஈசர் விண்ணோர் பிரானார் *
 மாசில் மலர் அடிக் கீழ் * எம்மைச் சேர்விக்கும் வண்டுகளே! 54

வண்டுகளோ! வம்மின் * நீர்ப் பூ நிலப் பூ மரத்தில் ஒண்பூ *
 உண்டு களித்து உழல்வீர்க்கு ஒன்று உரைக்கியம் ** ஏனம் ஒன்றாய்
 மண் துகள் ஆடி வைகுந்தம் அன்னாள் குழல் வாய் விரை போல் *
 விண்டு கள் வாரும் * மலர் உளவோ நும் வியல் இடத்தே? 55

வியல் இடம் உண்ட பிரானார் விடுத்த திருவருளால் *
 உயல் இடம் பெற்று உய்ந்தம் அஞ்சலம் தோழி! ** ஓர் தண்தென்றல் வந்து
 அயலிடை யாரும் அறிந்திலர் அம்பூந்துழாயின் இன்தேன் *
 புயலுடை நீர்மையினால் * தடவிற்று என் புலன் கலனே 56

புலக் குண்டலப் * புண்டரீகத்த போர்க் கெண்டை * வல்லி ஒன்றால்
விலக்குண்டு உலாகின்று * வேல் விழிக்கின்றன ** கண்ணன் கையால்
மலக்குண்டு அமுதம் சுரந்த மறி கடல் போன்றவற்றால் *
கலக்குண்ட நான்து கண்டார் * எம்மை யாரும் கழறலரே 57

கழல் தலம் ஒன்றே நில முழுதாயிற்று * ஒரு கழல் போய்
நிழல் தர * எல்லா விசம்பும் நிறைந்தது ** நீண்ட அண்டத்து
உழறலர் ஞானச் சுடர் விளக்காய் உயர்ந்தோரை இல்லா *
அழறலர் தாமரைக் கண்ணன் * என்னோ இங்கு அளக்கின்றதே? 58

அளப்பரும் தன்மைய * ஊழி அங்கங்குல் * அந்தண்ணந்துழாய்க்கு
உளப் பெரும் காதலின் * நீளியவாய் உள ** ஓங்கு முந்நீர்
வளப் பெரு நாடன் மதுகுதனன் என்னும் வல்வினையேன் *
தளப் பெரு நீள் முறுவல் * செய்ய வாய தட முலையே 59

** முலையோ * முழு முற்றும் போந்தில * மொய் பூங்குழல் குறிய
கலையோ அரை இல்லை * நாவோ குழறும் ** கடல் மண் எல்லாம்
விலையோ என மிளிரும் கண் இவள் பரமே? * பெருமான்
மலையோ * திருவேங்கடம் என்று கற்கின்ற வாசகமே 60

வாசகம் செய்வது நம் பரமே? * தொல்லை வானவர் தம்
நாயகன் * நாயகர் எல்லாம் தொழுமவன் ** ஞாலம் முற்றும்
வேய் அகம் ஆயினும் சோரா வகை * இரண்டே அடியால்
தாயவன் * ஆய்க் குலமாய் வந்து தோன்றிற்று நம் இறையே 61

இறையோ இரக்கினும் * ஈங்குஓர் பெண்பால் எனவும் இரங்காது *
அறையோ! என நின்றதிரும் கருங்கடல் ** ஈங்கு இவள் தன்
நிறையோ இனி உன் திருவருளால் அன்றிக் * காப்பரிதால்
முறையோ? * அரவணை மேல் பள்ளி கொண்ட முகில் வண்ணனே 62

வண்ணம் சிவந்துள * வானாடமரும் குளிர் விழிய *
தண் மென் கமலத் தடம் போல் பொலிந்தன ** தாம் இவையோ
கண்ணன் திருமால் திருமுகம் தன்னொடும் காதல் செய்தேற்கு *
எண்ணம் புகுந்து * அடியேனொடு இக்காலம் இருக்கின்றவே 63

இருக்கார் மொழியால் * நெறி இழுக்காமை * உலகளந்த
திருத்தாள் இணை * நிலத் தேவர் வணங்குவர் ** யாமும் அவா
ஒருக்கா வினையொடும் எம்மொடும் நொந்து கனி இன்மையில் *
கருக்காய் கடிப்பவர் போல் * திருநாமச் சொல் கற்றனமே 64

கற்றுப் பிணை மலர்க் * கண்ணின் குலம் வென்று * ஓரோ கருமம்
உற்றுப் பயின்று * செவியொடு உசாவி ** உலகம் எல்லாம்
முற்றும் விழுங்கி உமிழ்ந்த பிரானார் திருவடிக் கீழ் *
உற்றும் உறாதும் * மிளிர்ந்த கண்ணாய் எம்மை உண்கின்றவே 65

உண்ணாது உறங்காது * உணர்வுறும் எத்தனை யோகியர்க்கும் *
எண்ணாய் மிளிரும் இயல்வினவாம் ** எரி நீர் வளி வான்
மண்ணாகிய எம்பெருமான் தனது வைகுந்தம் அந்நாள் *
கண்ணாய் அருவினையேன் * உயிர் ஆயின காவிகளே 66

காவியும் நீலமும் * வேலும் கயலும் பல பல வென்று *
ஆவியின் தன்மை அளவல்ல பாரிப்பு ** அசுரைச் செற்ற
மா வியம் புள் வல்ல மாதவன் கோவிந்தன் வேங்கடம் சேர் *
தூவி அம் பேடை அந்நாள் * கண்களாய துணை மலரே 67

மலர்ந்தே ஒழிந்தில * மாலையும் மாலைப் பொன் வாசிகையும் *
புலம் தோய் தழைப் பந்தர் தண்டுற நாற்றி ** பொரு கடல் சூழ்
நிலம் தாவிய எம்பெருமான் தனது வைகுந்தம் அன்னாய்! *
கலந்தார் வரவெதிர் கொண்டு * வன்கொன்றைகள் கார்த்தனவே 68

கார் ஏற்றிருள் செகில் ஏற்றின் * சுடருக்கு உளைந்து * வெல்வான்
போர் ஏற்றெதிர்ந்தது * புன் தலை மாலை ** புவனி எல்லாம்
நீர் ஏற்று அளந்த நெடிய பிரான் அருளா விடுமே? *
வார் ஏற்றிள முலையாய்! * வருந்தேல் உன் வளைத் திறமே 69

வளை வாய்த் திருச்சக்கரத்து * எங்கள் வானவனார் முடி மேல் *
தளை வாய் நறுங்கண்ணித் தண்ணன் துழாய்க்கு வண்ணம் பயலை **
விளைவான் மிக வந்து நாள் திங்கள் ஆண்டு ஊழி நிற்க * எம்மை
உளைவான் புகுந்து * இது ஓர் கங்குல் ஆயிரம் ஊழிகளே 70

ஊழிகளாய் உலகேழும் உண்டான் என்றிலம் * பழம் கண்டு
ஆழி * களாம் பழ வண்ணம் என்றேற்கு ** அஃதே கொண்டு அன்னை
நாழ் இவளோ என்னும் ஞாலம் உண்டான் வண்ணம் சொல்லிற்று என்னும் *
தோழிகளோ! உரையீர் * எம்மை அம்மனை சூழ்கின்றவே 71

சூழ்கின்ற கங்குல் * சுருங்கா இருளின் கருந்திணிம்பை *
போழ்கின்ற திங்கள் அம்பிள்ளையும் போழ்க ** துழாய் மலர்க்கே
தாழ்கின்ற நெஞ்சத்து ஒரு தமிழாட்டியேன் மாமைக்கு இன்று *
வாழ்கின்ற ஆறிதுவோ? * வந்து தோன்றிற்று வாலியதே 72

வால் வெண்ணிலவு உலகாரச் சுரக்கும் வெண்திங்கள் என்னும் *
பால் விண் சுரவி சுர முதிர் மாலை ** பரிதி வட்டம்
போலும் சுடர் அடல் ஆழிப் பிரான் பொழில் ஏழ் அளிக்கும் *
சால்பின் தகைமை கொலாம்? * தமிழாட்டி தளர்ந்ததுவே 73

தளர்ந்தும் முறிந்தும் * வரு திரைப் பாயல் * திரு நெடுங்கண்
வளர்ந்தும் அறிவுற்றும் * வையம் விழுங்கியும் ** மால் வரையைக்
கிளர்ந்து மறி தரக் கீண்டு எடுத்தான் முடி சூடு துழாய் *
அளைந்துண் சிறு பசுந்தென்றல் * அந்தோ! வந்துலாகின்றதே 74

உலாகின்ற கெண்டை ஒளி அம்பு * எம் ஆவியை ஊடுருவக்
குலாகின்ற வெஞ்சிலை வாள் முகத்தீர்! ** குனி சங்கிடறிப்
புலாகின்ற வேலைப் புணரி அம்பள்ளி அம்மான் * அடியார்
நிலாகின்ற வைகுந்தமோ? * வையமோ? நும் நிலை இடமே 75

இடம் போய் விரிந்து * இவ்வுலகளந்தான் எழில் ஆர் தண் துழாய் *
வடம் போதினையும் மட நெஞ்சமே! ** நங்கள் வெள்வளைக்கே
விடம் போல் விரிதல் இது வியப்பே? வியன் தாமரையின் *
தடம் போதொடுங்க * மெல் ஆம்பல் அலர்விக்கும் வெண்திங்களே 76

திங்கள் அம்பிள்ளை புலம்பத் * தன் செங்கோல் அரசு பட்ட
செங்களம் பற்றி * நின்றெள்கு புன்மாலை ** தென்பால் இலங்கை
வெங்களம் செய்த நம் விண்ணோர் பிரானார் துழாய் துணையா *
நங்களை மாமை கொள்வான் * வந்து தோன்றி நலிகின்றதே 77

நலியும் நரகனை வீட்டிற்றும் * வாணன் திண்தோள் துணித்த
வலியும் பெருமையும் * யாம் சொல்லும் நீர்த்தல்ல ** மை வரை போல்
பொலியும் உருவிற் பிரானார் புனை பூந்துழாய் மலர்க்கே *
மெலியு மட நெஞ்சினார் * தந்து போயின வேதனையே 78

வேதனை * வெண்புரி நூலனை * விண்ணோர் பரவ நின்ற
நாதனை * ஞாலம் விழுங்கும் அநாதனை ** ஞாலம் தத்தும்
பாதனைப் பாற்கடல் பாம்பனை மேல் பள்ளி கொண்டருளும் *
சீதனையே தொழுவார் * விண்ணுளாரிலும் சீரியரே 79

சீர் அரசாண்டு தன் செங்கோல் * சில நாள் செலீஇக் கழிந்த *
பார் அரசு ஒத்து மறைந்தது நாயிறு ** பார் அளந்த
பேர் அரசே! எம் விசும்பரசே! எம்மை நீத்து வஞ்சித்த *
ஓர் அரசே! அருளாய் * இருளாய் வந்து உறுகின்றதே 80

உறுகின்ற கன்மங்கள் * மேலன ஓர்ப்பிலராய் * இவளைப்
பெறுகின்ற தாயர் * மெய் நொந்து பெறார் கொல்? ** துழாய் குழல் வாய்த்
துறுகின்றிலர் தொல்லை வேங்கடம் ஆட்டவும் சூழ்கின்றிலர் *
இறுகின்றதால் இவள் ஆகம் * மெல் ஆவி எரி கொள்ளவே 81

எரி கொள் செந்நாயிறு * இரண்டுடனே உதயம் மலை வாய் *
விரிகின்ற வண்ணத்த எம்பெருமான் கண்கள் ** மீண்டு அவற்றுள்
எரி கொள் செந்தீ வீழ் அசுரரைப் போல எம் போலியர்க்கும் *
விரிவ சொல்லீர் இதுவோ? * வையம் முற்றும் விளரியதே 82

விளரிக் குரல் அன்றில் * மென்படை மேகின்ற முன்றில் பெண்ணை *
முளரிக் குரம்பை இது இதுவாக ** முகில் வண்ணன் பேர்
கிளரிக் கிளரிப் பிதற்றும் மெல் ஆவியும் நைவும் எல்லாம் *
தளரில் கொலோ? அறியேன் * உய்யல் ஆவது இத்தையலுக்கே 83

தையனல்லார்கள் * குழாங்கள் குழிய குழுவின் உள்ளும் *
ஐய நல்லார்கள் குழிய விழவினும் ** அங்கங்கு எல்லாம்
கைய பொன்னாழி வெண்சங்கொடும் காண்பான் அவாவுவன் நான் *
மைய வண்ணா! மணியே! * முத்தமே! என்தன் மாணிக்கமே! 84

மாணிக்கம் கொண்டு * குரங்கு எறிவொத்து இருளோடு முட்டி *
ஆணிப் பொன் அன்ன சுடர் படு மாலை ** உலகளந்த
மாணிக்கமே! என் மரதகமே! மற்றொப்பாரை இல்லா *
ஆணிப் பொன்னே! * அடியேன் அடி ஆவி அடைக்கலமே! 85

அடைக் கலத்தோங்கு கமலத்து அலர் அயன் சென்னி என்னும் *
முடைக் கலத்தூண் முன் அரனுக்கு நீக்கியை ** ஆழி சங்கம்
படைக்கலம் ஏந்தியை வெண்ணெய்க்கு அன்று ஆய்ச்சி வன் தாம்புகளால் *
புடைக்கு அலந்தானை எம்மாளை * என் சொல்லிப் புலம்புவனே? 86

புலம்பும் கன குரல் * போழ் வாய அன்றிலும் * பூங்கழி பாய்ந்து
அலம்பும் கன குரல் * சூழ் திரை ஆழியும் ** ஆங்கு அவை நின்
வலம் புள்ளது நலம் பாடும் இது குற்றமாக * வையம்
சிலம்பும்படி செய்வதே? * திருமால் இத்திருவினையே 87

திரு மால் உரு ஓக்கும் மேரு * அம்மேருவில் செஞ்சுடரோன் *
திரு மால் திருக் கைத் திருச் சக்கரம் ஓக்கும் ** அன்ன கண்டும்
திரு மால் உருவோடு அவன் சின்னமே பிதற்றா நிற்பதோர் *
திரு மால் தலைக் கொண்ட நங்கட்கு * எங்கே வரும் தீவினையே? 88

தீ வினைக்கரு நஞ்சை * நல் வினைக்கு இன்னமுதத்தினை *
பூவினை மேவிய தேவி மணாளனை ** புன்மை என்காது
ஆவினை மேய்க்கும் வல் ஆயனை அன்றுலகு ஈரடியால் *
தாவின ஏற்றை எம்மாளை * எஞ்ஞான்று தலைப்பெய்வனே? 89

தலைப்பெய்து யான் உன் திருவடிச் சூடும் தகைமையினால் *
நிலைப்பெய்த ஆக்கைக்கு நோற்ற இம்மாயமும் ** மாயம் செவ்வே
நிலைப்பெய்திலாத நிலைமையும் காண்தோறு அசுரர் குழாம் *
தொலைப் பெய்த நேமி எந்தாய்! * தொல்லை ஊழி சுருங்கலதே 90

சுருங்குறி வெண்ணெய் தொடு உண்ட கள்வனை * வையம் முற்றும்
ஒருங்குற உண்ட * பெரு வயிற்றாளனை ** மாவலி மாட்டு
இருங்குறள் ஆகி இசைய ஓர் மூவடி வேண்டிச் சென்ற *
பெருங்கிறியானை அல்லால் * அடியேன் நெஞ்சம் பேணலதே 91

பேணலம் இல்லா அரக்கர் முந்நீர் பெரும் பதி வாய் *
நீள் நகர் நீள் எரி வைத்தருளாய் என்று ** நின்னை விண்ணோர்
தாள் நிலம் தோய்ந்து தொழுவர் நின் மூர்த்தி பல கூற்றில் ஒன்று *
காணலும் ஆங்கொல்? என்றே * வைகல் மாலையும் காலையுமே 92

காலை வெய்யோற்கு முன் ஓட்டுக் கொடுத்த கங்குல் குறும்பர் *
மாலை வெய்யோன் பட * வையகம் பாடிவர் ** அன்ன கண்டும்
காலை நல்ஞானத் துறை படிந்தாடிக் கண் போது செய்து *
மாலை நல் நாவில் கொள்ளார் * நினையார் அவன் மைப் படியே 93

மைப் படி மேனியும் * செந்தாமரைக் கண்ணும் வைதிகரே *
மெய்ப் படியால் உன் திருவடிச் சூடும் தகைமையினார் **
எப்படி ஊரா மிலைக்கக் குருட்டா மிலைக்கும் என்னும் *
அப்படி யானும் சொன்னேன் * அடியேன் மற்று யாது என்பனே? 94

** யாதானும் ஓர் ஆக்கையில் புக்கு * அங்கு ஆப்புண்டும் ஆப்பவிழ்ந்தும் *
மூதாவியில் தடுமாறும் உயிர் முன்னமே ** அதனால்
யாதானும் பற்றி நீங்கும் விரதத்தை நல் வீடு செய்யும் *
மாதாவினைப் பிதுவை * திருமாலை வணங்குவனே 95

வணங்கும் துறைகள் பல பல ஆக்கி * மதி விகற்பால்
பிணங்கும் சமயம் * பல பல ஆக்கி ** அவை அவை தோறு
அணங்கும் பல பல ஆக்கி நின் மூர்த்தி பரப்பி வைத்தாய் *
இணங்கு நின்னோரை இல்லாய்! * நின்கண் வேட்கை எழுவிப்பனே 96

எழுவதும் மீண்டே படுவதும் பட்டு * எனை ஊழிகள் போய்க்
கழிவதும் கண்டு கண்டு எள்கல் அல்லால் ** இமையோர்கள் குழாம்
தொழுவதும் சூழ்வதும் செய் தொல்லை மாலைக் கண்ணாரக் கண்டு *
கழிவதோர் காதல் உற்றார்க்கும் * உண்டோ கண்கள் துஞ்சுதலே? 97

துஞ்சா முனிவரும் * அல்லாதவரும் தொடர நின்ற *
எஞ்சாப் பிறவி இடர் கடிவான் ** இமையோர் தமக்கும்
தன் சார்வு இலாத தனிப் பெரு மூர்த்தி தன் மாயம் செவ்வே *
நெஞ்சால் நினைப்பரிதால் * வெண்ணெய் ஊணென்னும் ஈனச் சொல்லே 98

** ஈனச் சொல் ஆயினும் ஆக * எறி திரை வையம் முற்றும் *
ஏனத்து உருவாய் இடந்த பிரான் ** இருங்கற்பகம் சேர்
வானத்தவர்க்கும் அல்லாதவர்க்கும் மற்றெல்லா யவர்க்கும் *
ஞானப் பிரானை அல்லால் இல்லை * நான் கண்ட நல்லதுவே 99

** நல்லார் நவில் குருகூர் நகரான் * திருமால் திருப் பேர்
வல்லார் * அடிக் கண்ணி சூடிய ** மாறன் விண்ணப்பம் செய்த
சொல்லார் தொடையல் இந்நூறும் வல்லார் அழுந்தார் பிறப்பாம் *
பொல்லா அருவினை * மாய வன்சேற்று அள்ளல் பொய்ந்நிலத்தே 100

தசக அடிவரவு: பொய் அரியன சூட்டு இசை என்றும் மலை வாசகம் ஊழி உறுகின்ற
சுருங்கு செக்கர்

நம்மாழ்வார் திருவடிகளே சரணம்

நம்மாழ்வார் அருளிச் செய்த
யஜூர் வேத ஸாரமான

திருவாசிரியம்

தனியன்

அருளாளப் பெருமாள் எம்பெருமானார் அருளிச் செய்தது

காசினியோர் தாம் வாழக் * கலி யுகத்தே வந்துதித்து *
ஆசிரியப் பா அதனால் * அருமறை நூல் விரித்தானைத் *
தேசிகனைப் பராங்குசனைத் * திகழ் வகுளத் தாரானை *
மாசடையா மனத்து வைத்து * மறவாமல் வாழ்த்துதுமே

நம்மாழ்வார் அருளிச் செய்த
யஜூர் வேத ஸாரமான
திருவாசிரியம்

** செக்கர் மா முகில் உடுத்து மிக்க செஞ்சுடர்ப்
பரிதி சூடி * அஞ்சுடர் மதியம் பூண்டு *
பல சுடர் புனைந்த பவளச் செவ்வாய் *
திகழ் பசுஞ்சோதி மரதகக் குன்றம் *
கடலோன் கை மிசைக் கண் வளர்வது போல் *
பீதக ஆடை முடி பூண் முதலா *
மேதகு பல்கலன் அணிந்து * சோதி
வாயவும் கண்ணவும் சிவப்ப * மீதிட்டுப்
பச்சை மேனி மிகப் பகைப்ப *
நச்சு வினைக் கவர் தலை அரவின் அமளி ஏறி *
எறி கடல் நடுவுள் அறி துயில் அமர்ந்து *
சிவன் அயன் இந்திரன் இவர் முதல் அனைத்தோர் *
தெய்வக் குழாங்கள் கை தொழக் கிடந்த *
தாமரை உந்தி தனிப் பெரும் நாயக! *
மூவுலகளந்த சேவடியோயே!

1

உலகு படைத்து உண்ட எந்தை * அறை கழல்
சுடர்ப் பூந்தாமரை சூடுதற்கு * அவாவார்
உயிர் உருகி உக்க * நேரிய காதல்
அன்பில் இன்பீன் தேறல் * அமுத
வெள்ளத்தான் ஆம் சிறப்பு விட்டு * ஒரு பொருட்கு
அசைவோர் அசைக * திருவொடு மருவிய
இயற்கை * மாயாப் பெரு விறல் உலகம்
மூன்றினொடு நல் வீடு பெறினும் *
கொள்வது எண்ணுமோ தெள்ளியோர் குறிப்பே?

2

குறிப்பில் கொண்டு நெறிப் பட * உலகம்
மூன்றுடன் வணங்கு தோன்று புகழ் ஆணை *
மெய் பெற நடாய தெய்வம் மூவரில்
முதல்வனாகி * சுடர் விளங்குகலத்து *
வரை புரை திரை பொரு பெரு வரை வெருவர *
உரு முரல் ஒலி மலி நளிர் கடல் படவர
வரசுடல் தட வரை சுழற்றிய * தனி மாத்
தெய்வத்து அடியவர்க்கு இனி நாம் ஆள் ஆகாவே
இசையும் கொல்? * ஊழி தோறாழி ஓவாதே

3

ஊழி தோறாழி ஓவாது * வாழிய
என்று யாம் தொழ இசையும் கொல்? *
யாவகை உலகமும் யாவரும் இல்லா *
மேல் வரும் பெரும் பாழ் காலத்து * இரும் பொருட்கு
எல்லாம் அரும் பெறல் தனி வித்து * ஒரு தான்
ஆகித் தெய்வ நான்முகக் கொழு முளை
ஈன்று * முக்கண் ஈசனொடு தேவு பல
நுதலி * மூவுலகம் விளைத்த உந்தி *
மாயக் கடவுள் மா முதல் அடியே

4

மா முதல் அடிப் போதொன்று கவிழ்த்து அலர்த்தி *
மண் முழுதும் அகப்படுத்து * ஒண் சுடர் அடிப் போது
ஒன்று விண் செலீஇ * நான்முகப் புத்தேள்
நாடு வியந்து உவப்ப * வானவர் முறை முறை
வழிபட நெறீஇ * தாமரைக் காடு
மலர்க் கண்ணொடு கனி வாய் உடையது
மாய் * இரு நாயிறு ஆயிரம் மலர்ந்தன்ன *
கற்பகக் காவு பற்பல அன்ன *
முடி தோள் ஆயிரம் தழைத்த *
நெடியோய்க்கு அல்லதும் அடியதோ உலகே?

5

ஓஓ! உலகினது இயல்வே! * ஈன்றோள் இருக்க
மணை நீராட்டி * படைத்து இடந்து உண்டு உமிழ்ந்து
அளந்து * தேர்ந்து உலகளிக்கும் முதற் பெரும்
கடவுள் நிற்ப * புடைப் பல தான் அறி
தெய்வம் பேணுதல் * தனாது
புல் அறிவாண்மை பொருந்தக் காட்டி *
கொல்வன முதலா அல்லன முயலும் *
இணைய செய்கை இன்பு துன்பளி *
தொல் மா மாயப் பிறவியுள் நீங்கா *
பல் மா மாயத்து அமுந்துமா நளிர்ந்தே

6

** நளிர் மதிச் சடையனும் நான்முகக் கடவுளும் *
தளிர் ஒளி இமையவர் தலைவனும் முதலா *
யாவகை உலகமும் யாவரும் அகப்பட *
நிலம் நீர் தீ கால் சுடர் இருவிசம்பும் *
மலர் சுடர் பிறவும் சிறிதுடன் மயங்க *
ஒரு பொருள் புறப்பாடின்றி முழுவதும்
அகப்படக் கரந்து * ஓர் ஆலிலைச் சேர்ந்த எம்
பெரு மா மாயனை அல்லது *
ஒரு மா தெய்வம் மற்றுடையமோ யாமே?

7

அடிவரவு: செக்கர் உலகு குறிப்பு ஊழி மாமுதல் ஓஓஉலகு நளிர் முயற்றி

நம்மாழ்வார் திருவடிகளே சரணம்

நம்மாழ்வார் அருளிச் செய்த
அதர்வண வேத ஸாரமான

பெரிய திருவந்தாதி

தனியன்

எம்பெருமானார் அருளிச் செய்தது

முந்துற்ற நெஞ்சே! முயற்றி தரித்து உரைத்து *
வந்தித்து வாய் ஆர வாழ்த்திச் * - சந்த
முருகூரும் சோலை சூழ் மொய் பூம் பொருநல் *
குருகூரன் மாறன் பேர் கூறு

நம்மாழ்வார் அருளிச் செய்த
அதர்வண வேத ஸாரமான
பெரிய திருவந்தாதி

** முயற்றி சுமந்து எழுந்து * முந்துற்ற நெஞ்சே! *
இயற்றுவாய் எம்மொடு நீ கூடி ** - நயப்புடைய
நாவீன் தொடை சிளவி * உள் பொதிவோம் * நற்பூவைப்
பூவீன்ற வண்ணன் புகழ்

1

புகழ்வோம் பழிப்போம் * புகழோம் பழியோம் *
இகழ்வோம் மதிப்போம் மதியோம் - இகழோம் ** மற்று
எங்கள் மால்! செங்கண் மால்! * சீறல் நீ தீ வினையோம் *
எங்கள் மால் கண்டாய் இவை

2

இவை அன்றே நல்ல * இவை அன்றே தீய *
இவை என்றிவை அறிவனேலும் ** - இவை எல்லாம்
என்னால் அடைப்பு நீக்கு * ஒண்ணாது இறையவனே! *
என்னால் செயற்பாலது என்?

3

என்னின் மிகு புகழார் யாவரே? * பின்னையும் மற்று
எண்ணில் * மிகு புகழேன் யான் அல்லால் ** - என்ன
கருஞ்சோதிக் * கண்ணன் கடல் புரையும் * சீலப்
பெருஞ்சோதிக்கு என் நெஞ்சு ஆள்பெற்று

4

பெற்ற தாய் நீயே * பிறப்பித்த தந்தை நீ *
மற்றையார் ஆவாரும் நீ பேசில் ** - ஏற்றேயோ!
மாய்! மா மாயவளை * மாய முலை வாய் வைத்த *
நீ அம்மா! காட்டும் நெறி

5

நெறி காட்டி நீக்குதியோ? * நின் பால் கரு மா
முறி மேனி காட்டுதியோ? ** மேல் நாள் - அறியோமை *
என் செய்வான் எண்ணினாய்? கண்ணனே! * ஈதுரையாய்
என் செய்தால் என் படோம் யாம்?

6

யாமே அரு வினையோம் சேயோம் * என் நெஞ்சினார்
தாமே * அணுக்கராய்ச் சார்ந்து ஒழிந்தார் ** - பூ மேய
செம்மாதை * நின் மார்வில் சேர்வித்து * பார் இடந்த
அம்மா! நின் பாதத்து அருகு 7

அருகும் சுவடும் தெரிவுணரோம் * அன்பே
பெருகும் மிக * இது என்? பேசீர் ** - பருகலாம்
பண்புடையீர்! பார் அளந்தீர்! * பாவிமே கண் காண்பரிய *
நுண்புடையீர்! நும்மை நுமக்கு 8

நுமக்கடியோம் என்றென்று * நொந்துரைத்து என்? * மாலார்
தமக்கு அவர் தாம் * சார்வரியர் ஆனால்? ** - எமக்கு இனி
யாதானும் * ஆகிடு காண் நெஞ்சே! * அவர் திறத்தே
யாதானும் சிந்தித்து இரு 9

இரு நால்வர் * ஈரைந்தின் மேல் ஒருவர் * எட்டோடு
ஒரு நால்வர் * ஓர் இருவர் அல்லால் ** - திருமாற்கு
யாம் ஆர்? வணக்கம் ஆர்? * ஏ பாவம் நன்னெஞ்சே! *
நாமா மிக உடையோம் நாழ் 10

நாழால் அமர் முயன்ற * வல்லரக்கன் இன்னுயிரை *
வாழா வகை வலிதல் நின் வலியே ** - ஆழாத
பாரும் நீ வானும் நீ * காலும் நீ தீயும் நீ *
நீரும் நீயாய் நின்ற நீ 11

நீ அன்றே ஆழ் துயரில் * வீழ்விப்பான் நின்று உழன்றாய்? *
போய் ஒன்று சொல்லி என்? போ நெஞ்சே! ** - நீ என்றும்
காழ்த்து உபதேசம் தரினும் * கைக் கொள்ளாய் * கண்ணன் தாள்
வாழ்த்துவதே கண்டாய் வழக்கு 12

வழக்கொடு மாறுகொள் அன்று * அடியார் வேண்ட *
இழக்கவும் காண்டும் இறைவ! * - இழப்புண்டே? **
எம் ஆட்கொண்டாகிலும் * யான் வேண்ட என் கண்கள் *
தம்மால் காட்டு உன் மேனிச் சாய் 13

சாயால் கரியானை * உள் அறியாராய் நெஞ்சே! *
பேயார் முலை கொடுத்தார் பேயராய் ** - நீ யார்? போய்த்
தேம்பூண் சுவைத்து * ஊன் அறிந்து அறிந்தும் * தீ வினையாம்
பாம்பார் வாய்க் கை நீட்டல் பார்த்தி 14

பார்த்தோர் எதிரிதா நெஞ்சே! * படு துயரம்
பேர்த்தோதப் * பீழிவாம் பேச்சில்லை ** - ஆர்த்தோதம்
தம் மேனி * தாள் தடவத் தாம் கிடந்து * தம்முடைய
செம்மேனிக் கண் வளர்வார் சீர் 15

சீரால் பிறந்து * சிறப்பால் வளராது *
பேர் வாமன் ஆகாக்கால் பேராளா! ** - மார்பாரப்
புல்கி நீ உண்டு உமிழ்ந்த * பூமி நீர் ஏற்பரிதே? *
சொல்லு நீ யாம் அறியச் சூழ்ந்து 16

சூழ்ந்து அடியார் வேண்டினக்கால் * தோன்றாது விட்டாலும் *
வாழ்ந்திடுவர் பின்னும் தம் வாய் திறவார் ** - சூழ்ந்து எங்கும்
வாள் வரைகள் போல் அரக்கன் * வன் தலைகள் தாம் இடிய *
தாள் வரை வில் ஏந்தினார் தாம் 17

தாம்பால் ஆப்புண்டாலும் * அத்தமும்பு தான் இளக *
பாம்பால் ஆப்புண்டு பாடுற்றாலும் ** - சோம்பாது இப்
பல் உருவை எல்லாம் * படர்வித்த வித்தா! * உன்
தொல் உருவை யார் அறிவார்? சொல்லு 18

சொல்லில் குறை இல்லை * சூதறியா நெஞ்சமே! *
எல்லி பகல் என்னாது எப்போதும் ** - தொல்லைக் கண்
மாத் தானைக்கெல்லாம் * ஓர் ஐவரையே மாறாக *
காத்தானைக் காண்டு நீ காண் 19

காணப் புகில் அறிவு * கைக் கொண்ட நன்னெஞ்சம் *
நாணப்பிடும் அன்றே? நாம் பேசில் ** - மாணி
உருவாகிக் கொண்டு * உலகம் நீர் ஏற்ற சீரான் *
திருவாகம் தீண்டிற்றுச் சென்று 20

சென்றங்கு வெந்நரகில் * சேராமல் காப்பதற்கு *
இன்றிற்கு என் நெஞ்சால் இடுக்குண்ட ** - அன்றற்குப்
பார் உருவும் பார் வளைத்த * நீர் உருவும் கண் புதைய *
கார் உருவன் தான் நிமிர்த்த கால் 21

காலே பொதத் திரிந்து * சுத்துவராம் இனநாள் *
மாலார் குடி புகுந்தார் என் மனத்தே ** - மேலால்
தருக்கும் இடம் பாட்டினொடும் * வல்வினையார் தாம் * வீற்று
இருக்கும் இடம் காணாது இளைத்து 22

இளைப்பாய் இளையாப்பாய் * நெஞ்சமே! சொன்னேன் *
இளைக்க நமன் தமர்கள் பற்றி * - இளைப்பெய்த **
நாய் தந்து மோதாமல் * நல்குவான் நல்காப்பான் *
தாய் தந்தை எவ்வுயிர்க்கும் தான் 23

தானே தனித் தோன்றல் * தன் அளப்பு ஒன்று இல்லாதான் *
தானே பிறர்கட்கும் தற்றோன்றல் ** - தானே
இளைக்கில் பார் கீழ் மேலாம் * மீண்டு அமைப்பான் ஆனால் *
அளக்கிற்பார் பாரின் மேல் ஆர்? 24

ஆரானும் ஆதானும் செய்ய * அகல் இடத்தை
ஆராய்ந்து * அது திருத்தல் ஆவதே? ** - சீர் ஆர்
மனத்தலை * வன் துன்பத்தை மாற்றினேன் * வானோர்
இனத் தலைவன் கண்ணனால் யான் 25

யானும் என் நெஞ்சும் * இசைந்தொழிந்தோம் * வல்வினையைக்
கானும் மலையும் புகக் கடிவான் ** - தான் ஓர்
இருள் அன்ன மாமேனி * எம் இறையார் தந்த *
அருள் என்னும் தண்டால் அடித்து 26

அடியால் படி கடந்த முத்தோ? * அதன்றேல்
முடியால் * விசும்பு அளந்த முத்தோ? ** - நெடியாய்!
செறி கழல்கள் தாள் நிமிர்த்துச் * சென்று உலகம் எல்லாம் *
அறிகிலமால் நீ அளந்த அன்று 27

அன்றே நம் கண் காணும் * ஆழியான் கார் உருவம் *
இன்றே நாம் காணாது இருப்பதுவும் ** - என்றேனும்
கட்கண்ணால் * காணாத அவ்வுருவை * நெஞ்சென்னும்
உட்கண்ணேல் காணும் உணர்ந்து 28

உணர ஒருவர்க்கு * எளியனே? செவ்வே *
இணரும் துழாய் அலங்கல் எந்தை ** - உணரத்
தனக்கு எளியர் எவ்வளவர் * அவ்வளவன் ஆனால் *
எனக்கு எளியன் எம்பெருமான் இங்கு 29

இங்கில்லை * பண்டு போல் வீற்று இருத்தல் * என்னுடைய
செங்கண்மால் * சீர்க்கும் சிறிதுள்ளம் ** - அங்கே
மடி அடக்கி நிற்பதனில் * வல்வினையார் தாம் * மீண்டு
அடி எடுப்பது அன்றோ அழகு? 30

அழகும் அறிவோமாய் * வல்வினையைத் தீர்ப்பான் *
நிழலும் அடி தாறும் ஆனோம் ** - சுழலக்
குடங்கள் * தலை மீது எடுத்துக் கொண்டாடி * அன்று அத்
தடங்கடலை மேயார் தமக்கு 31

தமக்கு அடிமை வேண்டுவார் * தாமோதரனார்
தமக்கு * அடிமை செய் என்றால் செய்யாது ** - எமக்கு என்று
தாம் செய்யும் தீவினைக்கே * தாழ்வுறுவர் நெஞ்சினார் *
யான் செய்வது இவ்விடத்து இங்கு யாது? 32

யாதானும் ஒன்றறியில் * தன் உகக்கில் என் கொலோ? *
யாதானும் நேர்ந்து அணுகாவாறு தான்? ** - யாதானும்
தேறுமா செய்யா * அசுரர்களை * நேமியால்
பாறு பாறாக்கினான் பால் 33

பால் ஆழி நீ கிடக்கும் பண்பை * யாம் கேட்டேயும் *
கால் ஆழும் நெஞ்சழியும் கண் சுழலும் ** - நீலாழிச்
சோதியாய்! ஆதியாய்! * தொல்வினை எம்பால் கடியும் *
நீதியாய்! நிற்சார்ந்து நின்று 34

நின்றும் இருந்தும் * கிடந்தும் திரிதந்தும் *
ஒன்றுமோ ஆற்றான் என் நெஞ்சகலான் ** - அன்று அங்கை
வன்புடையால் பொன் பெயரோன் * வாய் தகர்த்து மார்வு இடந்தான் *
அன்புடையன் அன்றே அவன்? 35

அவனாம் இவனாம் உவனாம் * மற்று உம்பர்
அவனாம் * அவன் என்று இராதே ** - அவனாம்
அவனே எனத் தெளிந்து * கண்ணனுக்கே தீர்ந்தால் *
அவனே எவனெலுமாம் 36

ஆம் ஆறு அறிவுடையார் * ஆவது அரிது அன்றே? *
நாமே அது உடையோம் நன்னெஞ்சே! ** - பூமேய்
மதுகரமே * தண்துழாய் மாலாரை * வாழ்த்தாம்
அது கரமே அன்பால் அமை 37

அமைக்கும் பொழுது உண்டே? * ஆராயில் நெஞ்சே! *
இமைக்கும் பொழுதும் இடைச்சி - குமைத் திறங்கள் **
ஏசியே ஆயினும் * ஈன்துழாய் மாயனையே *
பேசியே போக்காய் பிழை 38

பிழைக்க முயன்றோமோ? * நெஞ்சமே! பேசாய் *
தழைக்கும் துழாய் மார்வன் தன்னை ** - அழைத்து ஒருகால்
போய் உபகாரம் * பொலியக் கொள்ளாது * அவன் புகழே
வாய் உபகாரம் கொண்ட வாய்ப்பு 39

வாய்ப்போ இது ஒப்ப * மற்றில்லை வா நெஞ்சே! *
போய்ப் போலய் வெந்நரகில் பூவியேல் ** - தீப் பால
பேய்த் தாய் * உயிர் கலாய்ப் பால் உண்டு * அவள் உயிரை
மாய்த்தானை வாழ்த்தே வலி 40

வலியம் என நினைந்து * வந்து எதிர்ந்த மல்லர் *
வலிய முடி இடிய வாங்கி ** - வலிய நின்
பொன் ஆழிக் கையால் * புடைத்திடுதி கீளாதே *
பன்னாளும் நிற்கும் இப்பார் 41

பார் உண்டான் பார் உமிழ்ந்தான் * பார் இடந்தான் பார் அளந்தான் *
பார் இடம் முன் படைத்தான் என்பரால் ** - பார் இடம்
ஆவானும் * தான் ஆனால் ஆர் இடமே? * மற்றொருவர்க்கு
ஆவான் புகாவால் அவை 42

அவயம் என நினைந்து * வந்த சுரர் பாலே *
நவையை நளிர்விப்பான் தன்னை ** - கவை இல்
மனத்துயர வைத்து இருந்து * வாழ்த்தாதார்க்கு உண்டோ? *
மனத் துயரை மாய்க்கும் வகை 43

வகை சேர்ந்த நன்னெஞ்சும் * நா உடைய வாயும் *
மிக வாய்ந்து வீழா எனிலும் ** - மிக ஆய்ந்து
மாலைத் தாம் * வாழ்த்தாது இருப்பர் இது அன்றே? *
மேலைத் தாம் செய்யும் வினை 44

வினையார் தர முயலும் * வெம்மையை அஞ்சி *
தினையாம் சிறிதளவும் செல்ல - நினையாது **
வாசகத்தால் ஏத்தினேன் * வானோர் தொழுது இறைஞ்சும் *
நாயகத்தான் பொன் அடிக்கள் நான் 45

நான் கூறும் * கூற்றாவது இத்தனையே * நாணாளும்
தேங்கோத * நீர் உருவன் செங்கண் மால் ** - நீங்காத
மா கதி ஆம் வெந்நரகில் * சேராமல் காப்பதற்கு *
நீ கதியா நெஞ்சே! நினை 46

நினைத்து இறைஞ்சி மானிடவர் * ஒன்று இரப்பர் என்றே *
நினைத்திடவும் வேண்டா நீ நேரே ** - நினைத்து இறைஞ்ச
எவ்வளவர் * எவ்விடத்தோர் மாலே! * அது தானும்
எவ்வளவும் உண்டோ? எமக்கு 47

எமக்கு யாம் விண்ணாட்டுக்கு * உச்சமதாம் வீட்டை *
அமைத்து இருந்தோம் அஃதன்றே யாமாறு? ** - அமைப்பொலிந்த
மென் தோளி காரணமா * வெங்கோட்டு ஏறு ஏழுடனே *
கொன்றானையே மனத்துக் கொண்டு 48

கொண்டல் தான் மால் வரை தான் * மா கடல் தான் கூர் இருள் தான் *
வண்டறாப் புவை தான் மற்றுத் தான் ** - கண்ட நாள்
கார் உருவம் * காண் தோறும் நெஞ்சு ஓடும் * கண்ணனார்
பேர் உரு என்றெம்மைப் பிரிந்து 49

பிரிந்து ஒன்று நோக்காது * தம்முடைய பின்னே *
திரிந்து உழலும் சிந்தனையார் தம்மை ** - புரிந்து ஒருகால்
ஆவா! என இரங்கார் * அந்தோ! வலிதே கொல்? *
மா வாய் பிளந்தார் மனம் 50

மனம் ஆளும் ஓர் ஐவர் * வன்குறும்பர் தம்மை *
சின மாள்வித்து ஓர் இடத்தே சேர்த்து ** - புன மேய
தண்துழாயான் அடியைத் * தான் காணும் அஃதன்றே *
வண்துழாம் சீரார்க்கு மாண்பு 51

மாண் பாவித்து அஞ்ஞான்று * மண் இரந்தான் * மாயவள் நஞ்சு
உணன் பாவித்து * உண்டானது ஓர் உருவம் ** - காண்பான் நங்
கண் அவா * மற்றொன்று காண் உறா * சீர் பரவாது
உண்ண வாய் தான் உறுமோ ஒன்று? 52

ஒன்றுண்டு செங்கண் மால்! யான் உரைப்பது * உன் அடியார்க்கு
என் செய்வன் என்றே இருத்தி நீ ** - நின் புகழில்
வைகும் * தம் சிந்தையிலும் மற்று இனிதோ? * நீ அவர்க்கு
வைகுந்தம் என்று அருளும் வான் 53

வானோ? மறி கடலோ? * மாருதமோ? தீயகமோ? *
கானோ? ஒருங்கிற்றுக் கண்டிலம் ஆல் ** - ஆன் ஈன்ற
கன்றுயரத் தாம் எறிந்து * காய் உதிர்த்தார் தாள் பணிந்தோம் *
வன்துயரை யாவா! மருங்கு 54

மருங்கோதம் மோதும் * மணி நாகணையார் *
மருங்கே வர அரியரேலும் ** - ஒருங்கே
எமக்கு அவரைக் காணலாம் * எப்போதும் உள்ளால் *
மனக் கவலை தீர்ப்பார் வரவு 55

வரவாறு ஒன்றில்லையால் * வாழ்வினிதால் * எல்லே!
ஒரு ஆறு * ஒருவன் புகா ஆறு ** - உரு மாறும்
ஆயவர் தாம் சேயவர் தாம் * அன்று உலகம் தாயவர் தாம் *
மாயவர் தாம் காட்டும் வழி 56

வழித் தங்கு வல்வினையை * மாற்றானோ? நெஞ்சே! *
தழீஇக் கொண்டு போர் அவுணன் தன்னை ** - சுழித்து எங்கும்
தாழ்விடங்கள் பற்றிப் * புலால் வெள்ளம் தான் உகள *
வாழ்வு அடங்க மார்வு இடந்த மால்? 57

மாலே! படிச் சோதி மாற்றேல் * இனி உனது *
பாலே போல் சீரில் பழுத்து ஒழிந்தேன் ** - மேலால்
பிறப்பின்மை பெற்று * அடிக் கீழ்க் குற்றேவல் அன்று *
மறப்பின்மை யான் வேண்டும் மாடு 58

மாதே வரப் பெறுவராம் என்றே * வல்வினையார்
காடானும் * ஆதானும் கைக் கொள்ளார் ** - ஊடே போய்ப்
பேர் ஓதம் சிந்து * திரைக் கண்வளரும் * பேராளன்
பேர் ஓதச் சிந்திக்கப் பேர்ந்து 59

பேர்ந்தொன்று நோக்காது * பின் நிற்பாய் நில்லாப்பாய் *
ஈந்துழாய் மாயனையே என் நெஞ்சே! ** - பேர்ந்தெங்கும்
தொல்லை மா வெந்நரகில் * சேராமல் காப்பதற்கு *
இல்லை காண் மற்றோர் இறை 60

இறை முறையான் சேவடி மேல் * மண் அளந்த அந்நாள் *
மறை முறையால் வானாடர் கூடி ** - முறை முறையின்
தாதிலகு * பூத் தெளித்தால் ஒவ்வாதே? * தாழ் விசும்பின்
மீதிலகித் தான் கிடக்கும் மீன் 61

மீன் என்னும் கம்பின் * வெறி என்னும் வெள்ளி வேய் *
வான் என்னும் கேடிலா வான் குடைக்கு ** - தான் ஓர்
மணிக் காம்பு போல் நிமிர்ந்து * மண் அளந்தான் * நங்கள்
பிணிக்காம் பெரு மருந்து பின் 62

பின் துரக்கும் காற்றிழிந்த * சூற்கொண்டல் பேர்ந்தும் போய் *
வன் திரைக் கண் வந்தணைந்த வாய்மைத்தே ** - அன்று
திருச் செய்ய நேமியான் * தீ அரக்கி மூக்கும் *
பருச் செவியும் ஈர்ந்த பரன் 63

பரனாம் அவன் ஆதல் * பாவிப்பர் ஆகில் *
உரனால் ஒரு மூன்று போதும் ** - மரம் ஏழ் அன்று
எய்தானைப் * புள்ளின் வாய் கீண்டானையே * அமரர்
கை தான் தொழாவே கலந்து? 64

கலந்து நலியும் * கடுந்துயரை நெஞ்சே! *
மலங்க அடித்து மடிப்பான் ** - விலங்கல் போல்
தொல் மாலைக் கேசவனை * நாரணனை மாதவனை *
சொல் மாலை எப்பொழுதும் சூட்டு 65

சூட்டாய நேமியான் * தொல் அரக்கன் இன்னுயிரை *
மாட்டே துயர் இழைத்த மாயவனை ** - ஈட்ட
வெறி கொண்ட * தண்துழாய் வேதியனை * நெஞ்சே!
அறி கண்டாய் சொன்னேன் அது 66

அதுவோ நன்றென்று * அங்கு அமர் உலகோ வேண்டில் *
அதுவோர் பொருள் இல்லை அன்றே ** - அது ஒழிந்து
மண் இன்று ஆள்வேன் எனிலும் * கூடும் மட நெஞ்சே! *
கண்ணன் தாள் வாழ்த்துவதே கல் 67

கல்லும் கனை கடலும் * வைகுந்த வானாடும் *
புல்லென்று ஒழிந்தன கொல்? ஏ பாவம்! ** - வெல்ல
நெடியான் நிறம் கரியான் * உள் புகுந்து நீங்கான் *
அடியேனது உள்ளத்து அகம் 68

அகம் சிவந்த கண்ணினராய் * வல்வினையர் ஆவார் *
முகம் சிதைவராம் அன்றே முக்கி ** - மிகும் திருமால்
சீர்க் கடலை உள் பொதிந்த * சிந்தனையேன் தன்னை *
ஆர்க்கு அடலாம் செவ்வே அடர்த்து? 69

அடர் பொன் முடியானை * ஆயிரம் பேரானை *
கடர் கொள் கடர் ஆழியானை ** - இடர் கடியும்
மாதா பிதுவாக * வைத்தேன் எனதுள்ளே *
யாது ஆகில் யாதே இனி? 70

இனி நின்று நின் பெருமை * யான் உரைப்பது என்னே? *
தனி நின்ற சார்விலா மூர்த்தி! ** - பனி நீர்
அகத்துலவு * செஞ்சடையான் ஆகத்தான் * நான்கு
முகத்தான் நின் உந்தி முதல் 71

முதலாம் திரு உருவம் * மூன்று என்பர் * ஒன்றே
முதல் ஆகும் * மூன்றுக்கும் என்பர் - முதல்வா! **
நிகர் இலகு கார் உருவா! * நின் அகத்ததன்றே? *
புகர் இலகு தாமரையின் பூ 72

பூவையும் காயாவும் * நீலமும் பூக்கின்ற *
காவி மலர் என்றும் காண் தோறும் ** - பாவியேன்
மெல்லாவி * மெய் மிகவே பூரிக்கும் * அவ்வவை
எல்லாம் பிரான் உருவே என்று 73

என்றும் ஒரு நாள் * ஒழியாமை யான் இரந்தால் *
ஒன்றும் இரங்கார் உருக் காட்டார் ** - குன்று
குடை ஆக * ஆ காத்த கோவலனார் * நெஞ்சே!
புடை தான் பெரிதே புவி 74

புவியும் இரு விசும்பும் நின் அகத்த * நீ என்
செவியின் வழி புகுந்து என் உள்ளாய் ** - அவிவின்றி
யான் பெரியன் நீ பெரியை * என்பதனை யார் அறிவார்? *
ஊன் பருகு நேமியாய்! உள்ளு 75

உள்ளிலும் உள்ளம் தடிக்கும் * வினைப் படலம் *
விள்ள விழித்து உன்னை மெய் உற்றால் ** - உள்ள
உலகளவும் * யானும் உளன் ஆவன் என் கொலோ? *
உலகளந்த மூர்த்தி! உரை 76

உரைக்கில் ஓர் சுற்றத்தார் * உற்றார் என்றாரே? *
இரைக்கும் கடல் கிடந்த எந்தாய்! ** - உரைப்பெல்லாம்
நின் அன்றி * மற்றிலேன் கண்டாய்! * எனதுயிர்க்கோர்
சொல் நன்றி ஆகும் துணை 77

துணை நாள் பெரும் கிளையும் * தொல் குலமும் * சுற்றத்
திணை நாளும் * இன்புடைத்தாம் ஏலும் * - கணை நாணில்
ஓவாத் தொழில் சார்ந்கன் * தொல் சீரை நன்னெஞ்சே! *
ஓவாத ஊண் ஆக உண் 78

உண்ணாட்டுத் தேசன்றே! * ஊழ் வினையை அஞ்சுமே? *
விண்ணாட்டை ஒன்றாக மெச்சுமே? ** - மண்ணாட்டில்
ஆர் ஆகி * எவ்விழிவு இற்றானாலும் * ஆழி அங்கைப்
பேர் ஆயற்கு ஆளாம் பிறப்பு 79

பிறப்பு இறப்பு மூப்பு * பிணி துறந்து * பின்னும்
இறக்கவும் * இன்புடைத்தாம் ஏலும் ** - மறப்பெல்லாம்
ஏதமே * என்றல்லால் எண்ணுவனே? * மண் அளந்தான்
பாதமே ஏத்தாப் பகல் 80

பகல் இரா என்பதுவும் * பாவியாது * எம்மை
இகல் செய்து * இருபொழுதும் ஆள்வர் ** - தகவாத்
தொழும்பர் இவர் சீர்க்கும் * துணை இலர் என்றாரார் *
செழும் பரவை மேயார் தெரிந்து 81

தெரிந்து உணர்வொன்று இன்மையால் * தீவினையேன் * வாளா
இருந்து ஒழிந்தேன் * கீழ் நாள்கள் எல்லாம் ** - கரந்து உருவின்
அம்மாணை * அந்நான்று பின் தொடர்ந்த * ஆழி அங்கை
அம்மாணை ஏத்தாது அயர்த்து 82

அயர்ப்பாய் அயராப்பாய் * நெஞ்சமே! சொன்னேன் *
உயப் போம் நெறி இதுவே கண்டாய் ** - செயற்பால
வல்லவே செய்கிறுதி * நெஞ்சமே! அஞ்சினேன் *
மல்லர் நாள் வவ்வினனை வாழ்த்து 83

வாழ்த்தி அவன் அடியைப் பூப் புனைந்து * நின் தலையைத்
தாழ்த்து * இரு கை கூப்பு என்றால் கூப்பாத - பாழ்த்த விதி! **
எங்குற்றாய் என்றவனை * ஏத்தாது என் நெஞ்சமே! *
தங்கத்தான் ஆமேலும் தங்கு 84

தங்கா முயற்றியவாய்த் * தாழ் விசும்பின் மீது பாய்ந்து *
எங்கே புக்கு எத்தவம் செய்திட்டன கொல்? ** - பொங்கோதத்
தண் அம்பால் * வேலை வாய்க் கண் வளரும் * என்னுடைய
கண்ணன் பால் நல்நிறம் கொள் கார் 85

** கார் கலந்த மேனியான் * கை கலந்த ஆழியான் *
பார் கலந்த வல்வயிற்றான் பாம்பணையான் ** - சீர் கலந்த
சொல் நினைந்து போக்காரேல் * சூழ் வினையின் ஆழ்துயரை *
என் நினைந்து போக்குவர் இப்போது? 86

** இப்போதும் இன்னும் * இனிச் சிறிது நின்றாலும் *
எப்போதும் ஈதே சொல் என் நெஞ்சே! ** - எப்போதும்
கை கழலா நேமியான் * நம் மேல் வினை கடிவான் *
மொய் கழலே ஏத்த முயல்

87

தசக அடிவரவு: முயற்றி நாழ் சென்று அழகு வலியம் மனமாளும் இறைமுறையான் இனி
பகல் ஒருபேர்

நம்மாழ்வார் திருவடிகளே சரணம்

திருமங்கையாழ்வார் அருளிச் செய்த திருவெழுகூற்றிருக்கை

தனியன்

எம்பெருமானார் அருளிச் செய்தது

வாழி பரகாலன் வாழி கலிகன்றி *
வாழி குறையலூர் வாழ் வேந்தன் * - வாழியரோ
மாயோனை வாள் வலியால் மந்திரங்கொள் மங்கையர் கோன் *
தூயோன் சுடர் மான வேல்

திருமங்கையாழ்வார் அருளிச் செய்த திருவெழுகூற்றிருக்கை

** ஒரு பேர் உந்தி இரு மலர்த் தவிசில் *
ஒரு முறை அயனை ஈன்றனை * ஒரு முறை
இரு சுடர் மீதினில் இயங்கா * மும்மதிள்
இலங்கை இரு கால் வளைய * ஒரு சிலை
ஒன்றிய ஈரெயிற்று அழல் வாய் வாளியின்
அட்டனை * மூவடி நானிலம் வேண்டி *
முப்புரி நூலொடு மான் உரி இலங்கு
மார்வினின் * இரு பிறப்பு ஒரு மாணாகி *
ஒரு முறை ஈரடி மூவுலகு அளந்தனை *
நால் திசை நடுங்க அஞ்சிறைப் பறவை
ஏறி * நால் வாய் மும்மதத்து இரு செவி
ஒரு தனி வேழத்து அரந்தையை * ஒரு நாள்
இரு நீர் மடுவுள் தீர்த்தனை * முத்தீ
நான்மறை ஐவகை வேள்வி * அறு தொழில்
அந்தணர் வணங்கும் தன்மையை * ஐம்புலன்
அகத்தினுள் செறுத்து * நான்குடன் அடக்கி
முக்குணத்து இரண்டவை அகற்றி * ஒன்றினில்
ஒன்றி நின்று * ஆங்கு இரு பிறப்பு அறுப்போர்
அறியும் தன்மையை * முக்கண் நால் தோள்
ஐவாய் அரவோடு * ஆறு பொதி சடையோன்
அறிவரும் தன்மைப் பெருமையுள் நின்றனை *
ஏழ் உலகு எயிற்றினில் கொண்டனை * கூறிய
அறு சுவைப் பயனும் ஆயினை * சுடர் விடும்
ஐம்படை அங்கையுள் அமர்ந்தனை * சுந்தர
நால் தோள் முந்நீர் வண்ண! * நின் ஈரடி
ஒன்றிய மனத்தால் * ஒரு மதி முகத்து
மங்கையர் இருவரும் மலரன் * அங்கையின்
முப்பொழுதும் வருட அறி துயில் அமர்ந்தனை *
நெறி முறை நால் வகை வருணமும் ஆயினை *
மே தகும் ஐம்பெரும் பூதமும் நீயே *
அறுபத முரலும் கூந்தல் காரணம் *

ஏழ் விடை அடங்கச் செற்றனை * அறு வகைச்
சமயமும் அறிவு அரு நிலையினை * ஐம்பால்
ஓதியை ஆகத்து இருத்தினை * அறமுதல்
நான்கவையாய் மூர்த்தி மூன்றாய் *
இரு வகைப் பயனாய் ஒன்றாய் விரிந்து
நின்றனை * குன்றா மது மலர்ச் சோலை
வண்கொடிப் படப்பை * வரு புனல் பொன்னி
மா மணி அலைக்கும் * செந்நெல் ஒண்கழனித்
திகழ் வனம் உடுத்த * கற்போர் புரிசெய்க்
கனக மாளிகை * நிமிர் கொடி விசும்பில்
இளம்பிறை துவக்கும் * ** செல்வம் மல்கு தென்
திருக்குடந்தை * அந்தணர் மந்திர மொழியுடன்
வணங்க * ஆடரவு அமளியில் அறி துயில்
அமர்ந்த பரம! * நின் அடியிணை பணிவன்
வரும் இடர் அகல மாற்றோ வினையே

இடங்கொண்ட நெஞ்சத்து இணங்கிக் கிடப்பன * என்றும் பொன்னித்
தடங்கொண்ட தாமரை சூழும் மலர்ந்த தண் பூங்குடந்தை *
விடங்கொண்ட வெண்பல் கருந்துத்தி செங்கண் தழல் உமிழ் வாய் *
படங்கொண்ட பாம்பணைப் பள்ளி கொண்டான் திருப்பாதங்களே

அடிவரவு: ஒருபேர் காரார்

திருமங்கையாழ்வார் திருவடிகளே சரணம்

திருமங்கையாழ்வார் அருளிச் செய்த

சிறிய திருமடல்

தனியன்

பிள்ளை திருநறையூர் அரையர் அருளிச் செய்தது

முள்ளிச் செழுமலரோர் தாரான் முளை மதியம் *
கொள்ளிக்கு என் உள்ளம் கொதியாமே * - வள்ளல்
திருவாளன் சீர்க்கலியன் கார்க் கலியை வெட்டி *
மரு வாளன் தந்தான் மடல்

திருமங்கையாழ்வார் அருளிச் செய்த

சிறிய திருமடல்

** காரார் வரைக் கொங்கை கண்ணார் கடல் உடுக்கை *
சீரார் கடர் சுட்டி செங்கலுழிப் பேர் ஆற்று *
பேர் ஆர மார்பின் பெரு மா மழைக் கூந்தல் *
நீர் ஆர வேலி நில மங்கை என்னும் * இப்
பாரோர் சொலப் பட்ட மூன்றன்றே * - அம்மூன்றும்
ஆராயில் தானே அறம் பொருள் இன்பம் என்று *
ஆரார் இவற்றின் இடை அதனை எய்துவார் *
சீரார் இரு கலையும் எய்துவர் * - சிக்கென மற்று
ஆரானும் உண்டென்பார் என்பது தான் அதுவும் *
ஓராமை அன்றே? உலகத்தார் சொல்லும் சொல் *
ஓராமை ஆமாறு அது உரைக்கேன் கேள் ஆமே *
காரார் புரவி ஏழ் பூண்ட தனி ஆழி *
தேரார் நிறை கதிரோன் மண்டலத்தைக் கீண்டு புக்கு *
ஆரா அமுதம் அங்கு எய்தி * - அதில் நின்றும்
வாராது ஒழிவது ஒன்றுண்டே? * அது நிற்க
ஏரார் முயல் விட்டுக் காக்கைப் பின் போவதே? *
ஏரார் இள முலையீர் என் தனக்கு உற்றது தான் *
காரார் குழல் எடுத்துக் சுட்டி * - கதிர் முலையை
வாரார வீக்கி மணி மேகலை திருத்தி *
ஆரார் அயில் வேற்கண் அஞ்சனத்தின் நீறணிந்து *
சீரார் செழும் பந்து கொண்டடியா நின்றேன் நான் *
நீரார் கமலம் போல் செங்கண் மால் என்றொருவன் *
பாரோர்கள் எல்லாம் மகிழப் பறை கறங்க *
சீரார் குடம் இரண்டேந்தி * - செழுந்தெருவே
ஆரார் எனச் சொல்லி ஆடும் அது கண்டு *
ஏரார் இள முலையார் என்னையரும் எல்லாரும் *
வாராயோ என்றார்க்குச் சென்றேன் என் வல்வினையால் *
காரார் மணி நிறமும் கை வளையும் காணேன் நான் *
ஆரானும் சொல்லிற்றும் கொள்ளேன் * - அறிவுழிந்து
தீரா உடம்பொடு பேதுறுவேன் கண்டு இரங்கி *
ஏரார் கிளிக் கிளவி எம் அனை தான் வந்து என்னை *

சீரார் செழும் புழுதிக் காப்பிட்டு * - செங்குறிஞ்சித்
 தாரார் நறு மாலை சாத்தற்கு * தான் பின்னும்
 நேராதன ஒன்று நேர்ந்தாள் * - அதனாலும்
 தீராது என் சிந்தை நோய் தீராது என் பேதுறவு *
 வாராது மாமை அது கண்டு மற்றாங்கே *
 ஆரானும் மூதறியும் அம்மனைமார் சொல்லுவார் *
 பாரோர் சொலப்படும் கட்டுப்படுத்திரேல் *
 ஆரானும் மெய்ப்படுவன் என்றார் * - அது கேட்டுக்
 காரார் குழற் கொண்டைக் கட்டுவிச்சி கட்டேறி *
 சீரார் களகில் சில நெல் பிடித்து ஏறியா *
 வேரா விதிர் விதிரா மெய் சிலிராக் கை மோவா *
 பேர் ஆயிரம் உடையான் என்றாள் * - பேர்த்தேயும்
 காரார் திருமேனி காட்டினாள் * கை அதுவும்
 சீரார் வலம்புரியே என்றாள் * - திருத்துழாய்த்
 தாரார் நறுமாலை கட்டுரைத்தாள் கட்டுரையா *
 நீர் ஏதும் அஞ்சேன்மின் நும் மகளை நோய் செய்தான் *
 ஆரானும் அல்லன் அறிந்தேன் அவனை நான் *
 கூரார் வேற்கண்ணீர்! உமக்கறியக் கூறுகேனோ? *
 ஆரால் இவ்வையம் அடி அளப்புண்டது தான்? *
 ஆரால் இலங்கை பொடி பொடியா வீழ்ந்தது? * - மற்று
 ஆராலே கன்மாரி காத்தது தான்? * - ஆழி நீர்
 ஆரால் கடைந்திடப்பட்டது? * - அவன் காண்மின்
 ஊர் ஆநிரை மேய்த்து உலகெல்லாம் உண்டு உமிழ்ந்தும் *
 ஆராத தன்மையனாய் ஆங்கொரு நாள் ஆய்ப்பாடி *
 சீரார் கலை அல்குல் சீரடிச் செந்துவர் வாய் *
 வாரார் வன முலையாள் மத்தாரப் பற்றிக் கொண்டு *
 ஏரார் இடை நோவ எத்தனையோர் போதுமாய் *
 சீரார் தயிர் கடைந்து வெண்ணை திரண்டதனை *
 வேரார் நுதல் மடவாள் வேறோர் கலத்திட்டு *
 நாரார் உறி ஏற்றி நன்கமைய வைத்ததனை *
 போரார் வேற்கண் மடவாள் போந்தனையும் பொய் உறக்கம் *
 ஓராதவன் போல் உறங்கி அறிவுற்று *
 தாரார் தடந்தோள்கள் உள்ளளவும் கை நீட்டி *
 ஆராத வெண்ணெய் விழுங்கி * - அருகிருந்த
 மோரார் குடம் உருட்டி முன் கிடந்த தானத்தே *
 ஓராதவன் போல் கிடந்தானைக் கண்டவனும் *
 வாராத் தான் வைத்தது காணாள் * - வயிறடித்து இங்கு
 ஆரார் புகுதுவார்? ஐயர் இவர் அல்லால் *
 நீராம் இது செய்தீர் என்றோர் நெடுங்கயிற்றால் *
 ஊராரர்கள் எல்லாரும் காண உரலோடே *
 தீரா வெகுளியளாய்ச் சிக்கென ஆர்த்தடிப்ப *
 ஆரா வயிற்றினோடு ஆற்றாதான் * - அன்றியும்
 நீரார் நெடுங்கயத்தை சென்று அலைக்க நின்று உரப்பி *
 ஓராயிரம் பண வெங்கோவியல் நாகத்தை *
 வாராய் எனக்கென்று மற்றதன் மத்தகத்து *
 சீரார் திருவடியால் பாய்ந்தான் * - தன் சீதைக்கு
 நேர் ஆவன் என்றோர் நிசாசரி தான் வந்தானை *
 கூரார்ந்த வாளால் கொடி மூக்கும் காதிரண்டும் *
 ஈரா விடுத்து அவட்கு மூத்தோனை * - வெந்நகம்

சேரா வகையே சிலை குனித்தான் * செந்துவர் வாய்
 வாரார் வன முலையாள் வைதேவி காரணமா *
 எரார் தடந்தோள் இராவணனை * - ஈரைந்து
 சீரார் சிரம் அறுத்துச் செற்றுசந்த செங்கண் மால் *
 போரார் நெடு வேலோன் பொன் பெயரோன் ஆகத்தை *
 கூராந்த வள்ளுகிரால் கீண்டு * - குடல் மாலை
 சீரார் திரு மார்பின் மேல் கட்டி * செங்குருதி
 சோராக் கிடந்தானைக் குங்குமத் தோள் கொட்டி *
 ஆரா எழுந்தான் அரி உருவாய் * - அன்றியும்
 பேர் வாமன் ஆகிய காலத்து * மூவடி மண்
 தாராய் எனக்கு என்று வேண்டிச் சலத்தினால் *
 நீர் ஏற்று உலகெல்லாம் நின்று அளந்தான் மாவலியை *
 ஆராத போரில் அசுரர்களும் தானுமாய் *
 காரார் வரை நட்டு நாகம் சுயிறாக *
 பேராமல் தாங்கிக் கடைந்தான் * - திருத்துழாய்த்
 தாராந்த மார்வன் தட மால் வரை போலும் *
 போர் ஆனை பொய்கை வாய் கோட்பட்டு நின்று அலறி *
 நீரார் மலர்க் கமலம் கொண்டோர் நெடுங்கையால் *
 நாராயணா! ஓ! மணிவண்ணா! நாகணையாய்! *
 வாராய் என் ஆரிடரை நீக்காய் * - என வெகுண்டு
 தீராத சீற்றத்தால் சென்று இரண்டு கூறாக *
 ஈரா அதனை இடர் கடிந்தான் எம்பெருமான் *
 பேர் ஆயிரம் உடையான் பேய்ப் பெண்டீர்! நும் மகளை *
 தீரா நோய் செய்தான் என உரைத்தாள் * - சிக்கென மற்று
 ஆரானும் அல்லாமை கேட்டு எங்கள் அம்மனையும் *
 போரார் வேற்கண்ணீர்! அவன் ஆகில் பூந்துழாய் *
 தாராது ஒழியுமே? தன் அடிச்சி அல்லனே? * - மற்று
 ஆரானும் அல்லனே என்றொழிந்தாள் * - நான் அவனைக்
 காரார் திருமேனி கண்டதுவே காரணமா *
 பேராப் பிதற்றாத் திரிதருவன் * - பின்னையும்
 ஈராப் புகுதலும் இவ்வுடலைத் தண் வாடை *
 சோரா மறுக்கும் வகை அறியேன் * - சூழ் குழலார்
 ஆரானும் ஏசுவர் என்னுமதன் பழியை *
 வாராமல் காப்பதற்கு வாளா இருந்து ஒழிந்தேன் *
 வாராய் மட நெஞ்சே! வந்து * - மணிவண்ணன்
 சீரார் திருத்துழாய் மாலை நமக்கருளி *
 தாரான் தரும் என்று இரண்டத்தில் ஒன்றதனை *
 ஆரானும் ஒன்னாதார் கேளாமே சொன்னக்கால் *
 ஆராயுமேலும் பணி கேட்டு அதன்றெனிலும் *
 போராதொழியாதே போந்திடு நீ என்றேற்கு *
 கார் ஆர் கடல்வண்ணன் பின் போன நெஞ்சமும் *
 வாராதே என்னை மறந்தது தான் * - வல்வினையேன்
 ஊரார் உகப்பதே ஆயினேன் * - மற்றெனக்கு இங்கு
 ஆராய்வார் இல்லை அழல் வாய் மெழுகு போல் *
 நீராய் உருகும் என் ஆவி * - நெடுங்கண்கள்
 ஊரார் உறங்கிலும் தான் உறங்கா * - உத்தமன் தன்
 பேர் ஆயினவே பிதற்றுவன் * - பின்னையும்
 காரார் கடல் போலும் காமத்தர் ஆயினார் *
 ஆரே பொல்லாமை அறிவார்? அது நிற்க *

ஆரானும் ஆதானும் அல்லள் அவள் காணீர் *
 வாரார் வனமுலை வாசவதத்தை என்று *
 ஆரானும் சொல்லப்படுவாள் * - அவளும் தன்
 பேர் ஆயம் எல்லாம் ஒழியப் பெருந்தெருவே *
 தாரார் தடந்தோள் தளைக் காலன் பின் போனாள் *
 ஊரார் இகழ்ந்திடப்பட்டாளே? * - மற்றெனக்கு இங்கு
 ஆரானும் கற்பிப்பார் நாயகரே? * - நான் அவனைக்
 காரார் திருமேனி காணும் அளவும் போய் *
 * சீரார் திருவேங்கடமே திருக்கோவ
 லாரே * - மதிட்கச்சி ஊரகமே பேரகமே *
 பேரா மறுது இறுத்தான் வெள்ளறையே வெஃகாவே *
 பேர் ஆலி தண்கால் நறையூர் திருப்புலியூர் *
 * ஆராமம் சூழ்ந்த அரங்கம் * - கணமங்கை
 காரார் மணி நிறக் கண்ணனூர் விண்ணகரம் *
 சீரார் கணபுரம் சேறை திருவழுந்தூர் *
 காரார் குடந்தை கடிகை கடல் மல்லை *
 ஏரார் பொழில் சூழ் இடவெந்தை நீர்மலை *
 சீராரும் மாலிருஞ்சோலை திருமோகூர் *
 பாரோர் புகழும் வதரி வட மதுரை *
 ஊராய எல்லாம் ஒழியாமே நான் அவனை *
 ஓர் ஆனை கொம்பொசித்து ஓர் ஆனை கோள் விடுத்த
 சீராளை * - செங்கண் நெடியானைத் தேன் துழாய்த்
 தாராளை * - தாமரை போல் கண்ணானை * எண்ணரும் சீர்
 பேர் ஆயிரமும் பிதற்றி * - * பெருந்தெருவே
 ஊரார் இகழிலும் ஊராது ஒழியேன் நான் *
 வாரார் பூம் பெண்ணை மடல்

ஊராது ஒழியேன் உலகறிய ஒண்ணுதலீர்! *
 சீரார் முலைத் தடங்கள் சேரளவும் * - பார் எல்லாம்
 அன்றோங்கி நின்றளந்தான் நின்ற திருநறையூர் *
 மன்றோங்க உள்வன் மடல்

அடிவரவு: காரார் மன்னிய

திருமங்கையாழ்வார் திருவடிகளே சரணம்

திருமங்கையாழ்வார் அருளிச் செய்த

பெரிய திருமடல்

தனியன்

பிள்ளைத் திருநறையூர் அரையர் அருளிச் செய்தது

பொன்னுலகில் வானவரும் பூ மகனும் போற்றி செய்யும் *
நன்னுதலீர்! நம்பி நறையூர் * - மன்னுலகில்
என் நிலைமை கண்டும் இரங்காரேயாம் ஆகில் *
மன்னு மடல் ஊர்வன் வந்து

திருமங்கையாழ்வார் அருளிச் செய்த

பெரிய திருமடல்

** மன்னிய பல் பொறி சேர் ஆயிர வாய் வாள் அரவின் *
சென்னி மணிக் குடுமித் தெய்வச் சுடர் நடுவுள் *
மன்னிய நாகத்தணை மேல் ஓர் மாமலை போல் *
மின்னும் மணி மகர குண்டலங்கள் வில் வீச *
துன்னிய தாரகையின் பேரொளி சேர் ஆகாசம் *
என்னும் விதானத்தின் கீழால் * - இரு சுடரை
மன்னும் விளக்காக ஏற்றி * மறி கடலும்
பன்னு திரைக் கவரி வீச * - நில மங்கை
தன்னை முன நாள் அளவிட்ட தாமரை போல் *
மன்னிய சேவடியை வான் இயங்கு தாரகை மீன் *
என்னும் மலர்ப் பிணையல் ஏய்ந்த * - மழைக் கூந்தல்
தென்னன் உயர் பொருப்பும் தெய்வ வடமலையும் *
என்னும் இவையே முலையா வடிவமைந்த *
அன்ன நடைய அணங்கே(ய்) * - அடி இணையைத்
தன்னுடைய அங்கைகளால் தான் தடவத் தான் கிடந்து * ஓர்
உன்னிய யோகத்து உறக்கம் தலைக் கொண்ட
பிள்ளை * தன் நாபி வலயத்துப் பேரொளி சேர் *
மன்னிய தாமரை மாமலர் பூத்து * அம்மலர் மேல்
முன்னம் திசை முகனைத் தான் படைக்க * மற்றவனும்
முன்னம் படைத்தனன் நான்மறைகள் * - அம்மறை தான்
மன்னும் அறம் பொருள் இன்பம் வீடு என்று உலகில் *
நன்னெறி மேம்பட்டன நான்கன்றே * - நான்கினிலும்
பிள்ளையது பிள்ளைப் பெயர் தரும் என்பதோர் *
தொன்னெறியை வேண்டுவார் வீழ் கனியும் ஊழ் இலையும் *
என்னும் இவையே நுகர்ந்துடலம் தாம் வருந்தி *
துன்னும் இலைக்குரம்பைத் துஞ்சியும் * - வெஞ்சுடரோன்
மன்னும் அழல் நுகர்ந்தும் வண்தடத்தின் உட்கிடந்தும் *
இன்னதோர் தன்மையராய் ஈங்குடலம் விட்டெழுந்து *
தொன்னெறிக்கண் சென்றார் எனப்படும் சொல் அல்லால் *
இன்னதோர் காலத்து இணையார் இது பெற்றார் *
என்னவும் கேட்டு அறிவதில்லை * - உளதென்னில்

மன்னும் சுடுங்கதிரோன் மண்டலத்தின் நன்னடுவுள் *
 அன்னதோர் இல்லியின் ஊடு போய் * - வீடென்னும்
 தொன்னெறிக்கண் சென்றாரைச் சொல்லுமின்கள் சொல்லாதே *
 அன்னதே பேசும் அறிவில் சிறு மனத்து * ஆங்கு
 அன்னவரைக் கற்பிப்போம் யாமே * - அது நிற்க
 முன்ன நான் சொன்ன அறத்தின் வழி முயன்ற *
 அன்னவர் தாம் கண்டீர்கள் ஆயிரக் கண் வானவர் கோன் *
 பொன்னகரம் புக்கு அமரர் போற்றி செப்ப * - பொங்கொளி சேர்
 கொல் நவிலும் கோள் அரி மாத் தான் சுமந்த கோலம் சேர் *
 மன்னிய சிங்காசனத்தின் மேல் * - வாள் நெடுங்கண்
 கன்னியரால் இட்ட கவரிப் பொதி அவிழ்ந்து * ஆங்கு
 இன்னிளம் பூந்தென்றல் இயங்க * - மருங்கிருந்த
 மின் அனைய நுண்மருங்குல் மெல் இயலார் வெண்முறுவல் *
 முன்னம் முகிழ்த்த முகிழ் நிலா வந்தரும்ப *
 அன்னவர் தம் மானோக்கம் உண்டாங்கு அணிமலர் சேர் *
 பொன் இயல் கற்பகத்தின் காட்டுத்த மாடெல்லாம் *
 மன்னிய மந்தாரம் பூத்த மதுத் திவலை *
 இன்னிசை வண்டமரும் சோலை வாய் மாலை சேர் *
 மன்னிய மா மயில் போல் கூந்தல் * - மழைத் தடங்கண்
 மின் இடையாரோடும் விளையாடி வேண்டிடத்து *
 மன்னும் மணித் தலத்து மாணிக்க மஞ்சரியின் *
 மின்னின் ஒளி சேர் பளிங்கு விளிம்படுத்த *
 மன்னும் பவளக்கால் செம்பொன் செய் மண்டபத்துள் *
 அன்ன நடைய அரம்பையர் தம் கை வளர்த்த *
 இன்னிசை யாழ் பாடல் கேட்டு இன்புற்று * - இரு விசும்பில்
 மன்னு மழை தவழும் வாணிலா நீள் மதி தோய் *
 மின்னின் ஒளி சேர் விசும்புரும் மாளிகை மேல் *
 மன்னு மணி விளக்கை மாட்டி * - மழைக் கண்ணார்
 பன்னு விசித்திரமாப் பாப்படுத்த பள்ளி மேல் *
 துன்னிய சாலேகம் சூழ் கதவம் தாள் திற்ப்ப *
 அன்னம் உழக்க நெறிந்துக்க வாள் நீலச் *
 சின்ன நறுந்தாது சூடி * - ஓர் மந்தாரம்
 துன்னு நறுமலரால் தோள் கொட்டி * கற்பகத்தின்
 மன்னு மலர் வாய் மணி வண்டு பின் தொடர *
 இன்னிளம் பூந்தென்றல் புகுந்து ஈங்கு இளமுலை மேல் *
 நன்னரும் சந்தனச் சேறு புலர்த்த * - தாங்கருஞ்சீர்
 மின்னிடை மேல் கை வைத்திருந்து ஏந்திளமுலை மேல் *
 பொன் அரும்பாரம் புலம்ப * - அகம் குழைந்து ஆங்கு
 இன்ன உருவின் இமையாத் தடங்கண்ணார் *
 அன்னவர் தம் மானோக்கம் உண்டு ஆங்கு அணிமுறுவல் *
 இன்னமுதம் மாந்தி இருப்பர் * - இது அன்றே
 அன்ன அறத்தின் பயன் ஆவது * ஒண் பொருளும்
 அன்ன திறத்ததே ஆதலால் * - காமத்தின்
 மன்னும் வழி முறையே நிற்று நாம் * மானோக்கின்
 அன்ன நடையார் அலர் ஏச ஆடவர் மேல் *
 மன்னு மடல் ஊரார் என்பதோர் வாசகமும் *
 தென்னுறையில் கேட்டு அறிவதுண்டு * - அதனை யாம் தெளியோம்
 மன்னும் வட நெறியே வேண்டினோம் * வேண்டாதார்
 தென்னன் பொதியில் செழும் சந்தனக் குழம்பின் *

அன்னதோர் தன்மை அறியாதார் * - ஆயன் வேய்
 இன்னிசை ஓசைக்கு இரங்காதார் * மால் விடையின்
 மன்னு மணி புலம்ப வாடாதார் * - பெண்ணை மேல்
 பின்னும் அவ்வன்றில் பெடை வாய்ச் சிறு குரலுக்கு *
 உன்னி உடல் உருகி நையாதார் * - உம்பர் வாய்த்
 துன்னு மதி உகுத்த தூ நிலா நீள் நெருப்பில் *
 தம் உடலம் வேவத் தளராதார் * - காம வேள்
 மன்னும் சிலை வாய் மலர் வாளி கோத்தெய்ய *
 பொன் நெடு வீதி புகாதார் * - தம் பூவணை மேல்
 சின்ன மலர்க் குழலும் அல்குலும் மென்முலையும *
 இன்னிள வாடை தடவத் தாம் கண் துயிலும் *
 பொன் அனையார் பின்னும் திரு உறுக * - போர் வேந்தன்
 தன்னுடைய தாதை பணியால் அரசொழிந்து *
 பொன் நகரம் பின்னே புலம்ப வலம் கொண்டு *
 மன்னும் வள நாடு கை விட்டு * - மாதிரங்கள்
 மின் உருவில் விண் தேர் திரிந்து வெளிப்பட்டு *
 கல் நிரைந்து தீய்ந்து கழை உடைந்து கால் சுழன்று *
 பின்னும் திரை வயிற்றுப் பேயே திரிந்துலவா *
 கொன்னவிலும் வெங்கானத்தூடு * - கொடுங்கதிரோன்
 துன்னு வெயில் வறுத்த வெம்பரல் மேல் பஞ்சடியால் *
 மன்னன் இராமன் பின் வைதேவி என்றுரைக்கும் *
 அன்ன நடைய அணங்கு நடந்திலனே? *
 பின்னும் கரு நெடுங்கண் செவ்வாய்ப் பிணை நோக்கின் *
 மின் அனைய நுண்மருங்குல் வேகவதி என்றுரைக்கும்
 கன்னி * தன் இன்னுயிராம் காதலனைக் காணாது *
 தன்னுடைய முன் தோன்றல் கொண்டேகத் தான் சென்று * அங்கு
 அன்னவனை நோக்காது அழித்து உரப்பி * - வாள் அமருள்
 கல் நவில் தோள் காளையைக் கைப் பிடித்து மீண்டும் போய் *
 பொன் நவிலும் ஆகம் புணர்ந்திலனே? * பூங்கங்கை
 முன்னம் புனல் பரக்கும் நல் நாடன் மின் ஆடும் *
 கொன்னவிலும் நீள் வேல் குருக்கள் குல மதலை *
 தன் நிகர் ஒன்றில்லாத வென்றித் தனஞ்சயனை *
 பன்னாகராயன் மடப் பாவை * - பாவை தன்
 மன்னிய நாண் அச்சம் மடம் என்றிவை அகல *
 தன்னுடைய கொங்கை முகநெரிய * - தான் அவன் தன்
 பொன் வரை ஆகம் தழீஇக் கொண்டு போய் * தனது
 நல் நகரம் புக்கு நயந்து இனிது வாழ்ந்ததுவும் *
 முன் உரையில் கேட்டு அறிவது இல்லையே? * - சூழ் கடலுள்
 பொன் நகரம் செற்ற புரந்தரனோடு ஏர் ஒக்கும் *
 மன்னவன் வாணன் அவுணர்க்கு வாள் வேந்தன் *
 தன்னுடைய பாவை உலகத்துத் தன் ஒக்கும் *
 கன்னியரை இல்லாத காட்சியாள் * - தன்னுடைய
 இன்னுயிர்த் தோழியால் எம்பெருமான் ஈந்துழாய் *
 மன்னு மணி வரைத் தோள் மாயவன் * - பாவியேன்
 என்னை இது விளைத்த ஈரிரண்டு மால் வரைத் தோள் *
 மன்னவன் தன் காதலனை மாயத்தால் கொண்டு போய் *
 கன்னி தன் பால் வைக்க மற்றவனோடு எத்தனையோர் *
 மன்னிய பேர் இன்பம் எய்தினாள் * - மற்றிவை தான்
 என்னாலே கேட்டிரே? ஏழைகாள்! என் உரைக்கேன்? *

மன்னு மலை அரையன் பொற்பாவை * - வாணிலா
 மின்னு மணி முறுவல் செவ்வாய் உமை என்னும் *
 அன்ன நடைய அணங்கு நுடங்கிடை சேர் *
 பொன் உடம்பு வாடப் புலன் ஐந்தும் நொந்தகல *
 தன்னுடைய கூழைச் சடாபாரம் தான் தரித்து * ஆங்கு
 அன்ன அருந்தவத்தின் ஊடு போய் * - ஆயிரந்தோள்
 மன்னு கரதலங்கள் மட்டித்து * மாதிரங்கள்
 மின்னி எரி வீச மேல் எடுத்த சூழ் கழற்கால் *
 பொன் உலகம் ஏழும் கடந்து உம்பர் மேல் சிலும்ப *
 மன்னு குல வரையும் மாருதமும் தாரகையும் *
 தன்னின் உடனே சுழலச் சுழன்றாடும் *
 கொன்னவிலும் மூவிலை வேல் கூத்தன் பொடியாடி *
 அன்னவன் தன் பொன் அகலம் சென்றாங்கு அணைந்திலனே? *
 பன்னி உரைக்குங்கால் பாரதமாம் * - பாவியேற்கு
 என் உறு நோய் யான் உரைப்பக் கேண்மின் * இரும்பொழில் சூழ்
 மன்னு மறையோர் திருநறையூர் மாமலை போல் *
 பொன் இயலும் மாடக் கவாடம் கடந்து புக்கு *
 என்னுடைய கண் களிப்ப நோக்கினேன் * - நோக்குதலும்
 மன்னன் திரு மார்பும் வாயும் அடி இணையும் *
 பன்னு கரதலமும் கண்களும் * - பங்கயத்தின்
 பொன் இயல் காடோர் மணி வரை மேல் பூத்தது போல் *
 மின்னி ஒளி படைப்ப வீழ் நாணும் தோள் வளையும் *
 மன்னிய குண்டலமும் ஆரமும் நீள் முடியும் *
 துன்னு வெயில் விரித்த சூளாமணி இமைப்ப *
 மன்னு மரதகக் குன்றின் மருங்கே * - ஓர்
 இன்னிள வஞ்சிக் கொடி ஒன்று நின்றது தான் *
 அன்னமாய் மானாய் அணிமயிலாய் ஆங்கிடையே *
 மின்னாய் இளவேய் இரண்டாய் இணைச் செப்பாய் *
 முன்னாய தொண்டையாய்க் கெண்டைக் குலம் இரண்டாய் *
 அன்ன திரு உருவம் நின்றது அறியாதே *
 என்னுடைய நெஞ்சும் அறிவும் இன வளையும் *
 பொன் இயலும் மேகலையும் ஆங்கொழியப் போந்தேற்கு *
 மன்னு மறி கடலும் ஆர்க்கும் * - மதி உகுத்த
 இன்னிலாவின் கதிரும் என் தனக்கே வெய்தாகும் *
 தன்னுடைய தன்மை தவிரத் தான் என் கொலோ? *
 தென்னன் பொதியில் செழுஞ்சந்தின் தாதளைந்து *
 மன்னு இவ்வுலகை மனம் களிப்ப வந்து இயங்கும் *
 இன்னிளம் பூந்தென்றலும் வீசும் எரி எனக்கே *
 முன்னிய பெண்ணை மேல் முள் முளரிக் கூட்டகத்து *
 பின்னும் அவ்வன்றில் பெடை வாய்ச் சிறு குரலும் *
 என்னுடைய நெஞ்சுக்கோர் ஈர் வாளாம் என் செய்கேன்? *
 கல் நவில் தோள் காமன் கருப்புச் சிலை வளைய *
 கொல் நவிலும் பூங்கணைகள் கோத்துப் பொத அணைந்து *
 தன்னுடைய தோள் கழிய வாங்கி * - தமிழேன் மேல்
 என்னுடைய நெஞ்சே இலக்காக எய்கின்றான் *
 பின் இதனைக் காப்பீர் தாம் இல்லையே * - பேதையேன்
 கல் நவிலும் காட்டகத்து ஓர் வல்லிக் கடி மலரின் *
 நல் நறு வாசம் மற்றாரானும் எய்தாமே *
 மன்னும் வறு நிலத்து வாளா ஆங்கு உகுத்தது போல் *

என்னுடைய பெண்மையும் என் நலனும் என் முலையும் *
 மன்னு மலர் மங்கை மைந்தன் * கணபுரத்துப்
 பொன் மலை போல் நின்றவன் தன் பொன் அகலம் தோயாவேல் *
 என் இவை தான்? வாளா எனக்கே பொறை ஆகி *
 முன் இருந்து மூக்கின்று மூவாமைக் காப்பதோர் *
 மன்னும் மருந்தறிவீர் இல்லையே? * - மால் விடையின்
 துன்னு பிடர் எருத்துத் தூக்குண்டு * வன் தொடரால்
 கன்னியர் கண் மிளிரக் கட்டுண்டு * மாலை வாய்த்
 தன்னுடைய நா ஒழியாது ஆடும் தனி மணியின் *
 இன்னிசை ஓசையும் வந்து என் செவி தனக்கே *
 கொல் நவிலும் எஃகில் கொடிதாய் நெடிதாகும் *
 என் இதனைக் காக்குமா? சொல்லீர் * - இது விளைத்த
 மன்னன் நறுந்துழாய் வாழ் மார்பன் * - மா மதி கோள்
 முன்னம் விடுத்த முகில் வண்ணன் * காயாவின்
 சின்ன நறும் பூந்திகழ் வண்ணன் * வண்ணம் போல்
 அன்ன கடலை மலை இட்டு அணை கட்டி *
 மன்னன் இராவணனை மா மண்டு வெஞ்சமத்து *
 பொன் முடிகள் பத்தும் புரளச் சரம் துரந்து *
 தென்னுலகம் ஏற்றுவித்த சேவகனை * - ஆயிரக் கண்
 மன்னவன் வானமும் வானவர் தம் பொன் உலகும் *
 தன்னுடைய தோள் வலியால் கைக் கொண்ட தானவனை *
 பின் ஓர் அரி உருவம் ஆகி எரி விழித்து *
 கொல் நவிலும் வெஞ்சமத்துக் கொல்லாதே * - வல்லாளன்
 மன்னு மணிக் குஞ்சி பற்றி வர ஈர்த்து *
 தன்னுடைய தாள் மேல் கிடாத்தி * - அவனுடைய
 பொன் அகலம் வள் உகிரால் போழ்ந்து புகழ் படைத்த *
 மின் இலங்கும் ஆழிப் படைத் தடக் கை வீரனை *
 மன்னு இவ்வகல் இடத்தை மா முது நீர் தான் விழுங்க *
 பின்னும் ஓர் ஏனமாய்ப் புக்கு வளை மருப்பில் *
 கொல் நவிலும் கூர் நுதி மேல் வைத்து எடுத்த கூத்தனை *
 மன்னும் வட மலையை மத்தாக மாசுணத்தால் *
 மின்னும் இரு கடரும் விண்ணும் பிறங்கொளியும் *
 தன்னினுடனே சுழல மலை திரித்து * ஆங்கு
 இன்னமுதம் வானவரை ஊட்டி * அவருடைய
 மன்னும் துயர் கடிந்த வள்ளலை * - மற்றன்றியும்
 தன் உருவம் ஆரும் அறியாமல் தான் அங்கோர் *
 மன்னும் குறள் உருவின் மாணியாய் * - மாவலி தன்
 பொன் இயலும் வேள்விக்கண் புக்கிருந்து * போர் வேந்தர்
 மன்னை மனங்கொள்ள வஞ்சித்து நெஞ்சுருக்கி *
 என்னுடைய பாதத்தால் யான் அளப்ப மூவடி மண் *
 மன்னா! தருக என்று வாய் திறப்ப * - மற்றவனும்
 என்னால் தரப்பட்டது என்றலுமே * அத்துணைக்கண்
 மின்னார் மணி முடி போய் விண் தடவ * - மேல் எடுத்த
 பொன்னார் கனை சுழற்கால் ஏழ் உலகும் போய்க் கடந்து * அங்கு
 ஒன்னா அசுரர் துளங்கச் செல நீட்டி *
 மன்னு இவ்வகல் இடத்தை மாவலியை வஞ்சித்து *
 தன் உலகம் ஆக்குவித்த தாளானை * - தாமரை மேல்
 மின்னிடையாள் நாயகனை விண்ணகருள் பொன் மலையை *
 பொன்னி மணி கொழிக்கும் பூங்குடந்தைப் போர் விடையை *

தென் நன்குறுங்குடியுள் செம்பவளக் குன்றினை *
 மன்னிய தண் சேறை வள்ளலை * - மா மலர் மேல்
 அன்னம் துயிலும் அணி நீர் வயல் ஆலி *
 என்னுடைய இன்னமுதை எவ்வுள் பெருமலையை *
 கன்னி மதிள் சூழ் கணமங்கைக் கற்பகத்தை *
 மின்னை இரு கூடரை வெள்ளறையுள் கல் அறை மேல்
 பொன்னை * மரதகத்தைப் புட்குழி எம் போர் ஏற்றை *
 ** மன்னும் அரங்கத்து எம் மா மணியை * - வல்லவாழ்ப்பு
 பின்னை மணாளனை பேரில் பிறப்பிலியை *
 தொன்னீர்க் கடல் கிடந்த தோளா மணிச் கூடரை *
 என் மனத்து மாலை இடவெந்தை ஈசனை *
 மன்னும் கடல்மல்லை மாயவனை * - வானவர் தம்
 சென்னி மணிச் கூடரைத் தண்கால் திறல் வலியை *
 தன்னைப் பிறர் அறியாத் தத்துவத்தை முத்தினை *
 அன்னத்தை மீனை அரியை அருமறையை *
 முன் இவ்வுலகுண்ட மூர்த்தியை * - கோவலூர்
 மன்னும் இடைகழி எம் மாயவனை * பேய் அலறப்
 பின்னும் முலை உண்ட பிள்ளையை * - அள்ளல் வாய்
 அன்னம் இரை தேர் அழுந்தூர் எழும் கூடரை *
 தென் தில்லைச் சித்திர கூடத்து என் செல்வனை * -
 மின்னி மழை தவழும் வேங்கடத்து எம் வித்தகனை *
 மன்னனை மாலிருஞ்சோலை மணாளனை *
 கொல் நவிலும் ஆழிப் படையானை * - கோட்டியூர்
 அன்ன உருவின் அரியை * திருமெய்யத்து
 இன்னமுத வெள்ளத்தை இந்தனூர் அந்தணனை *
 மன்னு மதிள் கச்சி வேளுக்கை ஆளரியை *
 மன்னிய பாடகத்து எம் மைந்தனை * - வெஃகாவில்
 உன்னிய யோகத்து உறக்கத்தை * ஊரகத்துள்
 அன்னவனை அட்டபுயகரத்து எம்மான் ஏற்றை *
 என்னை மனம் கவர்ந்த ஈசனை * - வானவர் தம்
 முன்னவனை முழிக் களத்து விளக்கினை *
 அன்னவனை ஆதனூர் ஆண்டளக்கும் ஐயனை *
 நென்னலை இன்றினை நாளையை * - நீர்மலை மேல்
 மன்னும் மறை நான்கும் ஆனானை * புல்லாணித்
 தென்னன் தமிழை வடமொழியை * நாங்கூரில்
 மன்னு மணிமாடக் கோயில் மணாளனை *
 நன்னீர்த் தலைச்சங்க நாண்மதியை * - நான் வணங்கும்
 கண்ணனைக் கண்ணபுரத்தானை * தென்னறையூர்
 மன்னு மணிமாடக் கோயில் மணாளனை *
 கல் நவில் தோள் காளையைக் கண்டாங்குக் கை தொழுது *
 என் நிலைமை எல்லாம் அறிவித்தால் எம்பெருமான் *
 தன் அருளும் ஆகமும் தாரானேல் * - தன்னை நான்
 மின்னிடையார் சேரியிலும் வேதியர்கள் வாழ்விடத்தும் *
 தன் அடியார் முன்பும் தரணி முழுதாளும் *
 கொல் நவிலும் வேல் வேந்தர் கூட்டத்தும் நாட்டகத்தும் *
 தன் நிலைமை எல்லாம் அறிவிப்பன் * - தான் முன நான்
 மின்னிடையர் ஆய்ச்சியர் தம் சேரிக் களவின்கண் *
 தன்னு படல் திறந்து புக்கு * - தயிர் வெண்ணெய்
 தன் வயிறார் விழுங்க * கொழுங்கயற்கண்

மன்னு மடவோர்கள் பற்றி ஓர் வான் கயிற்றால் *
 பின்னும் உரலோடு கட்டுண்ட பெற்றிமையும் *
 அன்னதோர் பூதமாய் ஆயர் விழவின்சண் *
 துன்னு சகடத்தால் புக்க பெருஞ்சோற்றை *
 முன் இருந்து முற்றத் தான் துற்றிய தெற்றெனவும் *
 மன்னர் பெரும் சவையுள் வாழ் வேந்தர் தூதனாய் *
 தன்னை இகந்து உரைப்பத் தான் முன நாள் சென்றதுவும் *
 மன்னு பறை கறங்க மங்கையர் தம் கண் களிப்ப *
 கொன்னவிலும் கூத்தனாய்ப் பெயர்த்தும் குடம் ஆடி *
 என் இவன்? என்னப்படுகின்ற ஈடறவும் *
 தென் இலங்கையாட்டி அரக்கர் குலப் பாவை *
 மன்னன் இராவணன் தன் நல் தங்கை * - வாள் எயிற்றுத்
 துன்னு சுடு சினத்துச் சூர்பணகாச் சோர்வெய்தி *
 பொன் நிறம் கொண்டு புலர்ந்து எழுந்த காமத்தால் *
 தன்னை நயந்தாளைத் தான் முனிந்து மூக்கரிந்து *
 மன்னிய திண்ணெனவும் வாய்த்த மலை போலும் *
 தன் நிகர் ஒன்றில்லாத தாடகையை * - ** மாமுனிக்காத்
 தென்னுலகம் ஏற்றுவித்த திண் திறலும் * மற்றிவை தான்
 உன்னி உலவா உலகறிய ஊர்வன் நான் *
 முன்னி முளைத்தெழுந்து ஓங்கி ஒளி பரந்த *
 மன்னிய பூம் பெண்ணை மடல்

என் நிலைமை எல்லாம் அறிவித்தால் எம்பெருமான் *
 தன் அருளும் ஆகமும் தாரானேல் * - பின்னைப் போய்
 ஒண்டுறை நீர் வேலை உலகறிய ஊர்வன் நான் *
 வண்டறை பூம் பெண்ணை மடல்

அடிவரவு: மன்னிய உயர்

திருமங்கையாழ்வார் திருவடிகளே சரணம்

சாற்றுமுறை**பெரியாழ்வார் அருளிச் செய்தது**

பல்லாண்டு பல்லாண்டு பல்லாயிரத்தாண்டு
பல கோடி நூறாயிரம்
மல்லாண்ட திண்தோள் மணிவண்ணா! உன்
சேவடி செவ்வி திருக்காப்பு

அடியோமோடும் நின்னோடும் பிரிவின்றி ஆயிரம் பல்லாண்டு
வடிவாய் நின் வலமார்பினில் வாழ்கின்ற மங்கையும் பல்லாண்டு
வடிவார் சோதி வலத்துறையும் சுடராழியும் பல்லாண்டு
படை போர் புக்கு முழங்கும் அப்பாஞ்சசன்னியமும் பல்லாண்டே

பெரிய ஜீயர் அருளிச் செய்தது

ஸர்வதேஃஸ த₃ஸாகாலேஷ்வவ்யாஹத பராக்ரமா |
ராமாநுஜார்ய தி₃வ்யாஜ்ஞா வர்த₄தாம் அபி₄வர்த₄தாம் |

கந்தாடை அண்ணன் அருளிச் செய்தது

ராமாநுஜார்ய தி₃வ்யாஜ்ஞா ப்ரதிவாஸரம் உஜ்வலா |
தி₃க₃ந்தவ்யாபிநீ பூ₄யாத் ஸா ஹி லோக ஹிதைஸிணீ ||

உடையவர் அருளிச் செய்தது

ஸ்ரீமந்! ஸ்ரீரங்க₃ஸ்ரீயம் அநுபத்₃ரவாம் அநுதி₃நம் ஸம்வர்த₄ய |
ஸ்ரீமந்! ஸ்ரீரங்க₃ஸ்ரீயம் அநுபத்₃ரவாம் அநுதி₃நம் ஸம்வர்த₄ய ||

பெரிய ஜீயர் அருளிச் செய்தது

நம: ஸ்ரீஸைல நாத₂ய குந்தீ நக₂ர ஜந்மநே |
ப்ரஸாத₃லப்₃த₄ பரம ப்ராப்ய கைங்கர்ய ஸாலிநே ||

நம்பெருமாள் அருளிச் செய்தது

ஸ்ரீஸைலேஸ த₃யாபாத்ரம் தீ₄ப₄க்த்யாதி₃ கு₃ணார்ணவம் |
யதீந்த்₃ர ப்ரவணம் வந்தே₃ ரம்ய ஜாமாதரம் முநிம் ||

மடத்துப் பிள்ளை அருளிச் செய்தது

வாழி திருவாய்மொழிப் பிள்ளை மா தகவால்
வாழும் மணாவாள் மாமுனிவன் - வாழியவன்
மாறன் திருவாய்மொழிப் பொருளை மாநிலத்தோர்
தேறும்படி உரைக்கும் சீர்

ப்ரதிவாதி பயங்கரம் அண்ணன் அருளிச் செய்தது

செய்ய தாமரைத் தாளிணை வாழியே
சேலை வாழி திருநாபி வாழியே
துய்ய மார்பும் புரிநூலும் வாழியே
சுந்தரத் திருத்தோளிணை வாழியே
கையும் ஏந்திய முக்கோலும் வாழியே
சுருணை பொங்கிய கண்ணிணை வாழியே
பொய்யிலாத மணவாள மாமுனி
புந்தி வாழி புகழ் வாழி வாழியே

அடியார்கள் வாழ அரங்க நகர் வாழ
சடகோபன் தண்தமிழ் நூல் வாழ - கடல் சூழ்ந்த
மன்னுலகம் வாழ மணவாள மாமுனியே
இன்னும் ஒரு நூற்றாண்டிரும்

நாலாயிர திவ்யப்ரபந்தம்
மூன்றாம் ஆயிரம் முற்றியது
